

ప్రజాశక్తి

సైద్ధాంతిక జులెటిన్

పోరాటమే మార్గం

ఆశయబలంతోనే సమరశీలత

అర్జెంటీనా నిరుద్యోగ పోరాటం

టెర్రరిజం కారణాలు-కోణాలు

ప్రజాస్వామ్యం - ప్రపంచీకరణ

పెట్టుబడిదారీ కవలలు అభివృద్ధి, పేదరికం



CPI(M)
17th Congress

19-24, March 2002, Hyderabad

ఫిబ్రవరి 2002

చెల. రు.5/-

ఉక్కునుగిట్టి స్టాలిన్

క చ్చితమైన నమాచారం తెలుసుకోవడంలోనూ, వివరాలు అధ్యయనం చేయడంలోనూ స్టాలిన్ కు పెట్టింది పేరు. మన దేశంలోగల జాతుల సమస్యను గురించి దాక్టర్ రాధాకృష్ణన్ తో స్టాలిన్ చర్చిస్తూంటే ఇన్ని వివరాలు యీయన కెలా తెలుసా అని రాధాకృష్ణన్ విస్తుపోయారట.

టోంకిన్ గల్ఫ్ లో వియత్నాం తనపై దాడిచేసిందని ఒక అభూత కల్పన గావించి హాగోయ్ పై అమెరికన్ సామ్రాజ్యవాదులు బాంబులదాడి ప్రారంభించారు. దాంతో హడలిపోయిన కృశ్చేవ్ అమెరికా దుశ్చర్యను ఖండించడానికి జంకాడు. ఈ కామెర్ల రోగికి స్టాలిన్ పిరికివాడుగా కనిపించడంలో ఆశ్చర్యంలేదు. కాని స్టాలిన్ మనో నిబ్బరం కలవాడన్నది జగమెరిగిన సత్యం. అనేకమంది వ్యాఖ్యాతలూ, రాజకీయవేత్తలూ ఆ విషయాన్ని పలుసార్లు పేర్కొన్నారు.

హిట్లర్ దాడికి ఆరు వారాల్లో రష్యా మొత్తం పాదాక్రాంతమవుతుందని సామ్రాజ్యవాదులు భయభ్రాంతులయ్యారు. తక్షణం తమకు ఏ సహాయం కావాలోపోయి స్టాలిన్ ను కనుక్కురమ్మని రూజ్వెల్టు తన ప్రత్యేక దూతగా హాపిన్సును పంపించాడు. ఆసంభాషణల్లో అల్యూమినియం కావాలని స్టాలిన్ హాపిన్సును కోరారు. నేడో రేపో రష్యా కూలుతుందని ప్రపంచం భావిస్తూంది. కాగా స్టాలిన్ విమాన ఉత్పత్తికి అల్యూమినియం కావాలని దీర్ఘకాల యుద్ధవధకాన్ని వేస్తున్నాడేమిటని హాపిన్సు ఆశ్చర్యపకితుడైనట్లు తానే ఒక గ్రంథంలో వ్రాశాడు.

బాంబులు పడుతున్న మాస్కో నగరంలో స్టాలిన్ కొరకు ఒక అండర్ గ్రౌండు పెల్లరు వుండేది కాని ఆయన ఏనాడూ దానిలోకి అడుగుపెట్టి ఎరుగడు అని జనరల్ స్టేమెంకోవ్ వ్రాశాడు.

1941 నవంబరు విషవ

దినోత్సవంనాటికి హిట్లరు బలగాలు మాస్కో పొలిమేర్లలోకి చొచ్చుకువచ్చాయి. ముఖ్యపట్టణాన్ని క్యూబిషేవ్ కు మార్చారు. డిమిట్రోవ్ లాంటి అంతర్జాతీయ కమ్యూనిస్టు ఉద్యమ నేతలను కూడా క్యూబిషేవ్ కి తరలించారు. స్టాలిన్ మాస్కోని వదలలేదు. పైగా ముట్టడికిగురైన ఆ పట్టణంలోనే ఆయన విప్లవదినోత్సవం పెరేడ్ ను ఏర్పాటు చేయించాడు. తాను ఆ సాయుధ దళాలను ఉద్దేశించి ఉపన్యసించాడు. ఈ ఘటన సోవియట్



ప్రజలను ఉత్సాహపరిచింది. ఆ సైనిక దళాలను ఉర్రూతలూగించింది. అందరికీ విశ్వాసం కలిగించింది. ఈ విషయాన్ని కామ్రేడ్ డిమిట్రోవ్, మార్షల్ రుకోవ్, స్టేమెంకోవ్ మొదలైన వారంతా పేర్కొన్నారు.

రుకోవ్ ఇంకా ఇలారాశాడు:

“మాస్కో యుద్ధంలో స్టాలిన్ పాత్ర ఏమిటన్న ప్రశ్నలు అనేకంగా వస్తున్నాయి. స్టాలిన్ మాస్కోలోనే వున్నాడు. వున్న

ఆయుధాలను, సేనలను తన ఆధీనంలో పెట్టుకొని ఆయన శత్రువు ఓటమిని సాధించారు. పీపుల్సు పమీసారియెట్ సిబ్బంది సహాయంతో, రక్షణ శాఖాధిపతిగా వున్న వనరులను సమీకరించి, గొప్ప కృషి చేసి విజయానికి అవసరమైన వ్యూహాన్ని నిర్మించిన ఘనత ఆయనకే దక్కింది. దాదాపు అసాధ్యమనుకున్న దానిని ఆయన సాధించాడు. గత యుద్ధంలో నన్ను బాగా కదిలించిన ఘటన ఏమిటని అడిగితే మాస్కో యుద్ధం అంటాను.

చరిత్రలో మరొక్క ఉదాహరణ చూద్దాం. యుద్ధం ముగింపుకు వస్తున్న రోజులవి. జపాన్ సేనలు ఎర్రసేనకు లొంగాలా, అమెరికా ముందు లొంగాలా అన్న ప్రశ్న ముందుకు వస్తోంది. జపాన్ వాణ్ణి తన ముందు పాదాక్రాంతం చేసుకునేందుకు ఆటంబాంబు వంటి బ్రహ్మాస్త్రం తమ చెంతనున్నదని అమెరికన్ సామ్రాజ్య వాదులు కులుకుతున్నారు. ఆ

విషయం చర్చిలోకి ముందే తెలుసు. ట్రూమన్ తమ వద్ద ఒక బ్రహ్మాస్త్రం వున్నదని స్టాలిన్ కి చెప్పదలచాడు. సామ్రాజ్యవాదులు కనిపెట్టిన ఆయుధం నంగతి విని స్టాలిన్ ఎంత కంగు తింటాడో చూద్దామని చర్చిలో కొంచెం ఎడంగా కూర్చొని పరిశీలిస్తున్నాడు. ఇంతలో ట్రూమన్ ఆ విషయాన్ని చెప్పనూ చెప్పాడు స్టాలిన్ విననూ విన్నాడు. కాని ఆయన ముఖంలో ఏ మార్పు కనబడలేదు. అది అనలు ఆటంబాంబు అని, అత్యద్భుత శక్తిగలదని స్టాలిన్ కి అర్థమైనట్లు లేదు అనుకున్నాడు చర్చిలో. తామంత గొప్ప విషయాన్ని చెప్పగా నోరువిప్పి పల్లెత్తు ప్రశ్ననైనా వేయలేదేమని ట్రూమన్ ఆశ్చర్య చకితుడయ్యాడు. ఈ విషయాన్నంతటినీ చర్చిలో తన యుద్ధస్మృతులలో స్వయంగా వర్ణించాడు. కాని స్టాలిన్ ప్లానులు స్టాలిన్ వి.

ఆటంబాంబును సాధించడమేకాదు. అధిగమించాలి. మాస్కోకు తిరిగి వెళ్ళిన వెంటనే మాలటోవ్ తో సంప్రదించాడు. శాస్త్రవేత్తలనూ, నిపుణులనూ అందుకు నన్నద్దం చేశాడు. ఈ ఘటన లన్నింటివల్ల స్టాలిన్ ఒక గొప్ప నిబ్బరం గల వ్యక్తి అని జగతి భావించింది. కాని కుళ్ళుబోతు కృశ్చేవ్ మాత్రం స్టాలిన్ లో పిరికితనాన్ని కనిపెట్టాడు.

స్టాలిన్ కూతురు స్వెట్లానా రష్యా విడిచిపెట్టి వెలుపలికి వచ్చిందనగానే స్టాలిన్ బ్రతుకును బ్రహ్మాండంగా ఎండగడుతుందని గంపెదంత ఆశతో అమెరికా ఆమెకు అశ్రయమిచ్చింది. లక్షలకొలదీ దాలర్లు

(మిగతా 27వ పేజీలో)

లోపలిపేజీల్లో

1. పోరాటమే మార్గం ...4
2. ప్రజాధనం ప్రైవేట్ లూటీ ...7
3. స్పెక్ట్రమ్ విద్యుత్ కుంభకోణం ...8
4. ఆశయబలంతోనే సమరశీలత ...9
5. కార్మికవర్గ అంతర్జాతీయత ...10
6. సామ్రాజ్యవాదంపై అధ్యయనానికి మార్గదర్శి ...11
7. పెట్టుబడిదారీ కవలలు-అభివృద్ధి, పేదరికం ...12
8. పరివార్ కబంధహస్తాల్లో మతసామరస్యం ...14
9. అర్జెంటీనాలో నిరుద్యోగ కార్మికోద్యమం ...17
10. టెర్రరిజం కారణాలు-కోణాలు ...20
11. ప్రజాస్వామ్యం-ప్రపంచీకరణ...23

ప్రజలకు బాధ్యత వహించడం మన విద్యుత్ కర్తవ్యం. ప్రతిమాట, ప్రతిచర్య, ప్రతివిధానం ప్రజల ప్రయోజనాలకు అనుగుణ్యంగా ఉండాలి. తప్పులు జరిగితే సరిదిద్దుకోవాలి. ప్రజలకు బాధ్యత వహించడమంటే అదే.

మనం విజయం సాధించినంతమాత్రాన, సామ్రాజ్యవాదులు, వారి తొత్తులు పగతీర్చుకోవడానికి చేసే ఉన్మత్తకుట్రలకు వ్యతిరేకంగా మన జాగురూకతను ఏమాత్రం సడలించకూడదు. జాగురూకతను సడలించడమంటే రాజకీయంగా అస్తవ్యస్తం చేయడమే. చేతులు ముదుచుకు కూర్చోవడమే.

-మావో

ప్రజాశక్తి సాహితీ సంస్థ తరపున
ప్రచురణకర్త, ముద్రాపకుడు : **వి.కృష్ణయ్య**,
సంపాదకులు: **వి.శ్రీనివాసరావు**.
ముద్రణ ప్రజాశక్తి డైలీ ప్రింటింగ్ ప్రెస్, 1-1-60/2,
ఆర్టీసీ క్రాస్రోడ్స్, హైదరాబాద్ 20
ఫోన్ : ఎడిటోరియల్ 7665420, 7663761
మేనేజర్ : 7673787 ఫ్యాక్స్ : 7639921
Email : Prajasakti@hotmail.com
PRJASAKTI, Hyderabad, RNI,
Regd.No.52973/94
visit PRAJASAKTI at : www.prajasakti.com

గమనిక : ఈ సంచికలో వ్యాసాలలోని అభిప్రాయాలు రచయితలవి మాత్రమే.

మానవత్వంపై మతోన్మాద విషపుదాడి

దేశాన్ని అల్లకల్లోలం చేయడానికి సంఘపరివార్ 'టైంబాంబ్' అమర్చింది. దానికి టైం ఫిక్స్ చేసి 'కీ' ఇచ్చే బాధ్యతను బిజెపికి అప్పజెప్పింది. తన అస్థిత్వాన్ని కాపాడుకోవడానికి బిజెపి ఎంతకైనా తెగిస్తుందని జరుగుతున్న ఘటనలు తెలియజేస్తున్నాయి. కేంద్రంలో అధికారం చేపట్టి మూడేండ్లుకూడా నిండకుండానే దాని పలుకుబడి పడిపోయింది. ఏవిషయంలోనూ కాంగ్రెసుకు తీసిపోదని నిరూపించుకుంది. అవినీతిలో ఒక ఆకు ఎక్కువే చదివింది. ప్రజల్లో పునాదులు కదిలిపోయేకొద్దీ కొత్తగా కప్పుకొన్న సెక్యూలర్ ముసుగు తొలగించి మతోన్మాద విశ్వరూపాన్ని బయటపెట్టుకుంటున్నది. మార్చి 12 తర్వాత ఎప్పుడైనా అయోధ్యలో మందిరనిర్మాణాన్ని చేపట్టి తీరుతామని విశ్వహిందూ పరిషత్ చేసిన హెచ్చరికతో నాటకంలో మరో అంకం మొదలైంది. వివాదాస్పద స్థలాన్ని వి. హెచ్. పి. కి అప్పగించేందుకు న్యాయపరమైన ఆటంకాలేమున్నాయో అధ్యయనం చేయమని న్యాయశాఖామంత్రిని ప్రధాని ఆదేశించారు. అంటే మరోమారు దేశాన్ని అగ్నిగుండం చేయదలచారని స్పష్టంగా అర్థమవుతుంది. ఉత్తరప్రదేశ్ అసెంబ్లీ ఎన్నికల పూర్వరంగంలో సంఘపరివారం ఈవ్యూహం వన్నింది. మరో డిశంబర్ 6 లాంటి చీకటిరోజులు సృష్టించదలచుకుంది. తన సంకుచిత రాజకీయప్రయోజనాలకోసం ఎంతటి అఘాయిత్యానికైనా పాల్పడుతుందనేది ఆర్.యస్.యస్ చరిత్ర తెలిసినవరికైనా విదితమే. దేశప్రజల మాన, ధన, ప్రాణాలతో చెలగాటమాడే ఈ రాక్షససంతతికి సమాజంలో స్థానం లేకుండా చేయాలి.


మతోన్మాదం నేడు మరల పురివిప్పి నాట్యం చేయడానికి బలమైన పూర్వరంగమే వుంది. ఒకటి: రాజకీయంగా బలహీనపడుతున్న తన స్థానాన్ని బలపరుచుకోవడం. రెండు: ప్రజల్లో పెరుగుతున్న అసంతృప్తిని పక్కదారిపట్టించడం. మూడు: గత ఐదు మాసాలుగా ప్రపంచవ్యాపితంగా ఉగ్రవాదం పేరుతో ముందుకు వస్తున్న ముస్లిం వ్యతిరేకతను సొమ్ము చేసుకోవడం. భారత సమాజంలో చారిత్రకంగా కొనసాగుతున్న వైవిధ్యాన్ని అణచివేసి హిందూ మతాన్ని ఒక జడపదార్థంగా తయారు చేయడం ఆర్.యస్.యస్ లక్ష్యం. ఇతరమతాలకు భిన్నంగా హిందూ మతంలో కొట్లాడి దేవుళ్లున్నారు. ప్రాంతానికొక దేవాలయ నమూనా వుంటుంది. ప్రార్థనలు, భజనల తీరు వేర్వేరు. అందరికీ ఒకే మత గ్రంథమంటూ లేదు. ఒక మనిషికి తన మతాన్ని గురించి కన్నా కులాన్ని గురించిన స్పృహ ఎక్కువ. కులాన్నిబట్టి దేవుళ్లు కూడా మారిపోతుంటారు. ఈనాటికీ దళితులను అగ్రవర్ణ దేవాలయాల్లోకి రానివ్వరు. ఇన్ని ప్రత్యేకతలున్న మతాన్ని ఒకే మూసలోకి మార్చి తమ పబ్లింగు గడుపుకోవాలని ఆర్.యస్.యస్ యత్నం. అందుకే పదేపదే ఏకాత్మతా యజ్ఞాలు, యాత్రలు అంటూ జనాన్ని మత కార్యకలాపాలలో భాగస్వాములను చేసే యత్నం చేస్తోంది. వారి కృషిలో కొంతవరకు జయప్రదమైనారు కూడా. అందుకే తమ ఉన్మాద కార్యక్రమాలను మరింత ఉధృతం చేస్తున్నారు. ఈ కార్యక్రమాలతో పాటు అధికారాన్ని ఉపయోగించుకొని ప్రభుత్వయంత్రాంగంలోకి చాకచక్యంగా జొరబడుతున్నారు. ఇది మరీ ప్రమాదకరమైన పరిణామం. అంతేకాదు విద్యలో మతోన్మాదాన్ని జొప్పించడం ద్వారా చిన్నతనం నుండే పిల్లల బుర్రను విషపూరితం చేసే కుట్రకు శ్రీకారం చుట్టారు. సెక్యూలర్ భావాలకు సమాధి కడుతున్నారు. రాజ్యాంగపునాదులనే కదిలించేస్తున్నారు. అత్యంత ప్రమాదకరమైన ఈ పరిణామాలు రానున్న కాలంలో ఫాసిస్టుపాలనకు ప్రారంభం కావచ్చు. మనిషిని రాక్షసిగా మార్చే ఈ మతోన్మాద దెయ్యాన్ని వదలగొట్టాల్సిన బాధ్యత ప్రజలదే.

వి.శ్రీనివాసరావు

ఎడిటర్

పోరాటమే మార్గం

సంపాదకులు: రాష్ట్ర మహాసభల సమీక్ష



ఎస్.వెంకట్రావు

పోరాటాలు ఉధృతం చేయండి!

పోరాటాలు విస్తృతం చేయండి!!

అనంతపురంలో జనవరి 10-12 తేదీల్లో జరిగిన భారత కమ్యూనిస్టు పార్టీ (మార్క్సిస్టు) రాష్ట్ర మహాసభ ఇచ్చిన పిలుపు ఇది.

నిర్దిష్ట అధ్యయనం, నిర్దిష్ట ఎత్తుగడలు, నిర్దిష్ట పోరాట పద్ధతుల ద్వారా మిలిటెంట్ ప్రజాపోరాటాలను రాష్ట్రం నలుమూలలకు, అన్ని జీవన రంగాలకు విస్తరించడమే నేడు ముందున్న ప్రధాన కర్తవ్యమని మహాసభ పార్టీ శ్రేణులకు పిలుచింది. పార్టీ ప్రజాపునాదిని విస్తరించుకోవాలన్నా, సమస్యల సుడిగుండంలో చిక్కుకున్న ప్రజానీకాన్ని పోరాటాల్లోకి సమీకరించి వారందరికీ నాయకత్వం వహించే స్థాయికి పార్టీ ఎదగాలన్నా ఈ కర్తవ్య నిర్వహణ అత్యంత కీలకమని గత నాలుగేళ్ల ఉద్యమ అనుభవాన్ని ప్రస్తుత రాష్ట్ర రాజకీయ, ఆర్థిక, సామాజిక పరిస్థితులను సమీక్షించిన మహాసభ నిర్ణయానికి వచ్చింది.

అన్ని రాజకీయ పార్టీలు సభలు జరుపు కుంటాయి, సమీక్షలు చేసుకుంటాయి. కాని మార్క్సిస్టు పార్టీ మహాసభలు, పార్టీ సభల్లో జరిగే సమీక్ష ఇతర పార్టీల వంటిది కాదు. ఎందుకంటే మార్క్సిస్టు పార్టీ ఇతర పార్టీల వంటిది కాదు. అది ఒక విప్లవ పార్టీ. మార్క్సిజం-లెనినిజాన్ని భారతీయ పరిస్థితులకు అన్వయించడం ద్వారా భారత సమాజాన్ని జనతా ప్రజాస్వామ్య మార్గంలో సోషలిజం వైపు నడిపేందుకు కృషి చేస్తున్న పార్టీ అది. సరైన కార్యక్రమం, నిర్దిష్టమైన ఎత్తుగడలతో ప్రజా పోరాటాలు నిర్వహిస్తున్న పార్టీ అది. నాలుగేళ్లకొకసారి జరిగే మహాసభల్లో ఆ పోరాటాల అనుభవాలను ఆత్మవిమర్శనా పూర్వకంగా సమీక్షించుకుని, భవిష్యత్ పథనిర్దేశం చేసుకోవడం,

ఆ పంథాలో పార్టీని నడిపే నాయకత్వాన్ని అత్యంత ప్రజాస్వామ్య పద్ధతుల్లో ఎన్నుకోవడం ఆ పార్టీ ప్రత్యేకత. ఈ సందర్భంగా జరిగే చర్చల్లోనూ, విధాన నిర్ణయాల్లోనూ, నాయకత్వ కమిటీల ఎన్నికల్లోనూ పైనుండి కింది వరకు పార్టీ శ్రేణులు మొత్తం పాల్గొనడం ఆ పార్టీ యొక్క విశిష్టత. మార్క్సిజం-లెనినిజం సూత్రమైన కేంద్రీకృత ప్రజాస్వామ్యాన్ని తూ.చ. తప్పక అమలు చేయడమే ఆ పార్టీ గొప్పదనం, ఇతర పార్టీలకు లేని, దానికి ఉన్న సుగుణం.

ఈ మార్క్సిస్టు మూల సూత్రాల మార్గదర్శకత్వంలో మూడు రోజుల పాటు అనంతపురంలో జరిగిన సిపిఐ(ఎం) రాష్ట్ర మహాసభలు ఉద్యమాన్ని సమీక్షించి పార్టీ శ్రేణులకు స్పష్టమైన పథనిర్దేశం చేయడంలో జయప్రదమైన నాయని చెప్పవచ్చు. స్వీయానుభవాల నుండి నేర్చుకుని వాటిని మూల సిద్ధాంతంతో పరిపుష్టి చేయగలగడం ఈ మహాసభ ప్రత్యేకత. రాష్ట్రంలోని 40,000 మంది పార్టీ సభ్యులకు ప్రాతినిధ్యం వహిస్తూ 551 మంది ప్రాతినిధులు, 87 మంది పరిశీలకులు హాజరైన మహాసభలను పార్టీ ప్రధాన కార్యదర్శి హరికిషన్ సింగ్ సూరైత్ ప్రారంభించారు. మహాసభలో రాష్ట్ర కార్యదర్శి సమర్పించిన రాజకీయ నిర్మాణ నివేదిక ఒక అధ్యయన పత్రం మాదిరిగా, భవిష్యత్ దిక్సూచిగా ఉంది. రాష్ట్ర ఉద్యమాన్ని, నాయకత్వ పని తీరును ఆత్మవిమర్శనా పూర్వకంగా పరిశీలించడం ద్వారా నివేదిక మహాసభలో చర్చలకు ఒక మంచి వరసడి సృష్టించింది. గత నాలుగేళ్లలో పార్టీ నిర్వహించిన కార్యకలాపాలు, రాష్ట్రంలో ప్రస్తుతం నెలకొన్న రాజకీయ పరిస్థితులను వివరించడంతో పాటు వివిధ సందర్భాల్లో పార్టీ తీసుకున్న రాజకీయ నిర్ణయాల వ్యతిరేకాలను నిర్మూలనా మాటంగా మహాసభ ముందుంచడం జరిగింది. గత నాలుగేళ్ల ఉద్యమ అనుభవాలను క్రోడీకరించి సరైన గుణపాఠాలు తీసింది. జిల్లా కేంద్రాలు, దిగువ స్థాయి కమిటీల పని తీరునూ, ప్రజాసంఘాలలో పార్టీ కృషిని సమీక్షించి వాటిలోని తీవ్రమైన లోపాలను ఎత్తి చూపింది. వీటన్నిటినీ సరిదిద్దుకుని పార్టీ ముందుకు పోయేందుకు 40 నిర్దిష్ట ప్రతిపాదనలు చేసింది.

గత మహాసభల అనంతర కాలంలో రాష్ట్ర రాజకీయాల్లో వచ్చిన మార్పులను నిర్మాణ నివేదిక విపులీకరించింది. ఈ కాలంలో బిజెపికి వ్యతిరేకంగా లౌకిక శక్తులతో ఉన్న తెలుగుదేశం పార్టీ ప్లేటు ఫిరాయించి బిజెపి పంచన చేరింది. తెలుగుదేశం ప్రభుత్వం ప్రపంచ బ్యాంకు విధానాలను తలకెత్తుకుని ప్రజల మీద వరుసగా భారాలు మోపడం

ప్రారంభించింది. ప్రపంచ బ్యాంకు ఇచ్చే 7000 కోట్ల రూపాయల రుణానికి ఆశపడి మన సార్వభౌమాధికారాన్ని పణంగా పెట్టింది. ప్రపంచ బ్యాంకు నలహాదారుల వర్యవేక్షణలో అన్నిరంగాల్లోనూ సంస్కరణలు ప్రారంభమయ్యాయి. విద్యుత్ సంస్కరణల్లో భాగంగా విద్యుత్ ఛార్జీలు పెంచింది. విద్యుత్ ఉత్పత్తి, సరఫరా, పంపిణీని ప్రయివేటీకరిస్తున్నది. సాగు నీటి నిర్వహణను సాగునీటి సంఘాలకు అప్పగించింది. నీటి తీరువా పెంచింది. నీటి మీటర్లు పెడుతున్నది. త్రాగునీటి నిర్వహణకూడా ప్రయివేటీకరించడానికి సన్నాహాలు చేస్తున్నది. ఉన్నత, సాంకేతిక విద్యారంగంలో విచక్షణా రహితంగా ప్రయివేటీకరణను ప్రోత్సహిస్తున్నది. ప్రాథమిక విద్యా సంస్థల భారాన్ని ప్రజల మీద మోపేందుకు విద్యా కమిటీలు వేసింది. ఆసుపత్రుల్లో యూజర్ ఛార్జీలు ప్రవేశపెట్టింది. 2007 నాటికి ప్రభుత్వ రంగ సంస్థలను ప్రయివేటీకరించేందుకు రెండు దశల కార్యక్రమం రూపొందించి అమలు ప్రారంభించింది. సబ్సిడీలు తగ్గించి ప్రజాపంపిణీ వ్యవస్థను నిర్వీర్యం చేస్తున్నది. వ్యవసాయాన్నికూడా కార్పొరేటీకరిస్తున్నది. విత్తనాలు, ఎరువులపై సబ్సిడీ ఎత్తివేసింది. భూ సంస్కరణలకు స్వస్తి చెప్పింది. వ్యవసాయ పనుల్లో యంత్రాల వినియోగాన్ని ప్రోత్సహించి కూలీలకు పనుల్లేకుండా చేస్తోంది. నీటి పారుదల ప్రాజెక్టుల విషయమేపట్టించుకోవడం మానేసింది. మరోవైపు రాష్ట్ర ప్రభుత్వం అనుసరిస్తున్న ప్రపంచ బ్యాంకు అనుకూల విధానాల వల్ల రాష్ట్ర ఆర్థిక పరిస్థితి దిగజారిపోయింది. ప్రభుత్వ అప్పు స్థూల ఉత్పత్తిలో 21.16 శాతానికి పెరిగింది. 2000-01లో 5146 కోట్ల మేర అప్పు అసలు ఫాయిదాలు కట్టాల్సి వస్తోంది.

ఈ ప్రభుత్వ విధానాల మూలంగా కొద్దిమంది సంపన్నులు మాత్రమే లాభపడుతున్నారని, సామాన్య ప్రజల్లో అసంతృప్తి తీవ్రమవుతున్నదని మహాసభ నివేదిక విశ్లేషించింది. ఈ విధానాలు రాష్ట్ర అభివృద్ధికి తోడ్పడుతాయని ప్రభుత్వం పెద్ద ఎత్తున చేసిన ప్రచారాన్ని మొదట నమ్మిన అనేక మందిలో క్రమంగా భ్రమలు తొలగుతున్నాయి. ప్రభుత్వం ఇప్పటికీ భ్రమలు పెట్టేందుకు ప్రయత్నిస్తున్నప్పటికీ దానికా శక్తి క్రమంగా తగ్గుతోంది. ఆపద మొక్కుల పథకాలు, బూటకపు భాగస్వామ్య కమిటీలను ముందుకు తెస్తోంది. విద్యా కమిటీలు, మదర్స్ కమిటీలు, నీటి సంఘాలు వంటి కమిటీల్లో ప్రజల భాగస్వామ్యం లేకపోగా వాటి ద్వారా స్థానిక సంస్థల అధికారాలను ప్రభుత్వం హరిస్తోంది. అదే సమయంలో ప్రపంచ బ్యాంకు అడుగుజాడల్లో ప్రభుత్వం ప్రజలను

తప్పుతోప పట్టించే సిద్ధాంతాలుకూడా ప్రచారం చేస్తోంది. ప్రజలకు రాజకీయాలు వద్దని, అభివృద్ధినుండి రాజకీయాలను దూరం చేయాలని ప్రచారం ప్రారంభించింది. కమ్యూనిస్టు వ్యతిరేక విషాన్నివెళ్లగక్కుతోంది. వీటితో బాటు ప్రభుత్వంలో నిరంకుశ ధోరణులు కూడా పెరుగుతున్నాయి. ఇన్ని చేస్తున్నప్పటికీ అసంతృప్తితో ఉన్న ప్రజలు గతంలో కన్నా ఎక్కువగా ఉద్యమాల్లోకి వస్తున్నారు. స్పాంటేనియస్ ఉద్యమాలుకూడా పెరుగుతున్నాయి. ఉద్యమాల్లో పాల్గొనే ప్రజల మధ్య ఐక్యత కూడా పెరుగుతోంది. అదే సమయంలో ప్రజల అసంతృప్తిని విచ్చిన్నకర మార్గాలవైపు మళ్లించే శక్తులు కూడా చురుకుగా ఉన్నాయి. ప్రాంతీయ తత్వాలు, మతతత్వాలు, దుందుడుకు వాదాలను రెచ్చగొట్టే శక్తులు కూడా ప్రజల అసంతృప్తిని ఆసరా చేసుకుని బలపడడానికి ప్రయత్నిస్తున్నాయి. పాలక పార్టీపై ప్రజల అసంతృప్తి ఇటీవల జరిగిన ఎన్నికల్లో వరుసగా కనిపించింది. పాలక పార్టీలో అనైక్యత, మురాతత్వం ఎక్కువవుతున్నాయి. ఇటీవల మంత్రివర్గ విస్తరణలో ఈ అసంతృప్తి బయట పడింది. అయినప్పటికీ పాలక పార్టీలో అదే ఇప్పటికీ ఐక్యంగా ఉన్న పార్టీ. రాష్ట్రంలో కాంగ్రెస్ తీవ్రమైన మురాతత్వం, విధాన పరమైన గందర గోళంతో సతమత మవుతున్నది. అందు వల్ల ఇప్పటికీ అది ప్రధాన ప్రతిపక్షంగా ఉన్నప్పటికీ ప్రజల్లో విశ్వాసం చూరగొనలేక పోతున్నది. సాంప్రదాయకంగా

కాంగ్రెస్ పార్టీని సమర్థించే దళితులు, మైనార్టీలు తదితర తరగతుల్లో కూడా దాని పట్ల విశ్వాసం సడలుతున్నది. ఈ కాలంలో వచ్చిన రాజకీయ అవకాశాలను ఉపయోగించుకుని బిజెపి రాష్ట్రంలో కొంత విస్తరించింది. ఈ మధ్యకాలంలో కేంద్రంలోని బిజెపి ప్రభుత్వ అసమర్థ, అవినీతికర పాలన వల్ల రాష్ట్రంలో దాని ప్రతిష్ఠ కొంత దిగజారినప్పటికీ మతతత్వశక్తులు రాష్ట్రంలో అనేకరూపాల్లో చాపకింద నీరులా విస్తరిస్తూనే ఉన్నాయి. ఈ కారణాలవల్ల తెలుగుదేశం ప్రభుత్వ ప్రజావ్యతిరేక విధానాలకు వ్యతిరేకంగా పోరాడడం మార్క్సిస్టు పార్టీ ప్రధాన కర్తవ్యమైందని రాజకీయ నిర్మాణ నివేదిక స్పష్టం చేసింది. దీంతో పాటు మతతత్వ బిజెపితో పోరాటం అనేది కూడా ముఖ్యమైన అంశంగానే ఉందని పేర్కొంది. అందువల్ల రానున్న కాలంలో తెలుగుదేశం-బిజెపిలకు వ్యతిరేకంగా పోరాడటమే ప్రధాన రాజకీయ కర్తవ్యమని మహాసభ నిర్ణయించింది.

ఇలాంటి పరిస్థితుల్లో మార్క్సిస్టు పార్టీ నిర్వహిస్తున్న పాత్రను నివేదిక తులనాత్మకంగా పరిశీలించింది. ఇటీవల రాష్ట్ర రాజకీయాలలోనూ, ప్రజాపోరాటాలలోనూ పార్టీ చురుకైన పాత్ర నిర్వహిస్తోందన్న విషయం పార్టీ సభ్యులు, సానుభూతిపరులే కాదు రాష్ట్ర ప్రజానీకం యావత్తు గుర్తించారు. 1999 ఎన్నికల్లో తగిలిన ఎదురుదెబ్బలు, అంతకుముందు సోషలిజానికి

తగిలిన ఎదురుదెబ్బలు దీని ఆసరాగా సోషలిజంపై జరిగిన దాడి, సరళీకరణ విధానాలవల్ల పార్టీ అనుయాయుల్లో తాత్కాలికంగా కలిగిన భ్రమలు మొదలైన వాటివల్ల పార్టీలో ఏర్పడిన నిరాశనూ, స్తబ్ధతనూ అధిగమించేందుకు ఈ పోరాటాలు తోడ్పడ్డాయి. చంద్రబాబు నాయుడు ప్రభుత్వం అనుసరిస్తున్న ప్రపంచబ్యాంకు ఆదేశిత విధానాలను గమనించి, విశ్లేషించి ఆవిధానాల ప్రమాదాల గురించి ప్రజలను ఎప్పటికప్పుడు హెచ్చరించడంలో పార్టీ అన్ని వేళలా ముందుంది. ఆ విధానాల పర్యవసానంగా ప్రజలమీద, ఉద్యోగకార్మికుల మీద పడే భారాలకు వ్యతిరేకంగా పోరాడడంలోనూ, పోరాటాలను మిలిటెంట్ గా నడపడంలోనూ మార్క్సిస్టు పార్టీ సాటిలేని మేటి కృషి చేసింది. సిపిఐ, ఇతర వామపక్షాలతో కలిసి ఐక్య ఉద్యమాల నిర్మాణానికి చేసిన కృషి ఈ కాలంలో సత్ఫలితాలు ఇచ్చింది. నాలుగు నెలలపాటు సాగిన విద్యుత్ ఉద్యమంలోనూ, ఆర్టీసి సమ్మె సందర్భంలోనూ మార్క్సిస్టు పార్టీ నిర్వహించిన పాత్ర, ప్రదర్శించిన పోరాట పటిమ దానికి ప్రజల్లో సమస్యలపై సమరశీలంగా పోరాడే పార్టీగా గుర్తింపు తెచ్చింది. కులవివక్ష వ్యతిరేక పోరాటం, అంగన్ వాడీ, గ్రామ సేవకుల ఉద్యమం కార్మికుల్లోనూ, రైతుల్లోనూ, వ్యవసాయకార్మికుల్లోనూ పార్టీ చేసిన కృషి, గిరిజనులు, వివిధ వృత్తిదారులు, మైనారిటీలు, మహిళలు, యువకులు, విద్యార్థులు తదితర సెక్షన్ల సమస్యలపై పార్టీ చూపిన చొరవ దానికి ఆయా సెక్షన్లలో మంచి గుర్తింపు తెచ్చింది. పోరాటాలు చెయ్యడంలోనే కాదు, నిర్బంధాలు ఎదుర్కోవడంలోనూ, త్యాగాలు చేయడంలో కూడా అదే అన్ని రాజకీయ పార్టీలకన్నా ముందుపీరిన నిలుచుంది. అందుకే ఆ పార్టీకి ప్రజల్లో గుర్తింపు, ప్రతిష్ఠ పెరిగింది. పార్టీ ప్రజా సమీకరణంలోనూ, విస్తరణలోనూ, పార్టీపత్రిక విస్తరణ, నిధి వసూళ్లు తదితర విషయాల్లోనూ ఈ పురోగమనం స్పష్టంగా కనిపిస్తోంది. ఇటీవలి స్థానిక సంస్థల ఎన్నికల్లో కూడా ఇది కొంత మేరకు కనిపించింది.

ఈ మేరకు పార్టీని చురుగ్గా కదిలించడంలో పార్టీ రాష్ట్ర నాయకత్వం జయప్రదమయ్యిందనే చెప్పాలి. రాష్ట్ర కేంద్రంలో పరిణామాలపై ఎప్పటికప్పుడు స్పందిస్తూనే జిల్లాల్లోకూడా ఆయా సమస్యలు వచ్చినప్పుడు కిందిస్థాయి నాయకత్వాన్ని అప్రమత్తం చేయడంలోనూ, వారికి సరైన గైడెన్స్ ఇవ్వడంలోనూ మంచి కృషి చేసింది. అదే సమయంలో రాష్ట్రంలోని బలహీన ప్రాంతాలకు కూడా ఈ కాలంలో పార్టీ నిర్మాణాన్ని విస్తరించడానికి రాష్ట్ర నాయకత్వం ప్రత్యేక శ్రద్ధతో కృషి చేసింది. ఇప్పుడు పార్టీ నిర్మాణం అన్ని జిల్లాలకూ, దాదాపు అన్ని కేంద్రాలకూ విస్తరించింది. అదే విధంగా రాష్ట్ర కేంద్రంనుండి అన్ని ప్రజారంగాల్లోనూ నిరంతర కార్యక్రమాలు, ఉద్యమాలు జరిగేట్లు నిర్మాణాన్ని రూపుదిద్దింది. ఇవన్నీ రాష్ట్ర నాయకత్వం సాధించిన విజయాల్లే. అయితే పార్టీ శ్రేణులకు నిరంతరాయంగా రాజకీయ విద్య గరిపే విషయంలోనూ, డివిజన్లు, మండలాలు, శాఖలవరకు పార్టీ నిర్మాణాన్ని మరింత లోతుగా పర్యవేక్షించడంలోనూ రాష్ట్ర నాయకత్వ స్థాయిలో

ఆసాంతం అదే స్ఫూర్తి

అరుణిమ దాల్మిన అనంతపురం పట్టణంలో జనవరి 10వ తేదీ ఉదయం సిపిఐ(ఎం) రాష్ట్ర మహాసభలు ఎంత స్ఫూర్తివంతంగా ప్రారంభ మయ్యాయో 12వ తేదీ సాయంత్రం ప్రతినిధుల అంతర్జాతీయ గీతాలాపనతో అంతే స్ఫూర్తివంతంగా ముగిసాయి. మార్క్సిస్టు పార్టీ సీనియర్ నాయకులు లావు బాలగంగాధర రావు అరుణపతాకావిష్కరణతో మహాసభలు ప్రారంభమయ్యాయి. వయోభారం, అనారోగ్యం రెండూ కలిసి కదలనీయని పరిస్థితి కల్పించినప్పటికీ ఆయన అనంతపురం మహాసభలకు రావడం, అరుణపతాకాన్ని ఆవిష్కరించడం, అనంతరం కార్యకర్తలనుద్దేశించి ప్రసంగించడం ప్రతినిధులందరికీ స్ఫూర్తినిచ్చింది. ముందుగా మహాసభను నడిపించే అధ్యక్ష వర్గాన్ని, స్టీరింగ్ కమిటీని వాటితో బాటు అర్హతల కమిటీని మహాసభ ఎన్నుకున్నది. సభాకార్యక్రమాల ప్రారంభానికి ముందుగా ఇటీవల మరణించిన కమ్యూనిస్టు పార్టీ నేతలు, కార్యకర్తలు, ఇతర వామపక్ష, అభ్యుదయ వాదులకు మహాసభ నివాళు లర్పించింది. ముఖ్యంగా ఇటీవలి వరకు రాష్ట్రపార్టీని నడిపించడంలో ప్రధాన పాత్ర నిర్వహించిన కామ్రేడ్స్ మోటూరు హనుమంతరావు, నందూరి ప్రసాదరావులు లేని లోటు మహాసభలో కొట్టొచ్చినట్లు కనిపించింది. ఈ నేతలందరికీ శ్రద్ధాంజలి ఘటిస్తూ ప్రతినిధులు మౌనం పాటించారు. సంతాపతీర్మానం ఆమోదంతో సభాకార్యక్రమాలు ప్రారంభమయ్యాయి. అనంతరం అహ్వాన సంఘం అధ్యక్షులు సింగమనేని నారాయణప్రతినిధులను ఆహ్వానిస్తూ ప్రసంగించారు. మహాకవి శ్రీశ్రీ కవితలను ఉటంకిస్తూ అనంతపురం కరువు పరిస్థితులను వివరిస్తూ ఆయన చేసిన ఉపన్యాసం ప్రతినిధులను, ప్రారంభ సభకు హాజరైన ఇతరులనూ కదిలించి వేసింది. పార్టీ ప్రధాన కార్యదర్శి హరికిషన్ సింగ్ సూర్జిత్ ఉపన్యాసంతో ప్రారంభ సభ ముగిసింది. సూర్జిత్ తన ఉపన్యాసంలో కామ్రేడ్స్ పుచ్చలపల్లి సుందరయ్యతో తనకు గల సాన్నిహిత్యాన్ని గుర్తుతెచ్చుకున్నారు. తెలంగాణా పోరాటం దేశ ఆర్థిక, రాజకీయరంగంలో తెచ్చిన మార్పులనూ, లేవనెత్తిన అంశాలనూ గుర్తుచేస్తూనేదు అంతర్జాతీయంగా, జాతీయంగా మారిన పరిస్థితుల్లో పార్టీ పంధాను వివరించారు. సూర్జిత్ తో పాటు పార్టీ పోలిట్ బ్యూరో సభ్యులు సీతారాం ఏచూరి మహాసభలకు హాజరయ్యారు. పోలిట్ బ్యూరో సభ్యులు, త్రిపుర ముఖ్యమంత్రి మాణిక్ సర్కార్ కూడా ప్రతినిధులనుద్దేశించి, క్లుప్తంగా ప్రసంగించారు. అనంతరం బహిరంగ సభలో ఆయన ప్రసంగించారు. మహాసభల్లో చర్చలను మూడురోజులపాటు నిశితంగా పరిశీలించిన ఏచూరి 12వ తేదీన ప్రతినిధుల నుద్దేశించి ప్రసంగించారు. ఆంధ్రప్రదేశ్ పార్టీ నిర్వహించిన విద్యుత్ పోరాటం, కులవివక్ష వ్యతిరేక పోరాటం ఇతర రాష్ట్రాల్లో పార్టీకి అనుభవాలనిచ్చాయని చెప్పారు. మూడు రోజుల మహాసభల్లో రాష్ట్రం ఎదుర్కొంటున్న వివిధ సమస్యలపై మొత్తం 25 తీర్మానాలను మహాసభ ఆమోదించింది.

కొంత లోపం కూడా జరిగిందని నిర్మాణ నివేదిక పేర్కొంది. అదేవిధంగా జిల్లాకేంద్రాలు, ఇంకా దిగువ స్థాయిలో పార్టీ కమిటీల కృషిని కూడా నివేదిక సమీక్షించింది. ప్రజా సమన్యలపై స్పందించడంలోనూ, నిర్మాణాన్ని విస్తరించడం, పటిష్టపరుచుకోవడంలో ఉన్నలోపాలను నిశితంగా ఎత్తి చూపింది. వీటిని సరిదిద్దుకోవడం రానున్న కాలంలో పార్టీకి అత్యంత కీలక విషయమని పేర్కొంది. నివేదికపై చర్చలో పాల్గొన్న ప్రతినిధులంతా ఈ అభిప్రాయాలతో ఏకీభవించారు. తమ కమిటీల పనిలో నివేదిక ఎత్తిచూపిన లోపాలను సరిదిద్దుకుని ఉద్యమాన్ని మరింత ముందుకు తీసుకుపోతామని ప్రతిపాదించారు. నివేదికపై మూడుపూటలు జరిగిన చర్చలో వివిధ జిల్లాల నుండి, ప్రజారంగాల నుండి 60 మంది ప్రతినిధులు పాల్గొన్నారు. చర్చలు ఎంతో ఉన్నత స్థాయిలో జరిగాయి. మహాసభకు అఖిల భారతకేంద్రం నుండి వచ్చిన పొలిట్ బ్యూరో సభ్యులు సీతారాం ఏచూరి కూడా తన ముగింపు ఉపన్యాసంలో ఇదే విషయం చెప్పారు. మహాసభలో చర్చల కోసం 8 గంటలు కేటాయించగా మరో 4 గంటలు జిల్లాలు, సంఘాల వారీ గ్రూపు చర్చలు జరిగాయి. చర్చ సందర్భంగా ప్రతినిధులు తమ జిల్లాల్లోనూ, ప్రజారంగాల్లోనూ వచ్చిన ఉద్యమానుభవాలను వివరించడంతో పాటు జరిగిన పొరపాట్లను కూడా నిర్మోహమాటంగా చెప్పారు. కార్యదర్శి ప్రవేశ పెట్టిన నివేదికను స్థూలంగా అంగీకరిస్తూనే దానిలో పరిపుష్టం చేయాల్సిన కొన్ని ముఖ్యమైన విషయాలను దృష్టికి తెచ్చారు.

తెలుగుదేశానికి కాంగ్రెస్ ప్రత్యామ్నాయం కాదని మహాసభ అభిప్రాయపడింది. కాంగ్రెస్ కూడా అదే ఆర్థిక విధానాలు అనుసరించడం ముఖ్య కారణం. అంతేకాక 40 ఏళ్ల కాంగ్రెస్ పాలన దాన్ని ప్రజల నుండి వేరు చేసింది. అది తన ప్రతిష్టను కోల్పోయింది. ఈ స్థితిలో వామపక్ష ప్రజాతంత్ర శక్తుల ప్రత్యామ్నాయమే సరైన రాజకీయ వేదిక అవుతుంది. ప్రస్తుతం రాష్ట్రంలో సిపిఐ(ఎం), సిపిఐ(ఎం) ప్రధాన వామపక్ష పార్టీలు రాజకీయంగా కూడా కలిసి పనిచేస్తున్నాయి. ఆచరణలో ఐక్యతకు అవరోధంగా ఉన్న కొన్ని సమస్యలను పరిష్కరించుకోవాల్సి ఉంది. అదే సమయంలో ఇతర వామపక్ష గ్రూపులు సమన్యలపై కలిసి వస్తున్నా రాజకీయ కార్యాచరణకు సిద్ధంగా లేవు. వాటి వైఖరిలో మార్పు రావాల్సి ఉంది. రాష్ట్రంలో వామపక్ష శక్తుల ఐక్యత కోసం కృషిచేస్తూనే ఉద్యమాల ద్వారా ప్రజలను కూడగట్టి ప్రత్యామ్నాయ శక్తులను బలపరచుకోవాలని మహాసభ పిలుపునిచ్చింది.

మహాసభ నివేదికనూ, చర్చలనూ సంగ్రహ పరిస్తే ముందుకొచ్చిన సమస్యలు ఈ విధంగా ఉన్నాయి:

మొదటిది, పార్టీ రాజకీయ ఎత్తుగడలకు సంబంధించినది: రాష్ట్రంలో పార్టీ రాజకీయ విధానం జాతీయ విధానానికి లోబడి ఉంటుంది. కమ్యూనిస్టు పార్టీ తన రాజకీయ ఎత్తుగడల్లో ఒక భాగంగా బూర్జువా పార్టీల మధ్య చీలికలను, విభేదాలను ఉపయోగించుకోవాలి. ఒంటెత్తు వాదం పార్టీని నాశనం చేస్తుంది. అదే సమయంలో అది తన

అనంతపురం కామ్రేడ్స్ కు అడుగడుగునా జేజేలు

పెద్ద ప్రజాపోరాటం జరుగుతున్న ప్రాంతంలోనో, తీవ్రమైన నిర్బంధం లేక కరువుకాటకాలు ఎదుర్కొంటున్న ప్రాంతాల్లోనో మహాసభలు జరిగినప్పుడు అక్కడి పరిస్థితులు కూడా మహాసభలపై ప్రభావం వేస్తాయి. తీవ్రమైన కరువును ఎదుర్కొంటున్న అనంతపురం జిల్లా కామ్రేడ్స్ ఆ పరిస్థితుల్లో కూడా మహాసభలకు ఆతిథ్యమివ్వడమే కాకుండా ఎంతో స్ఫూర్తిదాయకంగా మహాసభలు నిర్వహించినందుకు ప్రతినిధులందరి మన్ననలందుకున్నారు. చర్చలో పాల్గొన్న ప్రతినిధులంతా తమతమ జిల్లాల తరపున, ప్రజారంగాల తరపున అనంతపురం కామ్రేడ్స్ కు అభినందనలు తెలిపారు. జిల్లాలో ఉద్యమం చిన్నది, నాయకులంతా యువకులు. కరువుపై ప్రభుత్వ నిర్లక్ష్యానికి, వ్యతిరేకంగా మిలిటెంట్ పోరాటాలు నిర్వహిస్తూనే అదే మిలిటెన్సీతో మహాసభ ఏర్పాట్లు కూడా చేశారు. మహాసభ ప్రారంభానికి ముందే పట్టణాన్ని ఎర్ర జెండాలు, తోరణాలతో అరుణార్ణవం చేశారు. పట్టణంలో ఎక్కడ చూసినా పండుగ వాతావరణం నెలకొంది. 10వ తేదీ ప్రదర్శనకు ప్రధానంగా జిల్లా నుండి ప్రజలు వేల సంఖ్యలో తరలివచ్చి పార్టీ ప్రజాపలుకుబడిని చాటిచెప్పారు. సాయంకాలం పార్టీ అనంతపురం జిల్లా కార్యదర్శి ఓబులకొండారెడ్డి అధ్యక్షతన జరిగిన బహిరంగ సభలో సూర్యిత్, మాణిక్ సర్కార్, సీతారాం ఏచూరితో పాటు పార్టీ రాష్ట్ర నాయకులు కొరటాల సత్యనారాయణ, బివి రాఘవులు, మల్లు స్వరాజ్యం, ఎంఎ గృహార్, జిల్లా నాయకులు విశ్వేశ్వర రెడ్డి తదితరులు ప్రసంగించారు. సభకు వేలాదిగా హాజరైన ప్రజలు చివరి వరకు నాయకుల ప్రసంగాలను ఆసక్తితో విన్నారు. చంద్రబాబు విధానాలకు వ్యతిరేకంగా నాయకులు మాట్లాడుతున్నప్పుడు సభికుల నుండి వచ్చిన ప్రతిస్పందన వారిలో రాష్ట్ర ప్రభుత్వ విధానాలపై గూడుకట్టుకున్న వ్యతిరేకతను వెల్లడించింది. సభకు ముందు పట్టణంలో బ్రహ్మాండమైన ర్యాలీ జరిగింది. కోలాటాలు, పులివేషాలు వంటి కళారూపాలతోనూ, దిక్కులు పిక్కటిల్లే నినాదాలతోనూ సాగిన ప్రదర్శన పట్టణ వాసులను ఎంతగానో ఆకట్టుకుంది. విలయ తాండవం చేస్తున్న కరువు, ప్రతి రోజూ రైతుల ఆత్మహత్యలు చేసుకుంటున్న పరిస్థితుల్లో కూడా మహాసభను నిర్వహించడమే కాకుండా ప్రతినిధులకు ఎటువంటి ఇబ్బందులు లేకుండా ఏర్పాట్లుచేసిన కార్యకర్తల కృషి అందరి అభినందనలు అందుకున్నది. ఏర్పాట్లకు పార్టీ సభ్యులే కాకుండా పట్టణంలోని అనేక మంది సానుభూతి పరులు సహకరించడం విశేషం. పార్టీ కార్యదర్శి బివి రాఘవులు ముగింపు సందర్భంగా వారందరినీ పేరుపేరునా ప్రతినిధులకు పరిచయం చేసి కృతజ్ఞతలు తెలిపారు.

స్వతంత్రతను కూడా కాపాడుకోవాలి. లేకపోతే దాని పునాది బలహీన పడుతుంది. ఎన్నికల్లోనూ, పోరాటాల్లోనూ బూర్జువా పార్టీలతో కలిసి వ్యవహరిస్తూనే పార్టీ స్వతంత్రతను కాపాడుకోవడం ఎలా? 15 ఏళ్ల పాటు మన రాష్ట్రంలో తెలుగుదేశం పార్టీతో మనకు గల ఎన్నికల అవగాహన వల్ల కలిగిన లాభనష్టాలను ఎలా అర్థం చేసుకోవాలి? ఎటువంటి గుణపాఠాలు తీసుకోవాలి? ఈ పాఠాల దృష్ట్యా ప్రస్తుతం ప్రజావ్యవతిరేక విధానాలు అనుసరిస్తున్న తెలుగుదేశం-బిజెపి కూటమిని ఓడించే విషయంలోనూ, వారి విధానాలకు వ్యతిరేకంగా ఐక్య పోరాటాలు నిర్వహించే విషయంలోనూ కాంగ్రెస్ తో ఏవిధంగా వ్యవహరించాలి?

రెండవది, ఉద్యమ విస్తరణకు సంబంధించింది: రాష్ట్ర ప్రభుత్వం అనుసరిస్తున్న ప్రపంచ బ్యాంకు ఆదేశిత విధానాల వల్ల ప్రజలపై భారాలు పెరుగుతున్న కొద్దీ అసంతృప్తి పెరిగి వారు మరింత ఎక్కువగా ఉద్యమాల్లోకి వస్తున్నారు. అసంతృప్తి చెందిన ప్రజలను ఉద్యమాల్లోకి నడపడంలోనూ, స్పాంటేనియస్ ఉద్యమాల్లో జోక్యం చేసుకోవడంలో ఇతర అన్ని పార్టీలకన్నా మార్క్సిస్టు పార్టీ ముందుంది. అనేక మిలిటెంటు పోరాటాలు నిర్వహించింది. దీని వల్ల పార్టీ ప్రతిష్ట పెరిగింది. వివిధ వర్గ సామాజిక సెక్షన్లలో పార్టీ, ప్రజాసంఘాలు నిరంతరాయంగా జరిపిన పోరాటాలు ఆ సెక్షన్లలో

పార్టీకి మంచి గుర్తింపు తెచ్చాయి. అయితే ఈ ప్రతిష్ట, ఈ గుర్తింపు పార్టీ సభ్యత్వంలో తగిన విధంగా ప్రతిఫలించడంలేదు. పార్టీ కొత్త ప్రాంతాలకు విస్తరించినప్పటికీ దాని ప్రజాపునాది ఇంకా నిలకడగానే ఉంది. కొత్త ప్రాంతాల్లో, కొత్త సెక్షన్లలో ఉద్యమాలు జరిగిన చోట్ల విస్తరించింది, సాంప్రదాయకంగా బలంగా ఉన్న కొన్నిచోట్ల యధాతథంగానే ఉంది లేక కొంత తగ్గింది. ఈ లోపం ఎందుకు జరిగింది? ఎలా అధిగమించాలి?

ఈ రెండు సమస్యలకు సమాధానాలివ్వడంతో పాటు గత పోరాటానుభవాల వెలుగులో భవిష్యత్ పోరాటాలు, ఎత్తుగడలు, నిర్మాణానికి సంబంధించి పార్టీ శ్రేణులకు స్పష్టమైన మార్గాన్ని నిర్దేశించింది.

మొదటిది, బూర్జువా పార్టీల్లో వైరుధ్యాలను, చీలికలను ఉపయోగించుకోవాలి, అదే సమయంలో పార్టీ స్వతంత్రతను కాపాడుకోవాలి. గతంలో తెలుగుదేశం పార్టీతో మిత్రత్వం విషయంలో పార్టీ స్వతంత్రత కాపాడుకోవడంలో లోపం జరిగింది. భవిష్యత్తులో కాంగ్రెస్ తో కాని మరో బూర్జువా పార్టీతోగాని వ్యవహరించేటప్పుడు ఈ గుణపాఠం మనకు ఉపయోగ పడుతుంది. రాజకీయంగా కాంగ్రెస్ తో ఎలాంటి పొత్తు వుండదని మహాసభ స్పష్టం చేసింది. అయితే అదే సమయంలో బిజెపిని, కాంగ్రెస్ నూ ఒకే గాట కట్టి చూడడం సరికాదు. రాష్ట్రంలో బిజెపి, (మిగతా 26వ పేజీలో)

ప్రజాధనం ప్రైవేట్ అలాటి

ప్రజీర్ పురాయణ

ఆంధ్ర ప్రదేశ్ ప్రభుత్వం ఇటీవల కొన్ని ప్రైవేట్ ఫైనాన్స్ సంస్థలతో ఒప్పందాలు (ఎంఓఎలు)ను కుదుర్చుకుంది. ఆంధ్రప్రదేశ్ లో ఓ అరడజను స్వతంత్ర విద్యుత్ ఉత్పత్తి దారుల (ఐపిపి) ప్రాజెక్టులకు ప్రాథమికంగా పవర్ ఫైనాన్స్ కమిషన్ (పిఎఫ్సి), ఇండస్ట్రియల్ డెవలప్ మెంట్ బ్యాంక్ ఆఫ్ ఇండియా (ఐడిబిఐ) వంటి ఈ ఫైనాన్స్ సంస్థలు రుణ సాయాన్ని అందించనున్నాయి. వీటినే ఓ గొప్ప వినూత్న చర్యగా ఇటు ఆంధ్ర ప్రదేశ్ ప్రభుత్వం, అటు కేంద్ర ప్రభుత్వమూ చెప్పుకుంటున్నాయి.

ఈ ఒప్పందంలోని ముఖ్యమైన అంశాల విషయాల్లోకి మనం వెళ్లే ముందు ఆ ఒప్పందాలు అవసరమేంటి? అన్న విషయం తెలుసుకోవాల్సిన అవసరముంది. ఐపిపిల ప్రాథమిక లక్ష్యాలు నెరవేరాలంటే పబ్లిక్ ఫైనాన్స్ లపై భారాన్ని తగ్గించేందుకు అదనపు పెట్టుబడి తేవాలి. అది జరిగేది కాదు. ఎందుకంటే విద్యుత్ ప్రాజెక్టుల్లో ప్రభుత్వ పెట్టుబడుల కొరత వుందన్న నెపంతోనే విద్యుత్ రంగంలో ప్రైవేట్ పెట్టుబడులను అనుమతించే ఈ ప్రతిపాదన తెచ్చారు. భారత ప్రభుత్వం 1991లో తెచ్చిన గెజిట్ లో ఇలా పేర్కొన్నారు. “విద్యుత్ రంగంలో అదనపు సామర్థ్యం సాధించే లక్ష్యంతో ప్రైవేట్ యాజమాన్యంలోని సంస్థల భాగస్వామ్యాన్ని మరింతగా ప్రోత్సహించే విధానాన్ని ప్రభుత్వం రూపొందించింది. ఇది విద్యుత్ ఉత్పత్తి, సరఫరా, పంపిణీ రంగాలన్నిటికీ వర్తిస్తుంది”. అయినా ఈ ఐపిపిలు తెచ్చిన పెట్టుబడులు చాలా స్వల్పం. అవి పబ్లిక్ ఫండ్స్ నుంచి తీసుకునే రుణాలపైనే పూర్తిగా ఆధారపడ్డాయి. చివరికి అవి తమ ప్రాజెక్టుల మూలధన వ్యయానికి కూడా ఈ రుణాలపైనే ఆధార పడుతున్నాయి.

నిలకదలేని ఐపిపిలు

ఉదాహరణకు దభోల్ ప్రాజెక్టునే చూద్దాం. ఎన్రాన్ సంస్థ భారతీయ ఫైనాన్స్ సంస్థలనుండి 120 కోట్ల డాలర్ల “రుణాన్ని” తీసుకోవడమే గాక విదేశీ రుణదాతలనుండి 70 కోట్ల డాలర్ల మేర అప్పు తెచ్చుకునేందుకు కూడా హామీ పొందింది. ఎస్ కె కుమార్ కు చెందిన మహేశ్వర్ ప్రాజెక్టు సేకరించిన నిధుల్లో 90 శాతం దాకా ఈ ఫైనాన్స్ సంస్థల నుంచి, పబ్లిక్ సెక్టార్ నుంచి అలాగే మధ్య ప్రదేశ్ ప్రభుత్వం నుండి సమకూర్చుకున్నవే. ప్రజా ధనాన్ని, ఫైనాన్స్ సంస్థలనుంచి రుణాలను ప్రమోటర్స్ ఎలా దండుకున్నదీ, దానిని కాంట్రాక్టర్లకు, రోల్స్ రాయిసీలకు ఎలా పంచి పెట్టిందీ స్పెక్ట్రమ్ గోదావరి కేసు (బాక్స్ లో చూడండి) ను చూస్తే అర్థమవుతుంది. వీటినే అది తన ఈక్విటీలుగా పేర్కొంది. ఈ మోసపూరిత లోపాయికారీ విధానాల ఫలితంగా ఈ బడా కంపెనీల ప్లాంట్ వ్యయం విపరీతంగా పెరిగిపోవడం, వినియోగదారులకు అవి

అందించే విద్యుత్ అత్యంత ఖరీదుతో కూడుకోవడం జరుగుతోంది. భారీగా పెరుగుతున్న ప్లాంట్ వ్యయం మూలంగా ఐపిపిలు అంతకంతకూ అస్థిరంగా తయారవుతున్నాయి. ఫైనాన్స్ సంస్థలు ఇచ్చిన రుణాలు తిరిగి రాక అవి నిరర్థక ఆస్తులు (ఎన్ పిఎలు)గా మారుతున్నాయి. దభోల్ కేసునే గమనిస్తే ఒక్క ఐపిపి నుంచే రు. 9వేల నుండి రు. 12వేల కోట్ల దాకా ఈ ఎన్ పిఎలు బకాయి పడివున్నట్లు తెలిసింది. ఈ నేపథ్యంలో ప్రస్తుతం చేపడుతున్న, భవిష్యత్ లో చేపట్టనున్న ఐపిపి ప్రాజెక్టులను మనం వీక్షించాలి. దభోల్ ఉదంతం జరిగాక కూడా ఫైనాన్స్ సంస్థలుగానీ, ప్రభుత్వం గానీ దీని నుంచి ఏమీ గుణపాఠం నేర్చుకున్నట్లు కనిపించడంలేదు. ఆంధ్రప్రదేశ్ లో ఒక వైపు విద్యుత్ ఛార్జీల పెంపునకు తీవ్ర వ్యతిరేకత వ్యక్తమవుతున్నా, ఈ దివాళాకోరు ఐపిపి తరహా విద్యుత్ అభివృద్ధికి అవి ఇంకా ప్రయత్నించడమే ఇందుకు కారణం. అవి ఇప్పటికీ ఐపిపిల ప్రాజెక్టులకు అవసరమైన రుణాలు ఇప్పించేందుకు హామీ ఇస్తున్నాయి. ఈ విధంగా అవి తగినన్ని నిధులను రుణం ద్వారా సమకూర్చుకున్నాక స్పెక్ట్రమ్, దభోల్ లో మాదిరిగా ఆ నిధులను తమ కాంట్రాక్టర్లకు పునఃపంపిణీ చేయడం ద్వారా తమ ఈక్విటీతో బాటు లాభాలను జేబులో వేసుకుంటాయి. ఆ తరువాత అవి ఈ ప్లాంట్లను తమ “సొంతం” చేసుకుంటాయి. ఒక కిలోవాట్ కూడా ఉత్పత్తి చేయకముందే గిజగిజలాడుతుంటాయి. ఒకవేళ ఉత్పత్తి చేసినా దానిని అంతధర చెల్లించి కొనే నాధుడు వుండరు. అప్పుడు దభోల్ ప్రాజెక్టు మాదిరిగా ఈ ప్రాజెక్టు ఖాయిలా వడితే ఫైనాన్స్ సంస్థలు తమ సంచలు చంకనబెట్టుకుపోతాయి. ఇందులో పోయేది చివరికి ప్రజల సొమ్మే. ఒక వేళ ఈ ఐపిపి విద్యుత్ ను అధిక ధరకు కొనుగోలు చేసేందుకు రాష్ట్ర ప్రభుత్వం, రెగ్యులేటరీ కమిషన్ అంగీకరిస్తే వాటికి ఇక ధోకాయే వుండదు. ఒక్కపైసా కూడా ఈక్విటీ పెట్టకుండా లాభాలను చక్కగా జుర్రుకుంటాయి.

ఇక్కడ ఒక ముఖ్యమైన నిషయమేమిటంటే ఈ ప్రాజెక్టుల రుణచెల్లింపు సామర్థ్యం. ఈ ప్రాజెక్టుల “యజమానులెవరూ” రుణం కోసం తమ ఆస్తులను కుదువబెట్టడానికి ఇష్టపడరు. ఈ ప్రాజెక్టుకు సంబంధించిన “రిస్క్” (నష్టదాయకమైన) లన్నిటినీ ఎపి ట్రాన్స్ కోయే భరించాలని, రుణ దాతలకు తగిన గ్యారంటీలు కూడా అదే ఇవ్వాలని ఐపిపి ప్రాజెక్టు యజమానులు చెబుతున్నారు. ఫైనాన్స్ సంస్థలు, ఎపి ట్రాన్స్ కో, ఆంధ్రప్రదేశ్ ప్రభుత్వం మధ్య సంతకాలు జరిగిన పైన పేర్కొన్న ఎంఓఎల సారాంశం ఇదే.

ట్రాన్స్ కోయే రిస్క్ లను భరించాలి

హామీలిచ్చిన ఈ మెరుగుపూత చర్యల గొడవ అలా వుంచి మరో ముఖ్యమైన విషయానికొద్దాం అదేంటంటే నూటికి నూరు శాతం మీటరింగ్, ఇంధన తనిఖీ, సరఫరా, పంపిణీలో నష్టాల తగ్గింపు తదితర

చర్యలను అది ఐపిపి పాలసీ కానీ, మరొకటి కానీ తప్పనిసరిగా చేపట్టాల్సిన అవసరముంది. ఆ విధంగా చూసినప్పుడు ఐపిపి పాలసీలకు సంబంధించిన ఈ ఒప్పందాల అమలు భాగానికి చాలా ప్రాధాన్యత వుంది. ఫైనాన్స్ సంస్థల నుండి రుణాలు తీసుకునేది ఐపిపిలే అయినా ఆ రుణాలకు కుదువ పెట్టేది ఎపి ట్రాన్స్ కో ఆస్తులే. ఒకవేళ ఆ ఆస్తులు చాలకపోతే తనకు ప్రస్తుతం వస్తున్న, భవిష్యత్ లో వచ్చే రాబడి అంతటిపై అప్పులవారికి అధికారమిస్తూ “ఎస్కో” అకౌంట్ తెరిచి వుంచుతానని హామీ కూడా ఇచ్చింది. ఈ “ఎస్కో” అకౌంట్ ను తెరవడమంటే ట్రాన్స్ కో ఆదాయంపై మొదటి హక్కుదారుగా ఐపిపిని చేయడమే అవుతుంది. మరో మాటలో చెప్పాలంటే ఐపిపి ప్రాజెక్టుకి సంబంధించిన రిస్క్ లన్నిటికీ రాష్ట్ర ప్రభుత్వ ఆధ్వర్యంలోని ఎపి ట్రాన్స్ కో పూర్తి గ్యారంటీ ఇవ్వడమే.

పూర్వపు ఆంధ్రప్రదేశ్ విద్యుచ్ఛక్తి సంస్థ (ఎపిఎస్ ఇబి) ని మూడు ముక్కలు చేసిన తరువాత తామర తంపరగా అనేక మంది పంపిణీదారులు అకస్మాత్తుగా వుట్టుకొచ్చారు. ప్రైవేట్ కరణకు రంగం సిద్ధమవుతుండడంతో వీరి సంఖ్య మరింత పెరుగుతోంది. ప్రభుత్వ అధీనంలోని ట్రాన్స్ కో మాత్రం విద్యుత్ ఉత్పత్తి దారులనుంచి విద్యుత్ ను కొని పంపిణీదారులకు సరఫరా చేస్తుంది. విద్యుదుత్పత్తి రంగంలోని ప్రైవేట్ ఉత్పత్తిదారులు తమ విద్యుత్ ను ట్రాన్స్ కో కు తప్పనేరుగా పంపిణీదారులకు అమ్మలేరు. ఇక్కడే వుంది అసలు మతలబు. దీనిని అర్థం చేసుకోవడం చాలా సులభం. ఎపి ట్రాన్స్ కో ఇచ్చిన గ్యారంటీల ఆధారంగా ఫైనాన్స్ సంస్థలు ఐపిపి ప్రాజెక్టులకు రుణసహాయాన్ని సమకూరుస్తాయి. అటువంటప్పుడు ఐపిపిలు ప్రాజెక్టులను స్వయంగా చేపట్టాల్సిన అవసరమేందుకు వస్తుంది? “పెట్టుబడిదారులు తమ నష్టాలకు తామే బాధ్యత వహించాల్సి వుంటుంది కాబట్టి వారు కష్టపడి లాభాలు సంపాదిస్తారు” అని పెట్టుబడిదారీ గ్రంథం మనకు నూరిపోస్తుంది. ఇది భారతీయ పెట్టుబడిదారుల విషయంలో అందులోనూ విద్యుత్ రంగంలో పచ్చి అబద్ధమని తేటతెల్లమవుతోంది. ఐపిపిలు అదనపు వనరులను సేకరిస్తుంటాయన్న వాదనలో కూడా పసలేదని తేలిపోయింది.

ప్రజల సొమ్ము ప్రైవేట్ భోజ్యం

విద్యుత్ రంగంలో సంస్కరణల పేరుతో జరుగుతున్నదేమిటో ఇప్పుడు స్పష్టమైంది. ఈ సంస్కరణల ఉద్దేశం ప్రజల పెట్టుబడిని ప్రైవేట్ రంగం లాటి చేయడంతప్ప మరొకటి కాదు. ఫైనాన్స్ సంస్థలు ప్రైవేట్ పెట్టుబడికి ఎలా దాసోహమైనదీ యుటిఐ కుంభకోణమే నిదర్శనం. తారాపూర్ కమిటీ నివేదికలో ఇది మరింత స్పష్టమైంది. విద్యుత్ రంగంలో ఈ పద్ధతి ఇంకా ఇలాగే కొనసాగుతోంది. పిఎఫ్ సి, ఐడిబిఐ, ఐఎఫ్ సిఐ వంటి ఫైనాన్స్ సంస్థల్లోని సొమ్ము అంతా ప్రైవేట్ పెట్టుబడిదారుల భోషాణాలలోకి వెళుతోంది.

స్పెక్ట్రమ్ విద్యుదుత్పత్తి కుంభకోణం

కొకినాడ వద్ద 200 మెగావాట్ల గోదావరి గ్యాస్ ఆధారిత కంబైన్డ్ సైకిల్ విద్యుత్ ప్లాంట్ను నెలకొల్పాలని ఎన్టీపిసి మొదట నిర్ణయించింది. అందుకవసరమైన గ్యాస్ కేటాయింపులు పొందింది. 600 హెక్టార్ల భూమిని కూడా సేకరించింది. ఇందుకు సంబంధించిన ఇతర అనుమతులన్నీ పొందింది. 1991లో విద్యుత్ విధానాల్లో వచ్చిన నూతన మలుపుతో అంటే ఐపిపి విధానాలతో ఇదంతా ఒక్కసారిగా తారుమారైంది. ఆ ప్రాజెక్టును ఎవి మోహనరావు అనే ఓ ప్రవాస భారతీయుని ఆధ్వర్యంలోని స్పెక్ట్రమ్ టెక్నాలజీ లిమిటెడ్ అనే సంస్థకు అప్పగించాలని ఎన్టీపిసికి ఆదేశాలు జారీ అయ్యాయి. మోహనరావు తరువాత ఈ ప్రాజెక్టులోకి తన సంబంధీకుడైన కృష్ణారావు ఆధ్వర్యంలోని జయ పుష్ప అనే మరో కంపెనీని చేర్చుకున్నారు. ఎన్టీపిసికి కూడా ఒక చిన్న వాటా (పది శాతం ఈక్విటీ మాత్రమే) కల్పించారు. ఇది కూడా అభివృద్ధి వ్యయానికి సంబంధించినదే. ఈ విధంగా ఏర్పడిన స్పెక్ట్రమ్ పవర్ జనరేషన్ లిమిటెడ్ (ఎస్పిజిఎల్) లో మోహనరావు, కృష్ణారావు 90 శాతం దాకా వాటా కలిగివున్నారు.

ప్రారంభంనుండే ఈ కంపెనీ పై కృష్ణారావు తన ఆధిపత్యం చలాయిస్తూ మోహనరావు, ఎన్టీపిసిలతో కుదుర్చుకున్న ప్రమోటర్స్ అగ్రిమెంట్ను ఏకపక్షంగా రద్దు చేయాలని నిర్ణయించారు. వారికి ఇందులో షేర్లు (వాటాలు) ఇచ్చేందుకు నిరాకరించారు. దీనిపై కృష్ణారావుకు వ్యతిరేకంగా మోహనరావు, ఎన్టీపిసి ఢిల్లీ హైకోర్టులో పిటిషన్ వేశారు.

ఈ లిటిగేషన్ ఫలితంగా ఇందుకు సంబంధించిన అనేక పత్రాలను కోర్టు రాబట్టింది. ఆ పత్రాల్లోని విషయాలు ఈ ఐపిపి ప్రాజెక్టుల నగ్న స్వరూపాన్ని బయటపెట్టాయి. కృష్ణారావుకు వ్యతిరేకంగా ప్రధానంగా రెండు ఆరోపణలు మోపబడ్డాయి. ఇందులో ఒకటి ఇపిసి కాంట్రాక్టుకు సంబంధించినది. ఈ కాంట్రాక్టు బ్రిటన్కు చెందిన రోల్స్ రాయిసీకి మంజూరు చేశారు. ఈ ప్రాజెక్టుకు రాయిసీయే ప్రధాన కాంట్రాక్టర్గా వ్యవహరిస్తోంది. రాయిసీ ప్లాంట్ను, సామగ్రిని సరఫరా చేయడమేగాక ఈ ప్లాంట్ మొత్తం నిర్మాణాన్ని పూర్తిచేసి పనిచేసే స్థితిలో స్పెక్ట్రమ్కు అప్పగించాలి. మోహనరావు సమర్పించిన పత్రాల్లో సమాచారాన్ని బట్టి ఇప్పుడు తెలిందేమిటంటే రోల్స్ రాయిసీకి “కమిషన్” రూపేణా కోటి 93 లక్షల దాదాపు ముట్టజెప్పారు. ఇది కాకుండా బ్రిటిష్ విర్జిన్ లాండ్స్లో కృష్ణారావు నెలకొల్పిన తవానాడ సర్వీస్ అనే ఓ బోగస్ కంపెనీకి 13 లక్షల పౌండ్లు చెల్లించారు. అంతేకాదు 30 కోట్ల రూపాయల విలువైన నకిలీ కాంట్రాక్టులను కూడా కృష్ణారావు ఇతర కంపెనీలకు అప్పగించారు. ఈ కంపెనీలు అతను, అతని కుమారులు, ఇతర సంబంధీకులే నడుపుతున్నారు. ఈ కాంట్రాక్టులన్నీ చివరికి ఇపిసి కాంట్రాక్టు పరిధిలోకి తెచ్చారు. ఇదే కాలంలో స్వచ్ఛంద ఆదాయ వెల్లడి పథకం (విడిఐఎస్) కింద ఆయన ప్రకటించిన వివరాల్లో జయ పుష్ప మొత్తం టర్నోవర్ రూ. 35 కోట్లు, వెర్మిసెల్లీ కంపెనీ వార్షిక టర్నోవర్ 2 కోట్లు వున్నట్లు పేర్కొన్నారు. కృష్ణారావు ఈ ప్రాజెక్టు లో పెట్టిన ఈక్విటీ అంతా కాంట్రాక్టర్ల ముడుపులు, ప్రాజెక్టు నిధుల దారి మళ్లింపు ద్వారా ఆయన సంపాదించినవే. ఇది కోర్టుకు సమర్పించిన లిఖిత పూర్వక సాక్ష్యాధారాలలోను, ఈ ప్రాజెక్టుకు రుణాన్ని సమకూర్చిన రుణదాతల్లో ఒకటైన ఐడిబిఐ నిర్వహించిన ఆడిట్లోను, ఆదాయపు పన్ను అధికారుల ఆడిట్లోను స్పష్టంగా వెల్లడైన విషయమేమిటంటే పైన మనం పేర్కొన్నట్లు ఈ ప్రాజెక్టు సమస్తం అవకతవకల మయం అని నిరూపితమైంది.

ఈ ప్రాజెక్టు అంచనా వ్యయం రూ. 400 కోట్లుగా ఎన్టీపిసి మొదట పేర్కొంది. తరువాత ఇది ప్రైవేట్ రంగం చేతుల్లోకి వచ్చేసరికి ఈ అంచనా వ్యయం అమాంతంగా ఒక్కసారి 1100 కోట్లకు చేరుకుంది. చట్టాన్ని నేరపూరితంగా ఉల్లంఘనకు పాల్పడిన ఫలితమే ఇది. ఇవన్నీ ఫెరా, కంపెనీల చట్టానికి సంబంధించిన నేరపూరిత ఉల్లంఘనలే. అలాగే ఐడిబిఐ (స్పెక్ట్రమ్ కు రుణాన్ని ఇచ్చిన ఫైనాన్స్ సంస్థలో ప్రధానమైనది) ని కూడా అది దారుణంగా వంచించింది. అయినా దీనిపై అటు ఐడిబిఐ కానీ, ఇటు ప్రభుత్వం కానీ ఇంతవరకు ఎటువంటి తదుపరి చర్య తీసుకోకపోవడం గమనార్హం. కృష్ణారావు పెట్టినట్లు చెప్పుకుంటున్న ఈక్విటీ మొత్తం ఐడిబిఐ నుండి రుణంగా తెచ్చినదే. ఆ విధంగా సమకూర్చుకున్న మొత్తాన్నే రోల్స్ రాయిసీ వంటి కాంట్రాక్టర్లకు స్పెక్ట్రమ్ చెల్లించింది. వీటన్నిటినీ కూడితే అక్రమాల ద్వారా అది సంపాదించింది 180 కోట్లు అని తెలింది. ఇది కేవలం బయటకు కనిపించేది మాత్రమే. ఇంకా అట్టడుగున పడి కనిపించని అక్రమాలెన్నో!

స్పెక్ట్రమ్ ప్రాజెక్టుకు సంబంధించిన మరో ఆసక్తికరమైన విషయం ఏమిటంటే అక్రమాల గనిలా పేరొందిన ఈ ప్రాజెక్టు వ్యయం ఇంచుమించు ఇదే రకమైన ఇతర ప్రైవేట్ ప్రాజెక్టుల వ్యయానికి పెద్దగా తేడా లేకపోవడమే. జేగురుపాడు-1 ప్రాజెక్టు మూలధన వ్యయం ఎంత అధికమంటే ఇది ఇంచుమించు ఎన్రాన్ డిభోల్ ప్రాజెక్టు వ్యయంతో సమంగా వుంది. ఐపిపి విద్యుత్ ఎందుకు ఇంత అధికంగా వుంటుందో, ఐపిపి పాలసీలంటే ఏమిటో స్పెక్ట్రమ్ బాగోతం స్పష్టం చేస్తోంది.

ఈ ఒప్పందాల వల్ల ఇప్పటికే చాలా అనర్థం జరిగింది. ఐపిపిల రిస్కోలన్నిటినీ ఎపి ట్రాన్స్ కో నిర్బంధంగా మోయాల్సి వస్తోంది. ప్రతిపాదించేటప్పుడు ప్రాజెక్టులన్నీ దృఢంగానే వుంటాయి. అమలులోకి వచ్చేటప్పుడే వాటి అసలు రూపం తేలుతుంది. ఈ ప్రాజెక్టులు దివాళా తీస్తే ఆనష్టాలను భరించాల్సింది ట్రాన్స్ కో లేదా ఫైనాన్స్ సంస్థలే. అనివార్య కారణాల వల్ల ప్రాజెక్టు వ్యయం పెరిగినా, పెరగకపోయినా మునిగిపోయే అవకాశమున్న ఆరు ఐపిపి ప్రాజెక్టుల వివరాలను (ఈ దిగువ పట్టికలో) గమనించవచ్చు.

ప్రతిపాదిత ఆరు ఐపిపి ప్రాజెక్టుల వివరాలు

1. రామగుండం ఎక్స్టెన్షన్ (బిపిఎల్ గ్రూపు)	520 మెగావాట్లు
2. కోనసీమ ఓక్ వెల్ పవర్ లిమిటెడ్	445 మె.వా.
3. వేమగిరి సిసిజిటి (ఇస్పాట్ లిమిటెడ్)	370 మె.వా.
4. ఎన్ఎస్ఐ - గౌతమి కన్సార్షియం	464 మె.వా.
5. బిఎస్ఇఎస్ ఆంధ్ర పవర్ లిమిటెడ్	220 మె.వా.
6. జేగురుపాడు 2 (జిఎకె ఇండస్ట్రీస్)	220 మె.వా.

మొత్తం

2,239 మె.వా.

పైన పేర్కొన్న 2,239 మెగావాట్ల సామర్థ్యం గల ఐపిపిలలో 520 మెగావాట్ల రామగుండం ప్లాంట్ ఒక్కటే బొగ్గు ఆధారంగా విద్యుత్ ఉత్పత్తి చేస్తుంది. మిగతా 1719 మెగావాట్ల విద్యుత్ ఉత్పత్తి గ్యాస్ ఆధారంగా జరగాల్సిందే. ఈ ప్రాజెక్టులకు సరిపడా గ్యాస్ లేదు. ఇప్పటికే కొన్ని గ్యాస్ ఆధారిత ప్రాజెక్టులు అమలులో వున్నాయి. అవి విజ్ఞేశ్వరం, జేగురుపాడు-1, లాంకో కొండపల్లి, స్పెక్ట్రమ్ గోదావరి ప్రాజెక్టులు. గ్యాస్ అందుబాటులో లేనట్లైతే అప్పుడు ఇవి ద్రవ ఇంధనంపై ఆధారపడాల్సి వస్తుంది.

ఇది మరో సమస్యను ముందుకు తెస్తుంది. గ్యాస్ సరిపడినంతగా అందుబాటులో లేనప్పుడు ఆంధ్రప్రదేశ్ ప్రభుత్వం హైడ్రో కార్బన్ ఇంధన మార్గాన్ని ఎందుకు ఎంచుకోవడంలేదు? గ్యాస్ చాలినంతగా లేదని తెలిసి కూడా ఈ కొత్త గ్యాస్ ఆధారిత ప్రాజెక్టులకు ఆమోదం తెలపడంలో అర్థమేమిటి? ఇది ఐపిపి ప్రాజెక్టుల వాస్తవిక వ్యయాన్ని మరింత పెంచడం కాదా! ఈ వాస్తవాన్ని ఆంధ్రప్రదేశ్ ప్రభుత్వం దాచిపెట్టి ఈ ప్రాజెక్టులన్నిటికీ సరిపడా గ్యాస్ వుందని చెబుతోంది. నిజంగా గ్యాస్ ఏదైనా వుందనుకుంటే అది చంద్రబాబు నాయుడుగారి మాటల్లోనే వుండాలి. అంతే తప్ప ఈ గ్యాస్ మండించడానికి గానీ, విద్యుత్ ఉత్పత్తికి గానీ ఏమాత్రం పనికిరాదు.

ఐపిపి విధానమే ఓ పెద్ద కుంభకోణం

ఐపిపి విధానం, ప్రైవేట్ కంపెనీలతో కుదుర్చుకున్న ఒప్పందాలు (ఎంఓఎలు), ఇతర సదుపాయకల్పనా ఒప్పందాలు ఇవన్నీ మరో పెద్ద కుంభకోణమని స్పష్టమవుతోంది. ఆంధ్ర ప్రదేశ్ లో ఇప్పటికే ఉనికిలోకి వచ్చిన ఐపిపి ప్రాజెక్టులు తమ విద్యుత్ రేట్లను విపరీతంగా పెంచాయి. ఇప్పుడు నూతన ప్రాజెక్టులకు ఇంధనంగా నాఫ్తా వాడనున్నారు. దీంతో ఆంధ్రప్రదేశ్ విద్యుత్ రంగం యావత్తు ఖాయిలా పడే ప్రమాదముంది. ఈ ఒప్పందాలు కుదుర్చుకున్నవారికి, ఐపిపి ప్రమోటర్లకు ఇదేమీ పట్టదు. వారు ఎంత సేపూ తమ ప్రాజెక్టుల మంజూరు గురించి, రుణాలు సంపాదించడం గురించే ఆలోచిస్తుంటారు. ప్రాజెక్టులను విజయవంతంగా నెలకొల్పడం ఎలా అనే దానికన్నా రుణాలు ఎలా కొట్టేయాలి అనే దానిపైనే వారి దృష్టి అంతా వుంటుంది. ప్రమోటర్లు తమ డబ్బును రాష్ట్రంలో అధికారం వెలగబెడుతున్న వారి జేబులు తడిపేందుకు ఎక్కువగా వినియోగిస్తుంటారు. ఆంధ్ర ప్రదేశ్ ప్రజలు ఈ విలికలను చెత్తబుట్టలోకి విసిరేసేవరకు ఈ లోపాయికారీ ఒప్పందాలు జరుగుతూనే వుంటాయి. భారత ప్రజలు పొదుపు చేసుకున్న డబ్బును ఫైనాన్స్ సంస్థలు ఐపిపిలకు కానుకలుగా సమర్పించినట్లే, ఆంధ్ర ప్రదేశ్ ప్రజల సొమ్మును కుదువబెట్టి రాష్ట్ర విద్యుత్ రంగాన్ని దివాళా తీయిస్తోంది చంద్రబాబు ప్రభుత్వం. ప్రభుత్వ అక్రమాలకు ప్రజలు భారీ మూల్యం చెల్లించాల్సిన దౌర్భాగ్య పరిస్థితి ఏర్పడబోతోంది.

ఆశయబలంతోనే సమరశీలత



బి.వి.రామమూలు



ఏ కమ్యూనిస్టు కార్యకర్త అయినా ప్రయోజనకరంగా, సమర్థవంతంగా పనిచేయాలంటే అతనికి ఉండాలన్న లక్షణాలలో ముఖ్యమైనది సమరశీలత. ప్రస్తుత పరిస్థితులను దృష్టిలో ఉంచుకున్నప్పుడు నాయకులకూ, కార్యకర్తలకూ ఉండాలన్న లక్షణం సమరశీలత. మనం మొదట సమరశీలత అంటే ఏమిటో సరే అర్థం తెలుసుకోవాలి. ఎందుకంటే నక్సలైట్లు కూడా మిలిటెన్సీ అంటుంటారు. ప్రభుత్వం కూడా మిలిటెన్సీ పట్టుకున్నాం, మిలిటెన్సీ చర్యలు దేశభద్రతకు ప్రమాదకరం అంటుంటుంది. కాశ్మీర్ మిలిటెన్సీ అంటూ పత్రికలు రాస్తున్నాయి. మిలిటెన్సీ అంటే కొట్టడం, నరకడం, చంపడం అని అనుకుంటే పొరపాటు. అరాచకత్వంతో వ్యవహరించటం, గందరగోళంగానూ, హింసాత్మకంగానూ వ్యవహరించటమే మిలిటెన్సీ అనుకుంటే అది పొరపాటు అవగాహన. ఒక ఉద్యమంలో కార్యకర్తలు, నాయకులు మిలిటెన్సీ ప్రదర్శిస్తే దెబ్బలు తగలవచ్చు. దాడులకు గురికావచ్చు. జైల్లోపడవచ్చు. ఇవన్నీ జరగవచ్చు. కానీ మనం గొడవలు సృష్టించటానికి, డక్టపాతం సృష్టించటానికి, అల్లర్లు, కొట్లాటలు సృష్టించటానికి చేసే కార్యక్రమమే మిలిటెన్సీ అని అనుకుంటే పొరపాటు. మరి మిలిటెన్సీ అంటే ఏమిటి?

మనం ఒక నినాదం, డిమాండ్ ముందుకు తెచ్చాక దాన్ని సాధించేందుకు ఏపోరాట రూపాన్ని తీసుకొంటామో ఆ పోరాట రూపాన్ని తుదికంటా అమలు చేయటం, అలా అమలు చేసేందుకు కృషి చేయటమే సమరశీలత. మిలిటెన్సీ అంటే రెండవ అంశం. మనం నిర్ణయించుకొన్న కర్తవ్యాన్ని సాధించేంతవరకూ పనిచేయాలనే పట్టుదల ఉండాలి. ఉదాహరణకు ఆరుగంటల పాటు నిరసన వ్యక్తం చేయాలని నిర్ణయించుకొన్నప్పుడు పోలీసులు అరెస్టుచేసినా కొట్టినా లాగినా మనం ఆరుగంటలవరకూ నిరసన వ్యక్తం చేయాలనే పట్టుదలతో కార్యక్రమం

చేయటమే మిలిటెన్సీ. ఆ సమయంలో పోలీసులు రావచ్చు. రాకపోవచ్చు. వచ్చి కార్యక్రమం ఉపసంహరించుకోమని చెప్పవచ్చు. లేదంటే సమయం కుదించుకోమని అడగవచ్చు. లేదా అరెస్టుచేయవచ్చు. భయపెట్టేందుకు లాగవచ్చు. లారీ ఛార్జి చేయవచ్చు. మనం నిర్దేశించుకొన్న లక్ష్యాన్ని బట్టి కార్యక్రమం ఉండాలి. మిలిటెన్సీలో ఒక ముఖ్యమైన భాగం ఏమంటే హింసగానీ, దాడిగానీ, కొట్లాటగానీ ఉద్యమకారులపై నుండి రాకూడదు. మనం సహనంతో పట్టుదలతో మన లక్ష్యానికి కట్టుబడి ఉన్నప్పటికీ మన ప్రత్యర్థులనుండే అది రావచ్చు. మనమే అడ్డాలు పగలగొట్టడం, రాళ్లేయటం వంటి చర్యలకు పాల్పడితే ప్రత్యర్థులు (ప్రభుత్వం) మనలను, మనవెనుక ఉన్న వారిని తేలికగా బెదిరించగలుగుతారు. కానీ మన కార్యక్రమం ఉద్దేశ్యం అదికాదు. మనం జనాన్ని సమీకరించి శాంతియుతంగా కార్యక్రమం చేస్తే ప్రజలకు మన వాణి చేరుతుంది. ఈ లోపు పోలీసులు రావచ్చు. మనలను బెదిరించి బస్ తీసుకెళ్లవచ్చు. ఈ చర్యలను కూడా మనం ప్రశాంతంగానే అడ్డుకునే ప్రయత్నం చేయటం మన మిలిటెన్సీ. ఈ విధంగా కార్యక్రమం నిర్వహించినప్పుడు లక్ష్యంపై విశ్వాసం, కార్యక్రమంపై పట్టుదల మనకున్నాయని భావించవచ్చు.

వ్యక్తిగత హీరోయిజం కాదు

మిలిటెన్సీ అంటే వ్యక్తులు హీరోయిజం ప్రదర్శించటం అనే భావనకూడా ఉన్నది. నిజానికి అది తప్పు. పికెటింగ్ లోనో, రాస్తారోకోలోనో పోలీసులు రెచ్చగొడితే మనం రాళ్లు వేస్తే తమ నిర్బంధాన్ని ఆసాకుతో సమర్థించుకోజూస్తారు. ఒకసారి ఈ విధమైన వ్యవహారం నడిస్తే మనతోపాటు ఆందోళనకు వచ్చిన సాధారణ ప్రజలు, సానుభూతిపరులు వెనక్కు వెళ్లే అవకాశముంది. పత్రికలు, ప్రభుత్వం కూడా మనలను దోషులుగా వ్రజలముందు నిలిపేందుకు ప్రయత్నిస్తుంది. ఈ చర్యల ద్వారా అటువంటి ప్రయత్నాలకు సహకరించినవాళ్లమే అవుతాము. దీనిమూలంగా ప్రజలకు దూరం అయ్యేందుకు కూడా అవకాశాలున్నాయి. మనం మిలిటెన్సీని ప్రజలందరికీ అలవర్చినట్లైతే ప్రజలందరికీ ధైర్యం కల్గించేందుకు, ప్రజలందరిలోనూ పట్టుదల పెంచేందుకు ఉపయోగపడుతుంది. మనంచేసే ప్రధాన ఉద్యమాలు ముఖ్యంగా కాలి, భూమి, సామాజిక సమస్యలు, ప్రపంచవ్యాప్తం తదితర అంశాలకు సంబంధించి నవి ఉంటాయి. వీటి సాధనకై మన ఉద్యమం సుదీర్ఘకాలం నడవాలి. వివిధ రూపాల్లో ఉండాలి. ఈ కాలమంతటా, రూపాలన్నింటిలోనూ ప్రజలనుండి మనం వేరుపడిపోకుండా మన చర్యలు, మిలిటెన్సీ ఉండాలి. ఈ సమస్యలు తక్షణం ఒక పార్టీని అధికారం నుండి దించి మరో పార్టీని అధికారానికి తెచ్చే సమస్యలు

కాదు. ఇటువంటి నిర్దిష్ట సమస్యలపై మన రాజకీయ అవగాహనలతో నిమిత్తం లేకుండా పనిచేయాలి. ఈ విధంగా నిరంతరం మనం ప్రజల్లో పనిచేయాలి. అప్పుడు మాత్రమే ప్రజలు మనలను విశ్వసించి మనవెంటవచ్చేందుకు అవకాశముంది. ఈ సమస్యలపై జరిగే ఆందోళనల్లో మనం మిలిటెన్సీని ప్రదర్శిస్తే ప్రజలకు మరింత దగ్గర కాగలుగుతాము. ప్రజల మనుషులుగా గుర్తింపు పొందుతాము.

ప్రభుత్వ వ్యతిరేక శక్తులను ఒక చోటికి సమీకరించేందుకు, వారికి నాయకత్వం వహించేందుకు కూడా మనకు మిలిటెన్సీ లక్షణం ఉండటం అవసరం. ప్రజల సమస్యలు పరిష్కారం అయ్యేవరకూ ప్రజల తరపున ఏ త్యాగానికైనా సిద్ధమై, ధైర్యంగా నిలబడే పార్టీగా మనం ప్రజల ముందుకు రావాలి. అప్పుడు మాత్రమే ఈ ప్రభుత్వాన్ని వ్యతిరేకించే శక్తులు మనవైపుకు వస్తాయి. ఈ శక్తులందరికీ నాయకత్వం వహించగలిగే పార్టీగా, శక్తిగా మనం ఉండాలని కోరుకుంటున్నాము. ఎప్పుడైతే మనం ధైర్యంగా నిలబడి, ఏ కష్టాన్నినా ఎదుర్కునేందుకు సిద్ధమై, వాదనలను 'ఎదిరిస్తూ, ప్రజల తరపున ఏ త్యాగానికైనా సిద్ధమవుతారని, లారీలు, జైళ్లు ఎదుర్కునేందుకు సిద్ధమవుతారని ప్రజలకు మనపై నమ్మకం కలగాలి. ప్రజలను నట్టేట ముంచరని, ప్రజలను ముందుకు నెట్టి వాళ్లు వెనక్కు తగ్గరని, చేయి అందించి తర్వాత జారవిడవరని వారికి మనపై విశ్వాసం కలిగేలా మన కార్యాచరణ ఉండాలి. ఆ విధంగా ప్రజల విశ్వాసాన్ని పొందుతూ వారికి దగ్గరవు తున్నప్పుడే ప్రభుత్వాన్ని వ్యతిరేకించే శక్తులన్నీ మనవెనుక చేరగలవు. మనం మిలిటెన్సీ ప్రదర్శిస్తేనే వారికి మనం నాయకత్వం వహించగలము.

ఆచరణలో నిరూపించాలి

మనం ఈ అవగాహనతో గత రెండు మూడేళ్లుగా కార్యక్రమాలు నిర్వహిస్తూ సమరశీలంగా జనాన్ని కదిలిస్తున్నాము కనుకనే మన పిలుపుల్లో ప్రజల భాగస్వామ్యం పెరుగుతోంది. మనం నిర్వహించే కార్యక్రమాలలో మిలిటెన్సీని ప్రదర్శించటంతో పాటు మనం ముందుకు తెచ్చే సమస్యలకు కూడా ప్రత్యామ్నాయం చూపగలగాలి. ప్రత్యామ్నాయాల న్నింటినీ అమలుజరిపే శక్తి మనకు లేకపోయినా వాటి అమలుకు మనం శక్తివంచన లేకుండా కృషి చేయాలి. అప్పుడే ప్రజలు మనకు, ఇతరులకు మధ్య తేడా చూడగలుగుతారు. అంబలికేంద్రాల నిర్వహణ ఇందుకు ఒక ఉదాహరణ. కరువు వీడితే ప్రాంతాలలో సహాయక చర్యలు తీసుకోవాలని ప్రభుత్వాన్ని పదేపదే డిమాండ్ చేశాము. ప్రభుత్వం స్పందించలేదు. ప్రకృతి పరమైన సమస్యలకు పరిష్కారం ఎలా దొరుకుతుందని సందేహంగా అడిగినవారూ లేకపోలేదు. ప్రకృతిపరమైన సమస్యలకు పరిష్కారం చూపటం ఒక్కరోజుతో అయ్యేదికాదు. కొన్నింటిని

పరిష్కరించలేము కూడా. కానీ ఉన్న అవకాశాల మేరకు మానవప్రయత్నం ద్వారా నష్టాన్ని తగ్గించుకునేందుకు కృషిచేయవచ్చు. దీనికి ప్రభుత్వాల స్థాయిలో అవకాశాలు మెండుగా ఉంటాయి. మనలాంటి వారికి అవకాశాలు పరిమితం. గతంలో ఇటువంటి పరిస్థితులెదురయి నప్పుడు కమ్యూనిస్టు పార్టీ అంబలికేంద్రాలు నడిపింది. ఇప్పుడూ అదే చేశాము. అంబలికేంద్రాలద్వారా ప్రజల ఆకలిచావులు నివారించవచ్చని, వలసలు పోకుండా చేయవచ్చని మనం ఒక ప్రత్యామ్నాయాన్ని ముందుకు తెచ్చాము. మనకంటే పెద్దపార్టీ, కోట్లు వెచ్చించగల పార్టీలు కాంగ్రెస్, తెలుగుదేశం ఉన్నా ఇటువంటి సహాయక చర్యలకు అవి ముందుకు రాలేదు. ప్రభుత్వం అసలే కదలలేదు. ఈ పరిస్థితుల్లో మనం చేసిన ఈ ప్రయత్నం చిన్నదే అయినా మంచి ఆదరణకు నోచుకున్నది. పార్టీ ప్రజలకు దగ్గరయ్యేందుకు ఏ అవకాశాన్నీ వదులుకోరాదు. ప్రజలు తీవ్రమైన ఇబ్బందులు, కష్టాలు ఎదుర్కొంటున్న సందర్భంలో మనం ఏ చిన్న సాయం చేసినా వారిని ప్రభావితం చేయగలుగు తాము. అందువల్లే అప్పట్లో ఒక వ్యాఖ్యాత ఈ విషయాన్ని పత్రికలో “ కాంగ్రెస్ తిరుపతి ఎఐసిసి సభలకు కోట్లరూపాయలు ఖర్చుపెట్టింది. కానీ ఒక్క అంబలి కేంద్రం కూడా నిర్వహించలేదు. ఈ పార్టీ రాష్ట్రాన్ని ఎలా పాలించగలదు” అంటూ రాశారు. కమ్యూనిస్టు పార్టీ పేదల పార్టీ కాబట్టి ఈ విధంగా ప్రజలను ఆదుకున్నదని ఆయన వ్యాఖ్యానించారు. మరో వ్యాసకర్త కమ్యూనిస్టుల విమర్శ నిర్మాణాత్మకంగా ఉంటుందని రాశారు. మనం ప్రతిపాదించే ఆచరణ సాధ్యమైన ప్రత్యామ్నాయాలు, మన మిలిటెన్సీలేమనకు ఈ విధమైన ప్రత్యేకతను తెచ్చిపెట్టాయి.

మన నాయకులు, ప్రజలు మిలిటెంట్ గా ఉంటే దాని ప్రభావం ప్రజలపై ఎలా ఉంటుందో వివరించేందుకు ఒక్క ఉదాహరణ. శ్రీకాకుళంలో బండ్ సందర్భంగా మన నాయకులను పోలీసులు కొట్టారు. దౌర్జన్యం చేశామని కేసుపెట్టారు. ఈ విధంగా నిర్బంధం ద్వారా మనలను లొంగదీసుకునే ప్రయత్నం చేశారు. ఈ కార్యక్రమంలో మనతో పాటు పాల్గొన్న ప్రజలకు దెబ్బలు తగిలాయి. వాళ్లు తమ దెబ్బలు గురించి భాధపడకుండా మన నాయకులను పరామర్శించడానికి వచ్చారు. అంటే మనం దౌర్జన్యంగా ఉన్నదోట ప్రజలు తమకు కష్టం వచ్చినా, నష్టం వచ్చినా దెబ్బలు తగిలినా మనపట్ల ఎంతో అభిమానం పెంచుకుంటారని ఈ ఘటన, ఇంకా ఇటువంటి అనేక ఘటనలు రుజువు చేస్తున్నాయి. సమరశీల ఉద్యమాల వలన ప్రజలు భయపడి మరోసారి మనవెంట రారు అని కొందరు వాదిస్తుంటారు. అది శుద్ధ తప్పు. అటువంటి వారికి పట్టుదలో, చిత్తశుద్ధో, కార్యక్రమం పట్ల నిబద్ధత, ప్రజల పట్ల నిజాయితీ లోపించిన వాళ్లే ఇటువంటి వాదనలు ముందుకు తెస్తారు. ఒక్కోసారి తాము ఇలా చేయలేకపోవటం కూడా ఇటువంటి వాదనలు ముందుకు తెచ్చేందుకు, తద్వారా మొక్కుబడి కార్యక్రమాలకు దారితీస్తారు.

ఆశయబలమే మిలిటెన్సీకి పునాది

ఉద్యమం సందర్భంగా మనం ప్రదర్శించే మిలిటెన్సీ మొక్కుబడిగానో, తెచ్చిపెట్టుకున్నట్లుగానో ఉండకూడదు. మిలిటెన్సీ మన ఉద్యమ నిర్వహణా

క్రమంలో సహజసిద్ధమైన పనివిధానంగా మారిపోవాలి. నాయకులు, కార్యకర్తలకు ఇది జీవితంలో ఇమిడిపోవాలి. అంతర్భాగం కావాలి. ఎటువంటి ఇబ్బందులు, నిర్బంధాన్నైనా ఎదుర్కొని ప్రజలకంటే మనమే ముందుంటాము, ప్రజల తరపున, ప్రజలకోసం నిలబడతాము అనే భావన ప్రజలకు కలగాలంటే అది మిలిటెన్సీతో కూడిన ఆచరణ ద్వారానే సాధ్యం. దీనికి మరో ప్రత్యామ్నాయం లేదు.

సమరశీలత ఎవ్వరికీ పుట్టుకతోరాదు. దౌర్జన్యం కూడా అంతే. ఇదేదో బ్రహ్మపదార్థం కాదు. పాములు పట్టేవాళ్లు పాములను చూస్తే బెదిరిపోరు. అలా బెదిరిపోతే వాళ్లు ఆ వృత్తికే పనికిరారు. అలా అని వాళ్లే పోలీసుల లారీ చూస్తే బెదరవచ్చు. విప్లవ కార్యకలాపాలకు తమ జీవితాన్ని అంకితం చేయాలనుకున్నవాళ్లు పోలీసులను చూస్తేనో, లారీలను చూస్తేనో ఒక రోజు జైల్లో పడితేనో బెదిరిపోతే వారికి లక్ష్యం పట్ల, కార్యక్రమం పట్ల నిబద్ధతలేదని అర్థం. దౌర్జన్యం అందరికీ ఒకేలాగా ఉండదు. అది అనుభవాన్ని బట్టి, వారికుండే సైద్ధాంతిక పునాది, అవగాహనను బట్టి ఉంటుంది. ఒక ఆశయంతో ప్రభావితం అయి లక్ష్యం నెరవేర్చేందుకు కట్టుబడి ఉన్నామనే నిబద్ధత ఉంటే దౌర్జన్యంగా ఉంటాము. మనం మార్క్సిస్టు ఆశయంతో ప్రజలకోసం నిలబడుతున్నాము. కనుక మనకు ఆశయమే దౌర్జన్యాన్నిస్తుంది. గతంలో అనుభవం లేకపోతే ఆచరణలో అవే తెలుస్తాయి. ఆశయానికి కట్టుబడి ఉన్నవాళ్లే రెట్టించిన ఉత్సాహంతో ముందుకు పోతారు. మనపై పెరిగే నిర్బంధం మనవర్గ శత్రువుపై కనిపి పెంచాలి. లక్ష్యంపై అంకితభావాన్ని పెంచాలి. ఆశయంపై అంకితభావం, లక్ష్యానికి కట్టుబడి ఉండని వారికి తొలి దెబ్బతోనే కాళ్లు వెనక్కు లాగుతాయి. మనం పార్టీ కోసం, ప్రజలకోసం, ఉన్నత ఆశయాలకోసం పని చేస్తున్నామని అనుకున్నప్పుడు దౌర్జన్యంగా ఉండగలుగుతాము. ఈ విధంగా అధ్యయనం, ప్రజల పట్ల నిజాయితీ, ఆశయం పట్ల నిబద్ధత పెంచుకోవటం ద్వారా మిలిటెంట్ గా మారగలుగుతాము. దౌర్జన్యంగా ఉండగలుగుతాము. దౌర్జన్యంగా ఉండాలంటే ఏమిచేయాలో తెలుసు కుంటాము.

ప్రజలు లేకుండా మనం మిలిటెంట్ గా ఉన్నంతమాత్రాన ప్రయోజనం లేదు. అలాగే మనతోపాటు ఉన్న ప్రజలకు మిలిటెన్సీ అలవర్చకుండా మనం ఒక్కళ్లమే మిలిటెంట్ గా ఉన్నంతమాత్రాన కూడా ఫలితం ఉండదు. అధికారులను ప్రశ్నిస్తారు. పోలీసులను ఎదిరిస్తారు. నాయకులు మిలిటెంట్ గా ఉంటే జనమే పోరాడతారు. ఇటువంటి మిలిటెన్సీని, మనం ప్రదర్శించాలి. ఈ వ్యవస్థను ప్రతిఘటించి పోరాడాలనుకునే శక్తులన్నీ మనం నిజాయితీగా పోరాడతామనే భావం కలిగిస్తే మనవెంట వచ్చి చేరుతారు. ప్రజలను మోసం చేయరు అనే నమ్మకాన్ని కల్పించటం కూడా ఈ పోరాటాలలో ముఖ్యం. చావైనా రేవైనా ప్రజలతోనే వీళ్లుంటారు అని వారికి నమ్మకం కలిగితే వీరంతా మన పక్షాన చేరేందుకు అవకాశాలు ఉంటాయి. కొన్ని అంశాలు, సందర్భాలలో మనతో విభేదించే వారిని సైతం చిత్తశుద్ధితో కూడిన మిలిటెన్సీ ద్వారా మనవైపు తెచ్చుకోగలుగుతాము.

కార్మికవర్గ అంతర్జాతీయత

మార్క్సిజం - లెనినిజం మౌలిక సూత్రాల్లో ఒకటి. బూర్జువావర్గ పాలనను కూలదోయడం కోసం, జాతీయ విముక్తి, సామాజిక ప్రగతుల కోసం, సోషలిజాన్ని, కమ్యూనిజాన్ని నిర్మించడం కోసం సాగే పోరాటంలో కార్మికవర్గం యొక్క సమస్త శ్రామిక ప్రజల యొక్క ప్రయోజనాల ఏకతనూ, వారు ఫలప్రదమైన అంతర్జాతీయ సంఘీభావం నెరవేరవలసిన ఆవశ్యకతనూ గుర్తించడం. కార్మికవర్గ అంతర్జాతీయత కార్మికోద్యమంలోని ఆయా జాతీయదళాలూ, కమ్యూనిస్టు పార్టీలూ, సోషలిస్టు దేశాల మధ్య సంబంధాలను శాసిస్తున్నది. సమస్త దేశాల ప్రజల స్వేచ్ఛా సమానతల కోసమూ, వారి స్నేహ, సహకారాల కోసమూ, మానవవంశ వివక్షకూ, జాత్యహంకారానికీ, బూర్జువా జాతీయవాదానికీ వ్యతిరేకంగానూ సాగే పోరాటంలో వాటి సంఘీభావమూ, సమైక్య కార్యాచరణ ఇందువల్ల అవసరం. “ఒకే ఒక, కేవలం ఒకే ఒక రకం లేదా నిజమైన అంతర్జాతీయత వుంది. అదేమిటంటే తన సొంత దేశంలో విప్లవోద్యమాన్ని, విప్లవ పోరాటాన్ని పెంపొందిజేయడానికి త్రికరణశుద్ధితో పాటుపడటం, ఈ పోరాటాన్నీ, ఈ పంథాను మాత్రమే ఎట్టి మినహాయింపులు లేకుండా ప్రతి ఒక్క దేశంలోనూ ప్రచారం, సానుభూతి ప్రదర్శన, పాదార్థిక సహాయం ద్వారా బలపరచడం.” (వి.ఐ.లెనిన్, సంపూర్ణ రచనలు సం. 24, పుట 75)

కార్మికవర్గ చారిత్రక కర్తవ్యం

ప్రపంచ చరిత్రలో కార్మికవర్గ ప్రత్యేక పాత్ర. పెట్టుబడిదారీ విధానానికి వ్యతిరేకంగా అన్నిటికన్నా నిలకడతో పోరాడే శక్తి అయినందువల్ల కార్మికవర్గం సమస్త శ్రామిక ప్రజల విప్లవ పోరాటానికి నాయకత్వం వహిస్తుంది. వాటితో బాంధవ్యం నెరపి, సోషలిస్టు విప్లవాన్ని నిర్వహిస్తుంది. తన అధికారాన్ని స్థాపిస్తుంది. సోషలిజాన్ని, కమ్యూనిజాన్ని నిర్మించే దశలో అగ్రేసర సామాజిక శక్తిగా వుంటుంది.

సామ్రాజ్యవాదంపై అధ్యయనానికి మార్గదర్శి


ఈనాడు ప్రపంచ ప్రజల ప్రథమ శత్రువుగా సామ్రాజ్య వాదం వుందనేది ప్రగతిశీల శాంతికాముక శక్తులన్నీ అంగీకరిస్తున్న విషయం. ఆర్థికంగా రాజకీయంగా దేశాల స్వాతంత్ర్యాన్ని సంపదలను హరించి ఆ ప్రజలను దివాళా తీయిస్తున్న సామ్రాజ్యవాద స్వభావం గురించి, ప్రభావం గురించి వుండాల్సినంత అవగాహన లేదు. విద్యార్థికులు కూడా అంతర్జాతీయ దృష్టితో ఆలోచించడం తక్కువగానే వుంది. ఇందుకు ప్రధాన కారణం విషయాలు తెలియజేయడంలో, అభిప్రాయాలు తీర్చిదిద్దడంలో ప్రధాన పాత్ర వహించే మీడియా కూడా సామ్రాజ్యవాదుల చేతుల్లో వుండటమే. ప్రతి పరిణామాన్ని అమెరికా కూటమికి అనుకూలంగా ఇవ్వడం ఈ మీడియా ప్రధాన లక్షణం. లెక్కకు మిక్కుటంగా విస్తరించిన టీవీ ఛానళ్లలో దేన్ని చూసినా ఆ క్షణంలో అమెరికా ఎటువైపు వుందనే దాన్ని బట్టి ప్రచారం లభిస్తుంటుంది. పాలస్తీనా, బోస్నియా, ఇరాక్, ఆఫ్ఘనిస్తాన్ ఏ దేశం విషయమైనా బిన్ లాడెన్, సద్దాం హుస్సేన్ వంటి వ్యక్తుల విషయంలోనూ అదే జరుగుతుంది. ఇక ఈ నాటి గ్లోబలైజేషన్ అనంతరం సామ్రాజ్యవాదుల ఆర్థిక రాజకీయ చొరబాటు మరింత పెరిగింది.

గ్లోబలైజేషన్ కు వ్యతిరేకంగా ప్రజా పోరాటాలు పెరుగుతున్నా దాన్ని ప్రత్యక్షంగా సమర్థించే వారు, పరోక్షంగా దానికి దోహదపడే వాదనలు చేసే వారు కనిపిస్తుంటారు. ప్రపంచ పరిస్థితులు మారిపోయాయి గనుక పాత అభిప్రాయాలు పనికిరావని వారంటారు. అసలు సామ్రాజ్య వాదం ఉనికినే నిరాకరించేవారిని అటుంచి, రాజకీయంగా ఆ ప్రమాదాన్ని అర్థం చేసుకోగలిగిన వారిలో కూడా కొందరు ఇటీవల పరిస్థితులు మారాయనే పేరిట దానికి వ్యతిరేకంగా పోరాడవలసిన అవసరాన్ని విస్మరించడం లేదా అది అసాధ్యమని పెదవి విరవడం చూస్తున్నాం.

ఈ పొరబాటు అభిప్రాయాలకు మూలకారణం సామ్రాజ్య వాదం పుట్టుక విస్తరణ గురించి స్పష్టత లేకపోవడమే. లెనిన్ రాసిన సామ్రాజ్యవాదం - పెట్టుబడిదారీ విధానపు అత్యున్నత దశ అనే గ్రంథం ఆ ప్రాథమిక అవగాహనకు ఎంతగానో తోడ్పడుతుంది.

వామపక్ష మేధావుల భాగస్వామ్యంతో సమీకాలీన సమస్యలపై ప్రామాణిక గ్రంథాలను ప్రచురించేందుకు, మార్క్సిస్టు క్లాసిక్స్ గా పేరు పొందిన పుస్తకాలను పునర్ముద్రించుతూనే నూతన పరిణామాల నేపథ్యంలో వాటిని పునరంవనా వేసేందుకు ప్రారంభమైన లెఫ్ట్ వర్క్స్ సంస్థ లెనిన్ గ్రంథాన్ని సవ్యాఖ్యానంగా పునర్ముద్రించింది. "జయించేందుకో ప్రపంచం వుంది" లెఫ్ట్ వర్క్స్ తొలి ప్రచురణ. కమ్యూనిస్టు ప్రణాళికను సరికొత్త విశ్లేషణతో సహా పునర్ముద్రించిన గ్రంథం. సామ్రాజ్య వాదం పెట్టుబడి దారీ విధానపు

అత్యున్నత దశ అనే లెనిన్ గ్రంథం కూడా ఆ తరహాలోనే పునర్ముద్రిణ పొందింది. ప్రసిద్ధ ఆర్థిక వేత్త ప్రభాత్ పట్నాయక్ దీనికి ముందుమాట రాశారు. ఈ రెండు గ్రంథాలను ప్రజాశక్తి బుక్ హౌస్ తెలుగులో కూడా ముద్రించింది.



వెల : రు : 40
పుస్తకాలు దొరుకు చోటు:
ప్రజాశక్తి బుక్ హౌస్ అన్ని బ్రాంచీలు

మార్క్సి ఎంగెల్సులు పెట్టుబడిదారీ వ్యవస్థను సమూలంగా అధ్యయనం చేసి వర్గ పోరాట సిద్ధాంతాన్ని రూపొందించారు. అయితే ఆ సిద్ధాంతం జడాత్మకమైనదిగా వుండకూడదని, పరిస్థితులను ఎప్పటికప్పుడు అధ్యయనం చేస్తూ గతి తార్కిక దృష్టితో కర్తవ్యాలు నిర్ణయించుకోవాలని మార్క్సిజంలో ప్రాథమిక సూత్రం. ఆ మహోపాధ్యాయులు నజీవులుగా వున్నంత కాలం అదే వని చేశారు. ఎప్పటికప్పుడు నూతన సమాచారంతో తమ అవగాహనను పదును పెట్టుకుంటూ పొరబాటు భావాలను నిశితంగా ఖండించుతూ శ్రామిక వర్గ సిద్ధాంతాన్ని తీర్చి దిద్దారు. అయితే ఎంత మహా మేధావులైనా ఒక పరిధికి మించి భవిష్యత్తును ఊహించడం సాధ్యమయ్యేది కాదు గనుక పెట్టుబడిదారీ వ్యవస్థ పరిణామం, వర్గ పోరాట విజయం అనేక సందర్భాలలో వారు అనుకున్న దాని కంటే భిన్నంగా జరిగింది. అయితే మౌలికంగా వారు చెప్పిన పరిధిలోనే. ఈ పరిణామానికి ఆధ్వర్యం వహించిన

ప్రతిభాశాలి లెనిన్. ఆయన మార్క్సిజాన్ని మారిన పరిస్థితులకు అన్వయించి నూతన గుణపాఠాలు తీశారు. సిద్ధాంతానికి వక్రభాష్యాలు చెప్పడాన్ని అడ్డుకున్నారు. ఆ విధంగా మార్క్సిజానికి లెనినిజం అనే పదం తోడైంది.

లెనిన్ సూత్రీకరణలలో అతి ప్రధానమైనది గుత్త పెట్టుబడిదారీ విధానం సామ్రాజ్య వాదంగా తయారయ్యే క్రమానికి సంబంధించినది. దేశాలను ఆక్రమించడం ద్వారానూ పైనాన్స్ పెట్టుబడిని ఎగుమతి చేయడం ద్వారానూ సామ్రాజ్య వాదం ప్రపంచాన్ని కొల్లగొడుతుందని అందుకోసమే యుద్ధాలు రగిలిస్తుందని లెనిన్ సోదాహరణంగా నిరూపించారు. ఇందుకోసం ఆయన అనేక మంది మేధావుల రచనల నుంచి అపారమైన సమాచారం సేకరించి తన సూత్రీకరణల కోసం ఉపయోగించారు. దేశాల స్వేచ్ఛ అనే భావనతో నిమిత్తం లేకుండా మొత్తం ప్రపంచం మీద ఆధిపత్యం చలాయించే ఆర్థిక గుత్త పెట్టుబడిదారీ శకమే సామ్రాజ్యవాదం అని ఆయన నిర్వచించారు.

విప్లవోద్యమ పురోగమనానికి సమరశీలతతో పాటు సైద్ధాంతిక స్పష్టత కూడా చాలా కీలకం. చరిత్రలో ఎదురయ్యే కొత్త సవాళ్లు కొత్త సమస్యలను తెచ్చి పెడుతుంటాయి. వాటి ఆధారంగా గందరగోళం సృష్టించడానికి బాహ్య శత్రువులే గాక అంతరంగిక శక్తులు కూడా ప్రయత్నం చేయడం కదర్దు. వర్గ పోరాట కఠోర సూత్రాలను తట్టుకోలేక కొందరు దాని సారాంశం గ్రహించలేక కొందరు ఏవో అరకొర సూత్రీకరణలు అవకాశవాద సిద్ధాంతాలు ముందుకు తెస్తుంటారు. సాపేక్షంగా పరిస్థితి ప్రశాంతంగా వున్నప్పుడు లేదా శ్రామిక వర్గం ఎదురుదెబ్బ తిన్నప్పుడు లక్ష్య సాధన జాప్యం అయ్యే సూచనలు స్పష్టంగా కనిపిస్తున్నప్పుడు ఈ ముప్పు మరింత పెరుగుతుంది.

మొదటి ప్రపంచ యుద్ధానంతరం యూరప్ లో అలాంటి స్థితే వచ్చింది. కమ్యూనిస్టు ఉద్యమంలో అగ్రనాయకులెందరో మితవాద బాట పట్టారు. దోపిడీ వర్గంతో పోరాడటం గాక ఏదో రూపంలో రాజీపడటం అనే ప్రతిపాదనలు ముందుకు తెచ్చారు. అంతకు మించి దేశాల మధ్య యుద్ధాలను వ్యతిరేకించడం పోయి జాతీయ దురభిమానానికి గురైతమ దేశాలలోని పెట్టుబడిదారీ ప్రభుత్వాలకు వంత పాడే వైఖరి తీసుకున్నారు. శ్రామిక వర్గ విప్లవం అనే భావనకు కాలం చెల్లిందన్నట్టు మాట్లాడసాగారు. ఆ సమయంలో లెనిన్ సిద్ధాంత శూన్యతను గుర్తించి దాన్ని భర్తీ చేయడం కోసం ఈ రచన తల పెట్టారు. ఈ క్రమంలో ఆయన కొన్ని మౌలిక సూత్రీకరణలు చేశారు. గుత్త పెట్టుబడిదారీ దశలోనూ సంక్షోభాలకు అతీతంగా వుండటమనే ప్రసక్తి వుండదని పెట్టుబడిదారీ చలన

(మిగతా 25వ పేజీలో)

పెట్టుబడిదారీ కవలలు

అభివృద్ధి పేదరికం



వి.శ్రీనివాసరావు

దక్షిణాసియాలో సంస్కరణల ప్రభావంపై పాకిస్తాన్ కు చెందిన మహబూబ్ ఉల్ హక్ మానవాభివృద్ధి సంస్థ ఒక నివేదిక విడుదల చేసింది. మహబూబ్ ఉల్ హక్ ఇటీవల చనిపోయేవరకు ఐక్యరాజ్యసమితి అభివృద్ధి వార్షిక నివేదికల తయారీకి నాయకత్వం వహించేవారు. ఆ నివేదికలన్నీ ప్రామాణికంగా ఉండేవంటే అందుకు కారణం హక్ కృషి అని చెప్పవచ్చు. అటువంటి వ్యక్తి పేరుపై ఏర్పడిన సంస్థ చేసిన అధ్యయనం మనకు తప్పకుండా తోడ్పడుతుంది. దక్షిణాసియాపై సంస్కరణల ప్రభావం పాకిస్తాన్ పై తప్ప మిగతా అన్ని దేశాలపై సానుకూలంగా ఉందని నివేదిక అంచనా వేసింది. ఒక్క పాకిస్తాన్ పై మాత్రమే అది ప్రతికూలంగా ఉంది. సంస్కరణలకు పూర్వం ఉన్న అభివృద్ధి రేటులో మూడింట రెండువంతులకు పడిపోయింది. కాని ఆశ్చర్యకరంగా ఈ అన్ని దేశాలలోనూ పేదరికం పెరిగింది. అందుకు ప్రధాన కారణం ఆదాయ వ్యత్యాసాలేనని నివేదిక ఎత్తి చూపింది. ఇది అత్యంత కీలకమైన అంశం. సంస్కరణల వల్ల అభివృద్ధి జరగలేదని ఎవరూ అనడం లేదు. కాని ఆ ఫలాలు ఎవరికి దక్కుతున్నాయనేదే ముఖ్యమైన ప్రశ్న. ప్రపంచీకరణ బాట తిరుగులేనిదని, అనివార్యమని అందరూ అంటున్నారు. దీన్ని వెనక్కి తిప్పడం సాధ్యం కాదని కూడా చెబుతున్నారు. కాని దీనితోపాటే అసమానతలు కూడా పెరుగుతున్నాయి. వాటి ఫలితంగా సంక్షోభాలు పుట్టుకొస్తున్నాయి. అమెరికాతో సహా అనేక దేశాలు నేడు ఆదిశలోనే ఉన్నాయి. పెట్టుబడిదారీ వ్యవస్థలో అభివృద్ధి, అసమానతలు రెండూ కవలలే. ఒకదాన్ని వదిలిపెట్టి రెండోది ఉండలేదు. ఒక్కమాటలో చెప్పాలంటే పెట్టుబడిదారీ అభివృద్ధిలో నుండే అసమానతలు పుట్టుకొస్తున్నాయి. ఈ రెంటిని విడదీసి పరిశీలించడం తప్ప. సమాజంలో వర్గపోరాటాలకు మూలం

ఈ పరిణామమే. మార్క్స్ చెప్పిందీ, ఈ నివేదిక చెప్పిందీ ఒక్కటే. మార్క్సిజానికి కాలం చెల్లినదేనా ఈ వాస్తవాలను చూసేనా కళ్లు తెరవాలి.


ఈ అభివృద్ధి ఎలా సాధ్యమైంది?

పెట్టుబడిదారీ వ్యవస్థ పతనమవుతుందని నమ్మేవాళ్లు దానిపై ద్వేషంతో కాక దాని అంతర్గత నియమాల వల్లే అది కుప్పకూలిపోతుందని శాస్త్రీయంగా విశ్లేషించారు. అయితే రెండో ప్రపంచ యుద్ధం తర్వాత పెట్టుబడిదారీ వ్యవస్థ రెండో సాధారణ సంక్షోభాన్ని దాటి మూడో దశలో ప్రవేశించిందని, ఇక అది పూర్తిగా నాశనమవడం తప్ప పురోగమించడం ఉండదని జోస్యం చెప్పారు. ఆ వూహలకు భిన్నంగా పెట్టుబడిదారీ వ్యవస్థ చాలా కాలం మనగలిగింది. మనగలగడమే కాదు నూతన శాస్త్ర సాంకేతిక అభివృద్ధిని ఉపయోగించుకొని ఉత్పత్తి శక్తులను అభివృద్ధి చేయగలిగింది. పాత ఉత్పత్తి

మార్క్స్, ఎంగెల్స్ లు కమ్యూనిస్టు ప్రణాళికలో పెట్టుబడిదారులు ఎల్లవేళలా శాస్త్ర, సాంకేతిక ప్రగతిని ఉపయోగించుకొని పురోగమిస్తుంటారని నొక్కి చెప్పారు. “ఉత్పత్తి సాధనాలను నిరంతరం విప్లవాత్మకంగా మార్చుకోకుండా, తద్వారా ఉత్పత్తి సంబంధాలు దానితో వెుత్తంగా సామాజిక సంబంధాలను మార్చు చేయకుండా బూర్జువా వర్గం మనజాలదు.” వారికా శక్తి ఇంకా ఉందని పరిణామాలు రుజువు చేస్తున్నాయి. రెండో ప్రపంచ యుద్ధం తర్వాత వారికా శక్తి సన్నగిల్లిందని బావించడమే పొరపాటు తప్ప సిద్ధాంతంలో పొరపాటులేదు. మారిన పరిస్థితులను అంచనా వేయడంలో జరిగిన తప్పిదం ఇది. సిపియం 14వ మహాసభలో ఆమోదించబడిన కొన్ని సిద్ధాంత సమస్యలపై తీర్మానంలో ఇలా పేర్కొంది. “శాస్త్ర, సాంకేతిక విప్లవం ద్వారానే కాక ప్రధానంగా వర్తమాన దేశాలను దోపిడీ చేయడం ద్వారానే పెట్టుబడిదారీ విధానం పెరుగుదల ఆధారపడి ఉందన్న విషయాన్ని గుర్తించవలసి ఉంటుంది.... అదే సమయంలో పెట్టుబడిదారీ విధానం మారిన పరిస్థితులకు అనుగుణంగా సర్దుబాట్లకు సిద్ధమైంది. అయితే ఈ పరిణామ దశలో త్వరలోనే పెట్టుబడిదారీ వ్యవస్థ కూలిపోయి ప్రపంచ వ్యాపితంగా సోషలిజం విజయం పొందుతుందని తేలికైన అవగాహన సరిదిద్దుకోవాల్సిన అవసరం ఉంది.”. నూతనంగా అభివృద్ధి అయిన ఉత్పత్తి శక్తుల పర్యవసానమే ప్రపంచీకరణ భావం. ఇది అనివార్యంగా జరిగే పరిణామమే. దీనితో పాటే వివిధ దేశాల మధ్య, ప్రజల మధ్య, ప్రాంతాల మధ్య కూడా అసమానతలు పెరగడం అంతే అనివార్యం. ఈ అసమానతలే అభివృద్ధికి ఆటంకంగా మారతాయి. అసమానతల నుండే వర్గపోరాటాలు పుట్టుకొస్తాయన్న మార్క్స్ సూత్రం కూడా అంతే సత్యం. రెండు సంవత్సరాల క్రితం సియో బెల్ లో ప్రారంభమైన ప్రతిఘటన నేటికీ తీవ్రరూపంలో కొనసాగడానికి ఇదే కారణం. ప్రపంచ కార్మికులారా! ఏకం కండ్! అన్న మార్క్స్, ఎంగెల్స్ ల పిలుపు నేటికీ సజీవంగా ఉంది. సజీవంగా ఉండటమే కాదు మరింత సమయోచితంగా ఉంది. ఆ నినాదం కొనసాగింపే “ప్రపంచీకరణకు వ్యతిరేకంగా ప్రపంచ వ్యాపిత పోరాటాలు” అన్న పిలుపు. మార్క్స్ కన్న కలలు చెదిరిపోలేదు. వాస్తవానికి దగ్గరగా ఉన్నాయి. ప్రపంచ కార్మిక వర్గం మునుపటి కన్నా భౌతికంగా ఇంకా దగ్గరయింది. సామాజిక పరిణామం సాగాల్సిన దిశగానే సాగుతున్నది.

భారత దేశంలో అభివృద్ధి క్రమం

ఇతర దక్షిణాసియా దేశాలతో పోల్చుకుంటే



సంబంధాలలోనే కొత్త ఉత్పత్తి శక్తులు అభివృద్ధి కాగలగడం విశేషమే. కాని దీన్ని బట్టి మార్క్సిజం విఫలమైందని ఎవరైనా భావిస్తే అంతకన్నా తప్పిదం ఇంకొకటండదు. నిజానికి ఈ అభివృద్ధి మార్క్సిస్టు మూలసూత్రాలను మరింత గట్టిగా బలపరుస్తుంది. అసలు చిక్కంతా దాన్ని అర్థంచేసుకోవడంలోనే ఉంది.

భారతదేశం కొంతవరకు స్థిరంగానే అభివృద్ధి సాధించిందని చెప్పుకోవచ్చు. మొదటి పాతిక సంవత్సరాలు పెద్ద ఒడిదుడుకులు లేకుండానే సాగింది. మొదటిసారి 1966-67లో ఆర్థిక సంక్షోభాన్ని చవిచూశాం. ప్రభుత్వరంగం పాత్ర, సోవియట్ తదితర సోషలిస్టు దేశాల సహకారం, పరిమితంగానైనా వ్యవసాయ సంస్కరణలు అభివృద్ధికి దోహదపడ్డాయి. అదే సమయంలో పేదరికం, అవిద్య, అనారోగ్యం వంటి సమస్యలు కూడా పెరిగాయి. మొదటి చెప్పుకున్నట్లు ఈ రెంటికీ వున్న బంధమే అది. దాని ఫలితమే 1991 ఆర్థిక సంక్షోభం. దాన్నుండి బయటపడటానికే ఐయంఎఫ్ ను ఆశ్రయించారు. వారి ఆదేశాల మేరకే నూతన ఆర్థిక విధానాలు చేపట్టారు.

ఈ దశాబ్దంలో దేశం ప్రగతిపథంలో నడిచిందని అయినా సంస్కరణలు ఇంకా నత్తనడక నడుస్తున్నాయని, వేగాన్ని పెంచడానికి రెండోదశ సంస్కరణలు అవసరమని ప్రపంచబ్యాంకు ఒత్తిడి పెడుతోంది. ఈదశలో వ్యవసాయరంగాన్ని సరళీకరించాలని ప్రధానంగా నొక్కిచెపుతున్నారు. దక్షిణాసియా అభివృద్ధినివేదిక పరిశీలిస్తే పాలకులు చెప్పేవన్నీ కోతలని తేలుతుంది. 1980 దశకంలో వ్యవసాయాభివృద్ధి పెరుగుదల రేటు సంవత్సరానికి సగటున 2.5 శాతం వుండగా అది 1990 దశకంలో 1.2 శాతానికి పడిపోయింది. అంటే జనాభా పెరుగుదల (1.9) రేటుకన్నా బహుతక్కువన్నమాట. అందుకు కారణాలు మనం పరిశీలించాలి. దానికి నివేదికలో పేర్కొన్న అంకెలే మనకు సాక్ష్యం. వ్యవసాయాభివృద్ధికి తోడ్పడే సబ్సిడీలు, ప్రభుత్వ పెట్టుబడి బాగా తగ్గిపోయాయి. 1990-91 నాటికి మనదేశ స్థూల జాతీయోత్పత్తిలో (జిడిపి) సబ్సిడీలు 2.3 శాతం వుండగా అది 96-97కి 1.3 శాతానికి తగ్గింది. పెట్టుబడి 5.9 శాతం నుండి 3.7 శాతానికి పడిపోయింది. ప్రభుత్వ పెట్టుబడి తగ్గినందున వ్యవసాయంలో ప్రైవేటు పెట్టుబడి కూడా తగ్గింది. ప్రపంచబ్యాంకు నివేదిక (ఆసియా డెవలప్ మెంట్ అవుట్ లుక్ 2001) ఇలా పేర్కొంది. “వ్యవసాయంలో ప్రత్యేకించి ఇరిగేషన్ కు ప్రభుత్వ పెట్టుబడి తగ్గిపోవడం వల్ల ఉత్పత్తి, ఉత్పాదకత కూడా తగ్గిపోయింది. వ్యవసాయంలో పెట్టుబడి సమీకరణ 1970లు 80లలో 21 శాతం వుండగా అది 90లకు 9.2 శాతానికి తగ్గిపోయింది. భారతదేశం లాంటి అభివృద్ధి చెందుతున్న పెట్టుబడి దారీ దేశాల్లో ప్రభుత్వ పెట్టుబడి పెరక్కుండా ప్రైవేటు పెట్టుబడి పెరగదు. ప్రపంచబ్యాంకు నివేదిక కూడా దాన్ని ధృవీకరించింది. కొంతమేరకైనా ప్రైవేటు పెట్టుబడులు ప్రవేశించాయంటే అది సాంప్రదాయ తరవాణిజ్య పంటల్లో తప్ప ఆహార పంటలకు పెట్టుబడులే పెరగలేదు. ఇదే కాలంలో ఖజానాకు పన్నుల ద్వారా వచ్చే ఆదాయం కూడా తగ్గింది. ధనవంతులపై పన్నుల భారం తగ్గిస్తే నిజాయితీగా చెల్లిస్తారని, అందువల్ల ఆదాయం పెరుగుతుందని చెప్పిన ఆర్థికవేత్తలు ఏకంగా నో బెల్ బహుమతినే గెలుచుకున్నారు. కాని ఆ సూత్రం ఆచరణలో ఎందుకూ

దక్షిణాసియా నివేదికలో ప్రపంచీకరణ ఫలితంగా లాభనష్టాలు పొందిన విధానం ఒక టేబుల్ రూపంలో ఇచ్చారు. దాన్ని చూడండి.

లాభం	నష్టం
ఉత్పత్తి	ఉపాధి
ఆస్తిపరులు	నిరాస్తిపరులు
లాభాలు	జీతాలు
అత్యంత నిష్ణాతులు	నైపుణ్యం లేని కార్మికులు
విద్యావంతులు	నిరక్షరాస్యులు
వృత్తి, యాజమాన్య, సాంకేతిక నైపుణ్యం వున్నవారు	కార్మికులు
పెట్టుబడి	శ్రమ
రుణదాతలు	భాకీదార్లు
ప్రభుత్వ సేవలు అవసరం లేనివారు	ప్రభుత్వ సేవలు అవసరమైనవారు
పెద్ద సంస్థలు	చిన్న సంస్థలు
బలవంతులు	బలహీనులు
రిస్కు తీసుకునేవారు	మానవ భద్రత
అంతర్జాతీయ మార్కెట్లు	స్థానిక మార్కెట్లు
అత్యంత ఆధునిక సరుకులు అమ్మేవారు	ప్రాథమిక, స్థిరమైన ఉత్పత్తులు అమ్మేవారు
ప్రపంచీకరణ సంస్కృతి	స్థానిక సంస్కృతులు
ప్రపంచంలోకెల్లా ఆరితేరినవారు	ప్రపంచ పేదలు
మార్కెట్ అందుబాటులో వున్న కంపెనీలు,, బ్రాండింగు	మార్కెట్ లేని కంపెనీలు, బ్రాండింగు లేనివారు

కొరకాకుండా పోయింది. మన అనుభవమే పరిశీలిస్తే సంస్కరణలకు ముందు జిడిపిలో 11 శాతంగా వున్న పన్ను ఆదాయం ఇప్పటికి 9 శాతానికి దిగింది. విదేశీ సరుకులపై వచ్చే కస్టమ్స్ ద్యూటీని బాగా తగ్గించారు. అమెరికా ఒత్తిడితో 7117 సరుకుల దిగుమతులపై ఆంక్షలు ఎత్తివేయడంతో స్వేచ్ఛగా వాటిని దిగుమతి చేసుకుంటున్నారు. అటు ప్రభుత్వానికి ఇటు రైతాంగానికి ఆదాయం పడిపోయింది. ఇది వ్యవసాయ సంక్షోభానికి దారితీసింది. ఆత్మహత్యలు దాని పుణ్యమే.

ఇదే కాలంలో పారిశ్రామిక రంగంలో కూడా ప్రభుత్వ ప్రైవేటు పెట్టుబడులు కూడా పడిపోయాయి. విద్యుత్ రంగంలో రాష్ట్ర ప్రభుత్వాలు కొత్తగా పెట్టుబడులు పెట్టలేకపోయినందున అనుకున్న లక్ష్యంలో సగంకూడా చేరుకోలేదని ప్రపంచబ్యాంకు నివేదిక విమర్శించింది. ప్రభుత్వ పెట్టుబడుల ఆవశ్యకతను వీరు కూడా అంగీకరించినట్లే. అసమానతలు పెంచిన ప్రభుత్వ విధానాలు: కేంద్ర, రాష్ట్ర ప్రభుత్వాలు అనుసరిస్తున్న పన్ను, ద్రవ్య విధానాలు కూడా అసమానతలను మరింత పెంచుతున్నాయి. ధనవంతులకు రాయితీలు, పేదవారికి భారాలు పంచడం ద్వారా అసమానతలు మరింత పెరుగుతున్నాయి. గత కేంద్ర బడ్జెట్ లో గుత్తపారిశ్రామిక కుటుంబాలకు 15 వేల కోట్ల పన్ను రాయితీలనిచ్చారు. ఇది కాక పారుబకాయిల పేరుతో లక్ష కోట్ల రూపాయల బ్యాంకు రుణాలను మాఫీ చేశారు. మరో 65 వేల కోట్ల రూపాయల పన్నుబకాయిలు వసూలు చేయకుండా వదిలేశారు. ఇదే కాలంలో సామాన్యులపై 20 వేల కోట్ల రూపాయల అదనపు

భారం మోపారు. ఆదాయాలు తగ్గిపోతుండగా అధికధరల భారం పెరుగుతున్నది. గత సంవత్సరం 3.3 శాతంగా వున్న ద్రవ్యోల్బణం 7 శాతానికి పెరిగింది. ఫలితంగా ఆహారధాన్యాలు కూడా కొనుగోలు చేయలేని స్థితి వచ్చింది. ఎఫ్ సిఐ గోడౌన్లలో 6 కోట్ల టన్నుల ఆహారధాన్యాలు ముక్కిపోతున్నాయి. మన రాష్ట్రంలోకి 3.50 పై. లకిచ్చే రేషన్ బియ్యాన్ని సైతం కొనలేకపోతున్నారు. ప్రతినెలా బియ్యం 50 వేల టన్నులు తగ్గుతున్నది. ఆపేరుతో క్రమంగా చౌకదుకాణాలను మామూలు కిరాణా పావులకింద మార్చేందుకు ప్రభుత్వం సన్నాహాలు చేస్తోంది. అందుల్లో భాగంగానే ‘సర్వప్రియ’ పేరుతో కొత్త స్కీము ప్రవేశపెట్టింది. ఇలా ప్రజాపంపిణీ వ్యవస్థను దెబ్బకొట్టడం ద్వారా పేదవారికి ఆహార భద్రత లేకుండా చేసింది. గత కొంత కాలంగా ఒరిస్సా, ఆంధ్రప్రదేశ్ లలో ఆకలిచావులు సంభవించడం ఈ విధానాల పర్యవసానమే.

ఈ విధానాలు మన స్వీయ అవసరాలనుండి రూపొందించుకున్నవి కావు. బయటవారి ఒత్తిడితో చేపట్టినవి. గత పదేళ్లలో ప్రజలనుండి తీవ్రమైన ప్రతిఘటన వచ్చింది. ప్రపంచబ్యాంకు కూడా దాన్ని గుర్తించక తప్పలేదు. నూతన ఆర్థిక విధానాలను వ్యతిరేకించడమంటే సామ్రాజ్యవాదాన్ని ప్రతిఘటించడమే. రానున్న కాలంలో ప్రజలు సామ్రాజ్యవాదాన్ని, దాని కొమ్ముకాస్తున్న భారత పాలకవర్గాలను ఎదుర్కోవలసి వుంటుంది.

గ్రామీణ కబంధహస్తాల్లో మతసామరస్యం

తీర్థ సెతాల్వాడ్



అది గుజరాత్ ను తమ సహోదరులైన పాలక భారతీయ జనతా పార్టీ (బిజెపి) సాయంతో మార్గజూస్తున్న విశ్వహిందూ పరిషత్ (వి. హెచ్. పి) బజరంగ దళ్ కావచ్చు లేదా మహారాష్ట్ర గ్రామీణ ప్రాంతాలను ఇదే విధంగా మార్చి చూస్తున్న పాలక కాంగ్రెస్, ఎన్.సి.పి.ల కూటమి మద్దతు గల శివసేన కావచ్చు.

గత రెండు నెలల కాలంలో, ముస్లింలు, వారి గృహాలు, వ్యాపారాలు, ప్రార్థనా మందిరాలు మొదలైన వాటన్నింటి పైన వరుస దాడులు జరుగుతున్నాయి. ఈ దాడుల పరంపర మహారాష్ట్ర, గుజరాత్, మధ్యప్రదేశ్, ఒరిస్సాలలో కొనసాగుతోంది. అలాగే క్రైస్తవ సన్యాసినులు, మత గురువులపై కూడా దాడులు కొనసాగుతున్నాయి. ఈ దాడుల నుండి వారికి శాంతి భద్రతల యంత్రాంగం నామ మాత్రపు రక్షణనే కల్పిస్తోంది.

2002వ సంవత్సరం మార్చి 12వ తేదీన (మహాశివరాత్రి దినాన) విశ్వహిందూ పరిషత్ రామమందిర నిర్మాణాన్ని ఆరంభించడంపై ఉద్రిక్తతలు చుట్టూ స్థానిక ప్రజలను ఒక ప్రణాళిక ప్రకారం మత ప్రాతిపదికన సమీకరించేందుకు గాను విశ్వహిందూ పరిషత్ కు చెందిన మహారాష్ట్ర శాఖ మారుమూల గ్రామాలు, జిల్లాల్లో తన సాహిత్యాన్ని పంచుతోంది. అంతే కాకుండా, ఈ సందర్భానికై కార్యకర్తలను సమీకరించేందుకు గాను నన్నాహాకంగా వరస క్రమంలో జలాభిషేకాలు, ఇతర పాక్షిక - మత వేడుకలను కూడా నిర్వహించడంపై ఉద్రిక్తతలు.

అమెరికాపై టెర్రరిస్టు దాడులు జరిగిన నేపథ్యంలో ముస్లిం మైనారిటీ వర్గాల వారు (ముస్లింలంతా జిహాద్ లుకారు అయితే జిహాదీలంతా ముస్లింలే" యం జి వైద్య, ఆర్ ఎస్ ఎస్ ప్రతినిధి) నిర్వహించిన అపరిపక్వ మనస్తత్వ ప్రదర్శన, అలాగే సిమిపై నిషేధం కూడా.

అక్టోబర్ 9వ తేదీ రాత్రి సంఘీ జిల్లా (పశ్చిమ మహారాష్ట్ర ప్రాంతంలోని), షిరేల్ తాలుకాలోని మంగ్లే గ్రామంలో ఒక మూక ముస్లింలకు చెందిన 10 ఇళ్లను, 2 కలప అడితీలను, ఒక రంపపు మిల్లును తగుల బెట్టింది. ఈ క్రమంలో జైనుద్దీన్ మొహమ్మద్ సత్తార్ అనే 80 సంవత్సరాల ముదునలి నజీవ దహనమయ్యాడు.

దీనిని రెచ్చగొట్టింది ఏమిటి ?

అంతకు మునుపు ఒక నెల క్రితం, తమ సాటి గ్రామీణులే తమను వేధిస్తున్నారనీ, అవమానిస్తున్నారని, బెదిరిస్తున్నారని, పేర్కొంటూ ముస్లిం మైనార్టీ వర్గానికి చెందిన వారు, మహారాష్ట్ర మైనార్టీల సంఘానికి ఫిర్యాదు చేసేందుకు సాహసించారు.

నేపథ్యం ఏమిటి ?

గణేష్ విగ్రహాన్ని అపవిత్రం చేసారనే ఆరోపణపై అగస్త్య 8వ తేదీన మంగ్లే గ్రామానికి చెందిన నలుగురు మల్లయద్ద యోధులను పోలీసులు అదుపులోకి తీసుకున్నారు. వీరిలో, యూనస్ మూసా షెయిక్, సంతాజీ ఖంబేకార్, గోపీఖంబార్, సంజయ్ పారిల్, మరో ఇద్దరు ఉన్నారు. తరువాత పోలీసుల జోక్యంతో దాదా పారిల్, ప్రహ్లాద్, అంకుష్, సతీష్ వీల్కాంత్, విలాస్ అమ్మస్కే మొదలైన వారితో ఒక శాంతి సంఘం ఏర్పడింది.



వీరి గొల్చే విధంగా తమ గ్రామంలోని ముస్లింల మతాచారాలను తీవ్రంగా అదుపు చేస్తూ ఈ శాంతి సంఘమే సెప్టెంబర్ 7వ తేదీన ఒక ఫత్వాను జారీ చేసింది. వెయ్యి ఇళ్లకు పైగా ఉన్న గ్రామంలోని 35 ముస్లిం కుటుంబాలకు చెందిన పెద్దలందరూ తమ గద్దాలను తీసివెయ్యాలని, ముస్లిం రూపాన్ని తెలియజేసే దుస్తులను ధరించరాదని, నమాజ్ సమయంలో తలపై ధరించే టోపి ధరించకూడదని, రోజుకు ఐదు సార్లు కాక ఒక్క సారి నమాజు తోనే సరిపెట్టుకోవాలని, మైకులలో అజాన్ వినపడరాదని, చివరగా యూనస్ షెయిక్ (పోలీసులు అదుపులోకి తీసుకున్న కుటుంబం మొత్తాన్ని ఆయన ముగ్గురు సమీప బంధువులతో సహా

గ్రామం నుంచి బహిష్కరించే 'హుకుంనామా') నూ గ్రామంలోని ముస్లింలందరూ రాత పూర్వకంగా ఆమోదించాలనేవి ఈ ఫత్వాలోని అంశాలు.

తరువాత రోజు ఉదయం అంటే సెప్టెంబర్ 8వ తేదీన మహదేవ్ దేవాలయ ప్రాంగణంలో గ్రామసభ జరిగింది. ఈ సభలో 1500 మంది గ్రామస్తులు పాల్గొన్నారు. ఈ సభలో గ్రామంలోని ముస్లింలను అసభ్యకరంగా తిట్టడం, వారి మతాన్ని అవమానించడం జరిగింది. అంతకు మునుపటి రోజు ఫత్వాతో తీవ్ర భయాందోళనకు లోనైన ముస్లింలు గ్రామసభకు హాజరు అయ్యే ముందు తమ గద్దాలను తొలగించుకున్నారు.

బాధితులు రాష్ట్ర డైరెక్టర్ జనరల్ ఆఫ్ పోలీస్ (డిజిపి) సుభాష్ మల్హోత్రాను, అలాగే మహారాష్ట్ర రాష్ట్ర మైనారిటీల సంఘాన్ని కలిసేంతవరకూ ఉద్రిక్తతలు అట్టుడికాయి. అయితే, ఈ మధ్య మరో దఫా జరిగిన దహనాలు, హత్యలతో గ్రామంలోని వరిస్థితి అల్లకల్లోలంగా మారింది.

గ్రామంలో ఉద్రిక్తతలను అధిగమించేందుకు గాను, బాధిత ముస్లింలు 'తాము గద్దాలను స్వచ్ఛందంగా తొలగించున్నామని' సంతకాలతో కూడిన ప్రకటన చేసేలా స్థానిక పరిపాలనా యంత్రాంగం, పోలీసులు ఒప్పించారు. రాష్ట్ర మైనారిటీల సంఘానికి చెందిన బృందం గ్రామాన్ని సందర్శించింది. అనంతరం ఈ బృందంలోని సభ్యుడైన మూనఫ్ హకీం, 'కమ్యూనలిజం కంబాట్' పత్రిక వారికి ఇలా చెప్పారు. "ఇతర రాష్ట్రాలలోలాగానే ముఖ్యంగా గుజరాత్ లో ముస్లింలు తక్కువ సభ్యులు ఉన్న ప్రాంతాలలో వారిని భయకంపితులను చేసేందుకు క్రమ బద్ధమైన ప్రణాళిక అమలు జరుగుతోంది. ముస్లింల ఇళ్ళపై, వ్యాపార సంస్థలపై దాడులు

జరుగుతున్నాయి. అంతిమంగా, వారి జీవన భృతి కైంకర్యం చేసే పరిస్థితి వుంది. ఇది మొగ్గలోనే తుంచి వేయవలసిన ప్రమాదకర ధోరణి".

దహనకాండ, హత్య జరిగిన తరువాత, అక్టోబరు 9వ తేదీన రాష్ట్ర పోలీసు యంత్రాంగం గ్రామంలో కర్ఫ్యూ విధించింది. దహనకాండకు బాధ్యులైన 56 మందిని అదుపులోకి తీసుకొని అక్టోబరు 18వ తేదీ వరకు నిర్బంధించింది. "గణేష్ ఉత్సవాల సందర్భంగా విగ్రహాన్ని అపవిత్రం చేసినందుకు గ్రామంలోని ఒక వర్గంలో కోపోద్రిక్తత వున్నది," అని జిల్లా సూపరింటెండెంట్ ఆఫ్ పోలీస్ రిటీష్ కుమార్ 'కమ్యూనలిజం కంబాట్', పత్రిక వారితో చెప్పారు.

“అయితే పరిస్థితి ఇప్పుడు అదుపులోనే ఉన్నది. ఇది హిందూ తీవ్రవాద శక్తుల పనికాదు. దీనిలో భిన్నపక్షాల సభ్యుల ప్రమేయం ఉన్నది,” అని ఆయనే వివరించారు. ఈ వార్తను ‘కమ్యూనిజం కంబాల్’ పత్రిక ప్రచురిస్తున్న సమయంలోనే నేర ప్రవర్తన, దహనకాండ, హత్యకు కారకులైన వారిని విడుదల చేయవల్సిందిగా స్థానిక పోలీసులపై తీవ్రంగా ఒత్తిడి వస్తోందని సమాచారం అందుతోంది.

ఇదిలా వుండగా ఈ మొత్తం ఘటనకు సంబంధించి మతం రంగుపులిమి ప్రభావ్యం చెబుతూ శివసేనకు చెందిన ‘సామ్ నా’ పత్రిక ప్రచారం ఆరంభించింది. ఈ పత్రిక కథనం ప్రకారం ఒక హిందూ బాలికను ముస్లిం యువకుడు వేధించటం, ఆ యువకుని బంధువుల గృహాలు, వ్యాపార సంస్థలపై గ్రామస్థుల దాడికి దారితీసింది. ఈ రకమైన కథనాన్ని అటు బాధితులు లేదా ఇటు ఘటనను విచారించిన పోలీసులు కూడా పేర్కొనలేదు.

మరో ఘటనలో, పూనాకు కేవలం 40 కిలో మీటర్ల దూరంలో వున్న సశ్వాతీష్ గ్రామంలో హింసాకాండ చెలరేగింది. ఈ హింసాకాండ 90వ దశకపు నాటి రామ్ శిలా పూజా కార్యక్రమాలను, 1990-1992 సంవత్సరాలలో లాల్ కృష్ణ అద్వానీ నాయకత్వంలో జరిగిన రథయాత్రను తలపింపజేసింది. అక్టోబరు 7వ తేదీన గ్రామంలో జరిగిన జలాభిషేక కార్యక్రమం తరువాత ఈ హింసాకాండ జరిగింది. ఈ జలాభిషేక కార్యక్రమాన్ని విశ్వహిందూ పరిషత్, బజరంగ్ దళ్ లు నిర్వహించాయి. మత సంబంధిత కార్యక్రమం పేరిట ఒక చోట చేరిన గుంపు ఎటువంటి రెచ్చగొట్టడం లేకుండానే, ఒకదర్గా పైన, ఒక శ్మశానవాటికలోని షెడల్ పైన దాడి చేసింది. తరువాత పథకం ప్రకారం జరిగిన విధ్వంసంలో భాగంగా, ముస్లింల యాజమాన్యంలోని బేకరీలు, దుకాణాలు, వారి గృహాలపై దాడి చేసి ధ్వంసం చేశారు. ఈ ఘటనకు ముందు, పశ్చాత్ గ్రామ చరిత్రలో మత ఉద్రిక్తతలు లేవు.

విధ్వంసకర గుంపు ముస్లింలను కించపరిచే విధంగా నినాదాలు ఇచ్చిందనే ఆరోపణ వచ్చింది. దీనికి సంబంధించి పోలీసులు 30 మందిని అరెస్టు చేశారు. “ఈ దాడికి రెచ్చగొట్టింది బజరంగ్ దళ్, విశ్వహిందూ పరిషత్ వంటి తీవ్రవాద శక్తులేననేది సుస్పష్టం”, అని రాష్ట్ర డి.జి.పి., మల్ హోత్రా ‘కమ్యూనిజం కంబాల్’ పత్రికకు చెప్పారు.

కాగా, వాస్తవాలను కప్పిపెట్టేందుకు, మహారాష్ట్రలోని మిగతా ప్రాంతాలలో తప్పుడు సమాచారాన్ని ప్రచారం చేసేందుకు ‘సామ్ నా’ పత్రిక ఇలా రాసింది. “శ్మశాన ప్రాంతంలో దేశ వ్యతిరేక కార్యకలాపాలు” దహన కాండకు, లూరీకి, గృహాలు, దుకాణాల విధ్వంసానికి కారణం.

పూర్తిస్థాయి దాడికి ముందు జలాభిషేక కార్యక్రమంలో రెచ్చగొట్టే విధంగా ముస్లిం వ్యతిరేక నినాదాలు ఇవ్వటాన్ని కప్పిపెట్టిన శివసేన పత్రికపై మహారాష్ట్ర పోలీసులు ఏమైనా చర్య తీసుకున్నారా అనేది గమనించ వలసిన విషయం.

అధికార యంత్రాంగం నుంచి ఏ మాత్రం సమర్థన లేని ‘సామ్ నా’ పత్రిక రిపోర్టు ఈ విధంగా చెప్పుకుంది. ‘శ్మశాన వాటికలోని ఈ అనుమతిలేని

షెడ్డులో సిమి (SIMI) కార్యకర్తలు సమావేశం కావటం స్థానికుల మనోభావాలను రెచ్చగొట్టింది”. అందుచేత వారు ఆ షెడ్డును కూలద్రోశారు. గృహాలను, దుకాణాలను, వ్యాపార సంస్థలను తగుల బెట్టారు.

మరో ప్రక్క, ఆగస్టు 6వ తేదీన దాన్ లోని సెయింట్ జాన్స్ బాప్టిస్టు చర్చికి చెందిన మత గురువైన ఆస్కార్ మెండోస్ కాను మహారాష్ట్ర బజరంగ్ దళ్ కు చెందిన వారు నిర్దాక్షిణ్యంగా చితకగొట్టారు అనే విషయాన్ని గుర్తు చేసుకోవచ్చు. దీని కారణంగా మహారాష్ట్రలోని క్రైస్తవ పాఠశాలలన్నీ రాష్ట్ర వ్యాపిత నిరసనను పాటించాయి. ఈ దాడికి సంబంధించి పోలీసులు తక్షణమే స్పందించి అరెస్టులు చేశారు. అయితే, దాడి చేసిన వారికి వ్యతిరేకంగా విచారణ కూడా తగిన రీతిలోనే జరుగుతుందా అనేది వేచి చూడవల్సిన విషయం.

“అయోధ్యలో బాబ్రీ మసీదు విధ్వంసం తరువాత కొద్దిరోజులకే ముస్లిం స్త్రీలను ముూకుమ్మడిగా మానభంగం చేయటం, రామ జన్మభూమి ఉద్యమపు వాస్తవిక రూపానికి భయానక తార్కాణం. అసలు ఉద్దేశ్యం పవిత్రమైన భగవంతునికి దేవాలయాన్ని నిర్మించటం కాదు. దేవుని, విశ్వాసం పేరును దుర్వినియోగపరిచి వేధింపులను, భయోత్పాతాన్ని వ్యాపింపచేయటమే.”

ఆగస్టు 26వ తేదీన, ధానేలోని స్థానిక శివసేన కార్యకర్తలు సృష్టించిన విధ్వంసకాండలో ఒక ఆసుపత్రి ధ్వంసం అయ్యింది. శివసేన నాయకుడైన ఆనంద్ దిగే ఈ ఆసుపత్రి ఆవరణలో మరణించిన తరువాత ఈ విధ్వంసకాండ జరిగింది. దీనివలన 9 కోట్ల రూపాయల నష్టం జరిగింది. ఈ ఆసుపత్రికి చెందిన వందల మంది ఉద్యోగులు ఉపాధి కోల్పోయారు. ఈ కేసు విచారణలో పోలీసులు చూసీచూడనట్లు పోతున్నారు. కాగా, ఈ ఘటనలో శాంతిభద్రతల పరిస్థితి అదుపు తప్పటాన్ని దహనకాండను మహారాష్ట్ర రాష్ట్రమానవ హక్కుల సంఘం స్వతంత్రంగా విచారిస్తోంది.

ఉత్తర ముంబాయిలోని బోరివిలి ప్రాంతంలో కరపత్రాలను పంచుతున్న క్రైస్తవ మత ప్రచారకులను అక్టోబరు 6వ తేదీన స్థానిక పోలీసులు చట్టవిరుద్ధంగా నిర్బంధించారు. బజరంగ్ దళ్ ఇచ్చిన ‘ఫిర్యాదు’ మేరకే ఈ అరెస్టులు జరిగాయి! మహారాష్ట్ర రాష్ట్ర మైనారిటీల సంఘ సభ్యుడైన అబ్రహం మధాయి జోక్యం చేసుకున్న తరువాత వారిని నిర్బంధంలోకి తీసుకున్న ఐదు గంటల అనంతరం రాత్రి ఒంటి గంటకు విడుదల చేశారు.

ప్రక్కన వున్న గుజరాత్ లోని పరిణామాలను ‘కమ్యూనిజం కంబాల్’ పత్రిక గత 3 సంవత్సరాలుగా దగ్గరగా గమనిస్తున్నది. అక్కడ ఒక క్రమ పద్ధతిలో

ఘటనలు జరుగుతున్నాయి. ఇవి క్రియాశీల రూపంలో హిందుత్వ చర్యలు. ఆగస్టు, సెప్టెంబరు, అక్టోబరు నెలల్లో జరిగిన పలు ఘటనలు ఆ రాష్ట్రంలో మైనారిటీల జీవితానికి, మత స్వేచ్ఛకు భద్రత లేని వాతావరణాన్ని వెల్లడిస్తున్నాయి. ఆ రాష్ట్రంలో ఈ మధ్య జరిగిన రాజకీయ పరిణామాల క్రమంలో ఆర్.ఎస్.ఎస్. ప్రచారక్ అయిన నరేంద్ర మోడి ముఖ్యమంత్రి స్థానంలోకి వచ్చారు. ఇటువంటి ఘటన స్వతంత్ర భారతదేశ చరిత్రలో మొట్టమొదటి సారిగా జరిగింది. కరుడుగట్టిన భావాలు గల నరేంద్ర మోడి నాయకత్వంలో రాష్ట్రంలో మత సామరస్య పరిస్థితి మరింత దిగజారుతుందని రాజకీయ పరిశీలకుల అభిప్రాయం.

ఆగస్టు నెల చివరిలో అహ్మదాబాద్ లో జరిగిన గణేష్ ఉత్సవాల సందర్భంలో బజరంగ్ దళ్ కార్యకర్తలు బీభత్సం సృష్టించారు. గణేష్ ఉత్సవాల నిర్వహణకు ముస్లిం మతానికి చెందిన వారు కొందరు చందాను ఇచ్చేందుకు నిరాకరించడంతో బజరంగ్ దళ్ కార్యకర్తలు ఒక ముస్లిం యువకుడిని చంపివేశారు. (ఏషియన్ ఏజ్ ఆగస్టు 26) తరువాత మూడు రోజుల పాటు జరిగిన హింసాకాండను పోలీసు యంత్రాంగం స్తబ్ధంగా చూస్తూ వుండి పోయింది. దాడికి గురి అవుతున్న వారిని రక్షించవల్సిన తన కర్తవ్యంలో విఫలం అయ్యింది. బజరంగ్ దళ్ కు హుఫ్తా (రోడీ మామూలు) ఇచ్చేందుకు నిరాకరించిన ముగ్గురు చిన్న వ్యాపారులు కత్తిపోట్లకు గురి అయ్యారు. వీరిలో ఇరువురు మరణించారు. బజరంగ్ దళ్ కార్యకర్తలపై ఫిర్యాదులను నమోదు చేసుకోవాలన్న డిమాండుకు సరైన ప్రతిస్పందన లేదు. ఈ సంస్థకు రాజకీయ అండ వుండటమే దీనికి కారణం.

ఈ మధ్య జరిగిన మరింత గుర్బాటు కలిగించే మరో ఘటనలో గుజరాత్ లోని పతన్ జిల్లాకు చెందిన చిన్న పట్టణమయిన ఛనాస్మ నుంచి 550 మంది ముస్లిం పురుషులు, స్త్రీలు, పిల్లలు పతన్ ప్రాంతానికి బలవంతాన తరిమివేయబడ్డారు. సమస్త మూ కోల్పోయిన వారికి అంబరమే పై కప్పుగా మిగిలింది. “ముస్లింల శవాలు త్రవ్వి తీసారు. శ్మశాన భూమిని చదును చేసారు. ఆ ప్రాంతంలో కాషాయ జెండాలు నాటారు” అని, ఈ సంవత్సరం సెప్టెంబరు నెలలో ఛనాస్మలో జరిగిన అత్యాచారాల గురించి, ఒక విచారణ సంఘం నివేదికను ఇచ్చింది.

ఇందూకుమార్ జనీ (నయా మార్గ్ పత్రిక ఎడిటర్), వల్లీబాయ్ పరేమార్ (సామాజిక న్యాయ సమితి కార్యదర్శి), రాజు సోలంకీలు (పాత్రికేయుడు-కార్యకర్త) సమర్పించిన ఈ నివేదిక, ఈ విధంగా పేర్కొంది ఛనాస్మ పట్టణంలో చిరకాలంగా ముస్లింల యాజమాన్యంలో వున్న నౌగాజాఫీర్ అని పిలువబడే దర్గా భూమిని, ప్రస్తుతం లారీలు చేబూనిన స్థానిక బజరంగ్ దళ్ కాషాయ ముఠా బలవంతంగా స్వాధీన పరుచుకున్నది. నౌగాజాఫీర్ దర్గాలో నేలపై పరిచివున్న ఆకుపచ్చ తొలగించి, తెల్ల తొలగించి వేశారు, సమాధి ఆకారంలో వున్న లైట్ హౌస్ ను తొలగించి హిందూ దేవాలయాన్ని నిర్మించారు. దానికి కాషాయ రంగు వేశారు. దానిపై తెల్ల జెండాను ఎగురవేశారు. అలాగే బజరంగ్ దళ్ గుర్తు అయిన త్రిశూలాన్ని కూడా పైన నిలిపారు. ఒక ఇనుప చబుతరాను నిర్మించి, దానిపై కాషాయ జెండాను ఎగురవేశారు. దర్గా చుట్టూ ‘భారత్ మాతా కీ జై’ అనే

నినాదాన్ని వ్రాసారు. వక్స్ బోర్డుకు చెందిన ఈ భూమిని ఆక్రమించుకొనేందుకుగాను కొత్తగా ఒక ఇటుకల గోడను నిర్మించారు”.

అన్ని మతాలను కలుపుకుపోయే మన సాంప్రదాయానికి ప్రతిబింబమైన దైవ పీఠంపై ఈ దాడితోనే మైనారిటీలపై వేధింపు అగిపోలేదు. నిజ నిర్ధారణ నివేదికల ప్రకారంగా, కత్తులు చేబూనిన కొందరు బజరంగ్ దళ్ వాలంటీర్లు ఇందిరా నగర్ లోని ముస్లింల ఇళ్లను చుట్టుముట్టి, ముస్లిం స్త్రీలను భయంగాల్పే రీతిలో బెదిరించారు. “స్థానిక దళితులు కనుక వారిని రక్షించి ఆరాత్రి ఆశ్రయం ఇవ్వకుంటే అక్కడ 1992వ సంవత్సరం డిసెంబరు నెలలో సూరత్ లో జరిగిన భయానక ఘటనలు మరలా పునరావృతమయ్యేవి”

(అయోధ్యలో బాబ్రీ మసీదు విధ్వంసం తరువాత కొద్దిరోజులకే ముస్లిం స్త్రీలను మూకుమ్మడిగా అత్యాచారం చేయటం, రామజన్మభూమి ఉద్యమపు వాస్తవిక రూపానికి భయానక తార్కాణం. అసలు ఉద్దేశం పవిత్రమైన భగవంతునికి దేవాలయాన్ని నిర్మించటం కాదు. దేవుని, విశ్వాసం పేరును దుర్వినియోగపరిచి వేధింపులను, భయోత్పాతాన్ని వ్యాపింపచేయటమే. వీటి వాస్తవ రూపమే అత్యాచారాలు, హత్యలు)

హిందుత్వ సేన పథకాలు ఎలా విజయవంతమయ్యాయో పతన్ ప్రాంతంలో ప్రస్తుతం నివసిస్తున్న ముస్లిం కుటుంబాలవారు నిజ నిర్ధారణ బృందం సభ్యుల ముందు వెల్లడించారు. “మేమిక ఛనస్యాకు చెల్లేందుకు సిద్ధంగా లేము. మా తల్లులు, అక్కలు, చెల్లెళ్లు, ఆడపిల్లలకు అక్కడ రక్షణలేదు”.

పట్టణజనాభా (80 శాతం మంది ఈ కులం వారే) ఎక్కువగా ఉన్న ఛనస్యా ప్రాంతంలో ఈ ఉద్రిక్తత తాలూకు చరిత్ర రెండు సంవత్సరాల కాలానిది. 1999వ సంవత్సరం చివరిలో ఛనస్యా బస్టాండు వద్ద వదావలీ గ్రామానికి చెందిన ఒక ముస్లింపై ఉద్దేశ్యపూర్వకంగా దాడి జరిగింది. స్థానిక ముస్లిం వక్స్ దర్గాకు చెందిన భూమి గురించి స్థానిక మునిసిపాలిటీ 1999వ సంవత్సరం డిసెంబరు 12వ తేదీన ఒక తీర్మానం ద్వారా ఛనస్యాకు చెందిన హిందువులలోక కళ్యాణ్ బ్రస్ట్ కు ధారాదత్తం చేసింది. “స్థానిక పరిపాలనా సంస్థ చట్టవ్యతిరేకమైన వేధింపు చర్యకు పాల్పడితే మైనారిటీ ప్రజల పరిస్థితి ఎలావుంటుందో ఎవరైనా తెలికగా ఊహించవచ్చు,” అని నిజ నిర్ధారణ కమిటీ నివేదిక పేర్కొంది. మరోమారు పరిపాలనా యంత్రాంగపు ప్రతిస్పందన కొరవడింది. చట్టవిరుద్ధ చర్యకు వ్యతిరేకంగా స్థానిక ముస్లింలు ఆగస్టు 17వ తేదీన పతాన్ జిల్లా కలెక్టరుకు ఒక పిటిషన్ సమర్పించారు. అయితే, కలెక్టరు ఈ విషయంలో నిర్లిప్తంగా వుండిపోయారు. మైనారిటీ మతస్థులను రక్షించేందుకు ఏ చర్య తీసుకోలేదు. చివరకు, తమ భూమి, ప్రాణాలకు రక్షణ కల్పించవల్సిందిగా కోరుతూ ముస్లిం కుటుంబాలు గుజరాత్ హైకోర్టులో రిటపిటిషన్ దాఖలు చేయవల్సి వచ్చింది!

మరోవంక రాష్ట్రంలోని క్రైస్తవ మైనారిటీల పరిస్థితి కూడా దుర్భరంగానే వుంది. అఖిల భారత క్రైస్తవ సమితి చేసిన ఫిర్యాదుల ప్రకారం సెప్టెంబరు, అక్టోబరు నెలలో గుజరాత్ లోని భిన్న ప్రాంతాల నుంచి వచ్చిన సమాచారం ప్రకారంగా, పలు చోట్ల క్రైస్తవ మతస్థులు, చర్చిల పై దాడులు జరిగాయి. అలాగే, బైబిల్ ను అపవిత్రం చేయడం వంటి ఘటనలు కూడా జరిగాయి.

క్రీస్తు పై నిర్మించిన ఒక చలన చిత్రాన్ని గ్రామంలోని క్రైస్తవులను చూడనీయకుండా, శక్తివంతులైన పట్టణ, సర్పంచ్ లు బలవంతంగా నిరోధించారు. ఈ ఘటన దక్షిణ గుజరాత్ లోని దహాడ్ జిల్లాలో, సెప్టెంబరు 19వ తేదీన జరిగింది. మరుసటి రోజు బాధితులు తమ ఫిర్యాదును నమోదు చేసేందుకుగాను లింఖేడా పోలీస్ స్టేషన్ కు వెళ్లారు. అక్కడ వారికి పూర్తిగా ప్రతికూలమైన పరిస్థితి ఎదురయ్యింది. “ఈ చిత్రాన్ని బహిరంగంగా ప్రదర్శించేందుకు మీరు మా అనుమతిని ఎందుకు తీసుకోలేదు? అనుమతి లేకుండా చిత్రాన్ని ప్రదర్శించుచూ సినెమా నేరస్థులు!” అనేది బాధితులకు పోలీసుల నుంచి వచ్చిన జవాబు. వాస్తవానికి చిత్ర ప్రదర్శన ఒక ఇంటిలో ఏర్పరచారు. దీనికి గాను ఎటువంటి మైకులను ఉపయోగించలేదు.

దీనికి ముందుగా, ఆగస్టు 25 వ తేదీన మధ్యప్రదేశ్ లోని జోబాత్ గ్రామానికి చెందిన ఒక క్రైస్తవ అనాధాశ్రమ మహిళా అధికారులు, పిల్లలు దాహాడ్ లో కాళీ డామ్ వద్దకు పిక్నిక్ కు వెళుతుండగా బజరంగ్ దళ్, విశ్వహిందూ పరిషత్ వారితో కలిసి పోలీసులు కూడా వారిపై దాడి చేశారు. ఒక చేతి పంపు వద్ద పిల్లలు ముఖాలు కడుక్కుంటుండగా బజరంగ్ దళ్, విశ్వహిందూ పరిషత్ కు చెందిన కార్యకర్తలు వారిని చుట్టుముట్టారు. వారి జీపుల తాళాలను లాక్కున్నారు. స్త్రీలను కర్రలతో కొట్టారనే ఆరోపణ కూడా వున్నది. దిక్కులేని పరిస్థితిలో అనాధాశ్రమ అధికారులు స్థానిక పోలీస్ స్టేషన్ లో ఫిర్యాదు చేసేందుకు వెళ్లారు. కాగా, అక్కడ పోలీసులు ఫిర్యాదును నమోదు చేసేందుకు బదులుగా స్త్రీలను కొట్టారు. దహాడ్ ను తక్షణం వదిలి వెళ్లవలసిందిగా ఆజ్ఞాపించారు అనేది ఆరోపణ. దహాడ్ పోలీసులు ఫిర్యాదును నమోదు చేసేందుకు నిరాకరించటం వలన, అనాధాశ్రమ పరిధిలోకి జోబాత్ పోలీస్ స్టేషన్ లో బాధితులు ఎఫ్.ఐ.ఆర్. నమోదు చేశారు. ఈ రకమైన ఉద్రిక్త ఘటనలు గత కొద్ది నెలలుగా ఒరిస్సా, రాజస్థాన్ లో కూడా జరుగుతున్నాయి. హిందూత్వ శక్తుల చేతిలో బందీలైన మనదేశము, ప్రజలు ఈ దుర్భర పరిస్థితిని మరలా మరలా ఎదుర్కొనవలసినదేనా అన్నదే నేడు మన ముందువున్న ప్రశ్న.

సైద్ధాంతిక గ్రంథాలు

1. కమ్యూనిస్టు పార్టీ ప్రణాళిక	మార్క్స్, ఎంగెల్స్	22.00
2. నిత్య నూతన కర్తవ్య దీపిక		
కమ్యూనిస్టు ప్రణాళిక	సుకోమల్ సేన్	10.00
3. గోధా కార్యక్రమ విమర్శ	కార్ల్ మార్క్స్	6.00
4. కుటుంబం స్వంత ఆస్తి		
రాజ్యముల ఆవిర్భావం	ఫ్రెడరిక్ ఎంగెల్స్	26.00
5. సోషలిజం:		
శాస్త్రీయ-ఊహజనితం	ఎంగెల్స్	10.00
6. ప్రాథమిక ఆర్థిక సూత్రాలు	మార్క్స్, ఎంగెల్స్	15.00
7. ఏం చేయాలి?	లెనిన్	20.00
8. లెనిన్ రచించిన ఏంచేయాలి		
గురించి	వి.పి. ఫిలటోవ్	10.00
9. భారత కమ్యూనిస్టు పార్టీ (మార్క్సిస్టు)		8.00
కార్యక్రమము		
10. పార్టీ కార్యక్రమంపై	సూర్జిత్, ప్రకాష్	
వివరణ వ్యాసాలు	ఏచూరి	10.00
11. మార్క్సిజం-సమాజం	క్యూబా రచయితల	15.00
వ్యాసాలు		
12. లెనినిజం-పునాదులు	స్టాలిన్	15.00
13. పార్టీ పనివిధానం		
చక్కదిద్దుకుందాం	మావో	8.00
14. కమ్యూనిస్టు నిపుణుడు	మావో	4.00
15. కార్యకర్తలను నాయకులను		
మీలా తయారు చేసుకోవాలి	స్టాలిన్, డిమిట్రోవ్	9.00
	మావో, లీషావ్ చీ, చౌఎన్ లై	
16. మంచి కమ్యూనిస్టు ఎలా	లీషావ్ చీ	15.00
ఉండాలి	(పార్టీ అంతరంగిక పోరాటం)	
17. మార్క్సిజం అంటే ఏమిటి?	ఎమిలి బరన్స్	10.00
18. సోషలిజం ఓనమాలు	లియో హ్యూబర్ బన్	5.00
19. మార్క్సిస్టు సిద్ధాంత	శివవర్మ	12.00
సులభ పరిచయం		
20. మార్క్సిస్టు మూలగ్రంథాల	మారిస్ కార్న్ ఫోర్ట్	15.00
సులభ పరిచయం		
21. శాఖా కార్యదర్శుల పని విధానం		3.00
22. భారత కమ్యూనిస్టు పార్టీ (మార్క్సిస్టు) నిబంధనావళి		3.00
23. పార్టీ ప్రాక్షు, ప్రజాసంఘాలు		4.00
24. ఆందోళన-ప్రచారం-నిర్మాణం	సి.పి.ఐ(ఎం) రాష్ట్ర కమిటీ	15.00
25. పార్టీ నిర్మాణం-ప్రజాసంఘాలు	లావుబాల గంగాధర రావు	10.00
26. పార్టీ నిర్మాణావలోకనం	తెలకపల్లి రవి	7.00
27. మార్క్సిజం అంటే ఏమిటి?	సం హావర్డ్ సెల్సం,	8.00
(మార్క్స్, ఎంగెల్స్, లెనిన్ తాత్విక	హోరీ మార్టెల్	
రచనల నుండి)		
28. భౌతికవాదం-భావవాదం		12.00
(మార్క్స్, ఎంగెల్స్, లెనిన్ తాత్విక		
రచనల నుండి)		
29. గతితర్కం, గతి తార్కికపద్ధతి		12.00
30. చారిత్రక భౌతికవాదం	మార్క్స్, ఎంగెల్స్	15.00
31. గతితార్కిక చారిత్రక భౌతికవాదం స్టాలిన్		5.00
32. గతి తార్కిక భౌతికవాదం	నందూరి ప్రసాద రావు	12.00

ప్రజాశక్తి సైద్ధాంతిక అన్నత్రాంతిక

అర్జెంటీనాలో నిరుద్యోగ కార్మికోద్యమం

జేమ్స్ పెట్రాస్



గత 25 సంవత్సరాలలో లాటిన్ అమెరికాలో మూడు ప్రధాన ఉద్యమ సప్రవంతులు తలెత్తాయి. ఇవి పరస్పరం సంబంధం కలిగినవే. మొదటి ఉద్యమ ప్రవంతి కుడిఎడంగా 1970లలో మొదలై 80 దశకం మధ్యభాగం వరకూ సాగింది. ఇది ప్రధానంగా నూతన సామాజిక ఉద్యమంగా చెప్పవచ్చు. ఇందులో మానవహక్కులు, పర్యావరణం, స్త్రీవాద, జాతీయతా సమస్యలపై జరిగిన ఉద్యమాలతోపాటు ప్రభుత్వేతర సంస్థలు నిర్వహించిన ఉద్యమాలు కూడా ఉన్నాయి. దిగువ మధ్యతరగతికి చెందిన వారు ఈ ఉద్యమానికి నాయకత్వం వహించారు. సైనిక నియంతృత్వ పౌర నిరంకుశ ప్రభుత్వాల పాలన పట్ల వ్యతిరేకత ఈ ఉద్యమాలలో ముఖ్యమైన విధానంగా ఉన్నది.

80వ దశకం మధ్యభాగంలో మొదలై నేటివరకూ కొనసాగుతున్న ద్వితీయ ఉద్యమ ప్రవంతి ప్రధానమైన రాజకీయ శక్తిగా అవిర్భవించింది. ఈ ఉద్యమంలో కీలక పాత్రధారులు రైతాంగం, కార్మికులు ప్రజాసంఘాలు. వీరు ప్రాతినిధ్యం వహించే వర్గాల ఆర్థిక ప్రయోజనాలు పరిరక్షించటమే ఈ ఉద్యమాల ప్రధాన కర్తవ్యంగా ఉన్నది. ఈ తరహా ఉద్యమాలలో చెప్పుకోదగ్గవి మెక్సికోలోని జపటిస్టా ఉద్యమం, బ్రెజిల్లోని భూమిలేని గ్రామీణ పేదల ఉద్యమం, బోలీవియాలో రైతు కూలీ ఉద్యమం, పెరుగ్వేలోని జాతీయ రైతాంగ సమాఖ్య, కొలంబియా సాయుధ దళాల ఉద్యమం, ఈక్వెడార్లోని ఇండియన్ జాతుల రైతాంగ సంఘటనల ఉద్యమం. ఈ ఉద్యమాల డిమాండ్లు, ఎత్తుగడలు వేరైనప్పటికీ సామ్రాజ్యవాదం, నయా ఉదారవాద విధానాలను, ఆయా దేశాలలోని ఉదారవాద ఆర్థిక శక్తులను, స్వదేశీ, విదేశీ కూలీన వర్గాల చేతుల్లో సంపద కేంద్రీకరణను వ్యతిరేకించడం లో వీరందరూ ఐక్యమయ్యారు. ముఖ్యంగా భూమి పునఃపంపిణీకోసం, ఇండియన్ జాతుల స్వయంప్రతిపత్తి కోసం, కోకో నిర్మూలన పేరుతో జరుగుతున్న అమెరికా జోక్యాన్ని వ్యతిరేకిస్తూ, సైనిక స్థావరాలు ఏర్పాటు చేయటం ద్వారా తమ దేశాలపై తిరిగి వలస పెత్తనాన్ని రుద్దేందుకు వ్యతిరేకంగా, జాతీయ ప్రభుత్వాల విధానాలలో జోక్యం, సైనిక జోక్యం, కొలంబియా పథకం, ఆండియన్ చొరవ పేర్లతో సామాజిక ఘర్షణల్లో సాయుధ జోక్యం వంటి విధానాలకు వ్యతిరేకంగా ఈ ఉద్యమాలు తలెత్తాయి. ఇక ఈ క్రమంలో తలెత్తిన మూడవ ఉద్యమ ప్రవంతి పట్టణ ప్రాంతాలలో కేంద్రీకృతమైనది. ఇందులో విస్తృత ప్రాతిపదికన జరిగిన అర్జెంటీనా నిరుద్యోగ కార్మికుల వీరోచిత పోరాటం, డొమినికన్ రిపబ్లిక్లో జరిగిన నిరుద్యోగులు పేదల పోరాటం, హ్యూగో చావెజ్ కు స్వాగతం పలికిన వెనిజులా మురికివాడల ప్రజల పోరాటం వంటి కొన్ని. ఈ తరహా పట్టణ ప్రాంత ప్రజల ఉద్యమాలతోపాటు బహుముఖ ప్రజా

పోరాటాలు నడిపిన కొలంబియా, మెక్సికో, బ్రెజిల్, పెరుగ్వేలలో పేదరైతులు వ్యవసాయక్షేత్రాల కార్మికుల పోరాటాలు మరికొన్ని ఉన్నాయి.

చెదిరిపోయిన ఉదార భ్రమలు

ద్వితీయ, తృతీయ తరహా ప్రధాన ఉద్యమ ప్రవంతుల స్వభావం, రాజకీయ కార్యాచరణ తీరు సాంప్రదాయ ఉదారవాద సిద్ధాంతవేత్తల వాదనలు, మార్క్స్ అనంతరం ముందుకొచ్చిన పిడివాద పద్ధతులను సవాలు చేసినట్లుగా ఉంటాయి. ఉదాహరణకు నూతన సామాజిక ఉద్యమాల రచయితలు వర్గ రాజకీయాలు అంతమయ్యాయని, లైంగిక నమానత్వం, ప్రజాస్వామ్యం, గుర్తింపు రాజకీయాలు (ఐడెంటిటీ పాలిటిక్స్) వంటి సమస్యల ప్రాతిపదికన సాంస్కృతిక ఉద్యమాలు పౌరులను లక్ష్యంగా చేసుకొనే ఉద్యమాలు ముందుకు వస్తాయని ప్రకటించారు. వర్తమాన రాజకీయ పోరాటంలో రైతాంగం పాత్రను పూర్తిగా

ఊ అర్జెంటీనా విముక్తి చెందిన తర్వాత గత 45 ఏళ్లలో 18 సార్లు దేశ ఆర్థికవ్యవస్థ పతనావస్థకు చేరింది. అన్నిసార్లు ఐఎంఎఫ్ రుణం ఇచ్చి ఆదుకోన్నది. ప్రతిసారీ ఐఎంఎఫ్ ఒక ప్లాకేజీ ప్రకటించటం, తన విధానాలు విజయవంతం అయ్యాయని చెప్పుకోవటం తర్వాత కొద్దికాలానికే ఆర్థికవ్యవస్థ పతనం కావటం జరుగుతూ ఉన్నది.

ఊ అప్పు ఇచ్చిన అన్ని సందర్భాలలోనూ ఐఎంఎఫ్ ప్రభుత్వానికి ప్రత్యక్షంగా రుణం మంజూరు చేసినా ఆచరణలో ప్రభుత్వం బాకీపడిన విదేశీ బ్యాంకులకు ఈ నిధులు జమ అయ్యేవి.

ఊ అర్జెంటీనాలో వెలుగుచూస్తున్న సంక్షోభం బహుళజాతీయ సంస్థలు వాటి ప్రయోజనాలకోసం దేశాల ఆర్థిక వ్యవస్థలలో ఎలా జోక్యం చేసుకొంటాయి, వాటి ఫలితాలు ఎంత దారుణంగా ఉంటాయి, పరిష్కరించలేని సంక్షోభం తలెత్తినప్పుడు ఆయా సంస్థలు వాటి నిర్ణేతలు ఆదేశాలను గాలికొదిలేస్తాయో తెలుసుకొనేందుకు చక్కని ఉదాహరణ.

తిరస్కరిస్తూ ఎరిక్ హాబ్స్ బాం వంటి సిద్ధాంతవేత్తలు “భౌగోళిక” వాదనలను ముందుకు తెచ్చారు. మిగిలినవారు కూడా పట్టణ ప్రాంత పేదల్లో ప్రధాన భాగం పాక్షిక ఉపాధిని మాత్రమే కలిగి ఉన్నారని, ప్రధాన ఉత్పత్తి సాధనాలనుండి వేరుపర్చబడ్డారని, అధిపత్య రాజకీయాలను సవాల్ చేయలేరని వాదించారు.

లాటిన్ అమెరికా అంతటా భూమి, రాజకీయాధికారం లక్ష్యాలుగా తదనంతర కాలంలో విస్తృతంగా ఎగసిన ప్రజా పోరాటాలు ఈ పిడివాద భావాలను తిప్పి కొట్టాయి. ఈక్వెడార్ సంఘటన, జపటిస్టా, కొలంబియా సాయుధ దళాల ఉద్యమం తదితర పోరాటాల వల్ల ఆర్థిక రాజకీయ ఉదారవాదం ద్వారా సామూహిక సైద్ధాంతిక పోరాటాలకు కాలం చెల్లించిన వాదనలను పటాపంచలు చేశాయి. దశాబ్దాల తరబడి కొనసాగుతున్న అవినీతి, మితవాద,

దుందుడుకు, పాలనలకు ఈ ఉద్యమాలు బహిరంగ సవాలుగా మారాయి. ఈ క్రమంలో సరికొత్త ప్రాతినిధ్య ప్రజాస్వామ్యాన్ని ఈ పోరాటాలు ముందుకు తెచ్చాయి. ఈ పోరాటాలన్నింటిలోనూ ప్రత్యక్ష కార్యాచరణ ప్రధానంగా పెట్టుబడిదారీ దోపిడీ పైనా, నయా ఉదారవాద విధానాలు వ్యవస్థల ఉత్పత్తి పునరుత్పత్తులపై తీవ్రమైన దెబ్బతీశాయి. 2000లో జరిగిన ఈక్వెడార్ ఎన్నికల్లో పార్లమెంట్ లో ఇండియన్ జాతులు మెజారిటీ సాధించటం, కొలంబియాలోని దాదాపు సగం మున్సిపల్ పట్టణాలలో కొలంబియా సాయుధ దళాలు ప్రభావం చూపగల శక్తులుగా ఎదగటం, బ్రెజిల్ లో భూమిలేని పేదల సంఘటన 24 రాష్ట్రాలకు గాను 23 రాష్ట్రాలలో అధిపత్యం సంపాదించటం వంటి పరిణామాలు హాబ్స్ బాం “భౌగోళికత” సిద్ధాంతాన్ని తిరస్కరించాయి.

అర్జెంటీనాలో నిరుద్యోగులు

పిడివాద మార్క్సిస్టులు చెప్పేదాని ప్రకారం ఉత్పత్తిలో కీలకస్థానంలో ఉంటారు కనుక ఏ సామాజిక పరిణామంలోనైనా పారిశ్రామిక కార్మికులు కీలక పాత్ర పోషిస్తారు. ఈ వాదన ప్రకారం పారిశ్రామిక కార్మికవర్గం క్రమంగా తగ్గిపోవటం, పాక్షిక ఉద్యోగులు, నిరుద్యోగులు, అసంఘటిత రంగ కార్మికులు అనూహ్యంగా పెరిగిపోవటం వంటి పరిణామాల నేపథ్యంలో ఎటువంటి విప్లవాత్మక మార్పులకు అవకాశాలు లేవు. వీరి అభిప్రాయంలో ఈ తరహా పాక్షిక అసంఘటిత ఉద్యోగులు, పట్టణ ప్రాంత పేదలు ఉత్పత్తి క్రమం నుండి, ప్రధాన ఆర్థిక ప్రవంతి నుండి సాపేక్షంగా దూరం కావటంతో సంపద పోగుపడే క్రమాన్ని అడ్డుకోవటంలో వారి సామర్థ్యం తగ్గిపోతుంది. అంతేకాక పట్టణ ప్రాంత ప్రజలు నామమాత్రపు వేతనాలకు పని చేసేందుకు సిద్ధం కావటంతో కార్మికోద్యమ డిమాండ్లపై పరోక్షంగా పరిమితులు విధించటం ద్వారా పెట్టుబడిదారీ విధానానికే మేలు చేస్తున్నారు. ఆశ్చర్యం ఏమంటే ప్రధాన ప్రవంతికి చెందిన సామాజిక శాస్త్రవేత్తలు, ప్రభుత్వేతర సంస్థల నేతలు ఉపాధికల్పనలో వచ్చిన మార్పులు ప్రయోజనకరమైనవనీ, పట్టణ ప్రాంత ప్రజలకు ప్రాథమిక స్థాయిలో ఏదో ఒక వ్యాపకం కల్పించటం ద్వారా, మధ్యస్థ ఆర్థిక కార్యకలాపాలు, పరస్పరం ఆధారపడటం ద్వారా వారి స్వతంత్రతకు దోహదం చేస్తున్నదని మనలను నమ్మమంటున్నారు. అర్జెంటీనాలో స్థిరమైన ఉపాధి లేకపోవటం, జీవన ప్రమాణాలు పడిపోవటం, సామాజిక అశాంతి తలెత్తడం, పెరుగుతున్న హింసాత్మక చర్యలు, చీకటి మార్కెట్ ఆర్థిక కార్యకలాపాల విస్తరణ తదితర పరిణామాలన్నింటికీ ఈ మేధావులు స్వయం ఉపాధి (సెల్ఫ్ హెల్ప్) అని నామకరణం చేశారు. అయితే సమర్థవంతమైన నాయకత్వంలో పట్టణ ప్రాంత పేదలను జాగ్రత్తగా నమీకరించటం ద్వారా పిడివాద మార్క్సిస్టులను సవాలు చేశారు. సంఘటితులైన

నిరుద్యోగులను దేశవ్యాపితంగా సమీకరించి అగస్టు 2001లో ఉద్యమించటం ద్వారా ఒకేరోజు అరెస్టేట్లలో మూడువందల రహదారులను దిగ్బంధనం చేశారు. ఆర్థిక వ్యవస్థను పాక్షికంగా స్తంభింపచేశారు. ద్రవ్య వ్యవహారాలతో సహా అన్ని ఆర్థిక కార్యకలాపాలు స్తంభించి పోయాయి. గడిచిన వారాలు, నెలల్లో పోలీసులు ఐదుగురు ఆందోళనకారులను చంపారు. దేశవ్యాప్తంగా విస్తరించిన హింసాత్మక ప్రతిఘటనలో మూడువేలమందిని అరెస్టు చేశారు. అదేసమయంలో సంఘటితులైన నిరుద్యోగులు వేలాదిమందికి కనీసవేతనాలతో కూడిన తాత్కాలిక ఉపాధి పొందటంలోనూ, ఆహార సబ్సిడీని, ప్రభుత్వం నుండి ఇతర రాయితీలు పొందటంలో విజయవంతం అయ్యారు. దీంతోపాటు వారి సంఘటిత శక్తిని కాపాడుకోగలిగారు. 2001 సెప్టెంబరు నాటికి నిరుద్యోగులు రాజధాని బ్యూనస్ ఎయిర్స్ అంతటా భారీ రాస్తారోకోలు, కార్మిక సంఘాలతో కలిసి సాధారణ సమ్మెలు, ప్రభుత్వ కార్యకలాపాలు అడ్డగించటం, అన్ని ప్రధాన ప్రైవేటు పరిశ్రమల్లో ఉత్పత్తిని అడ్డుకోవటం వంటి ఉద్యమాలు చేయగలిగారు. హర్షించదగిన పరిణామమేమిటంటే వివిధ సామాజిక తరగతులకు చెందిన ప్రజలు, రాష్ట్ర ప్రభుత్వాల, మున్సిపల్ స్థాయి ఉద్యోగులు, పింఛన్దారులు, ఆరోగ్యకార్యకర్తలు, పాఠశాల ఉపాధ్యాయులు, మానవహక్కుల సంఘాలలో ప్రధానమైన మేడర్స్ డి ప్లాజా డి మాయో వంటి సంఘాలు ఈ పోరాటాలను బలపర్చుతూ కాక అడపాదడపా ప్రత్యక్షంగా కూడా పాల్గొన్నాయి.

ఓపిగ్గా సమీకరించాలి

ప్రస్తుతం మనం చర్చించుకొంటున్న ఈ ఘన విజయాల వెనుక సంవత్సరాల తరబడి ఓపిగ్గా వారిని సమీకరించిన శ్రమ దాగి ఉన్నది. ఈ సమీకరణాలను విచ్చిన్నం చేయటానికి అప్పుడప్పుడూ ప్రయత్నాలు జరగకపోలేదు. నిరుద్యోగులు మున్సిపల్ రాష్ట్ర కేంద్ర ప్రభుత్వాలకు అర్జీలు పంపారు. శాంతియుతంగా నిరసన వ్యక్తంచేశారు. ఈ ఎత్తుగడలు ఫలితాలనివ్వక పోవటంతో నిరుద్యోగులు మరింత ప్రత్యక్ష కార్యాచరణకు పూనుకున్నారు. ఇందులో కేంద్ర రాష్ట్ర స్థానిక ప్రభుత్వ కార్యాలయాలు ఆక్రమించటం మొదలు అప్పుడప్పుడూ వాటిని అగ్నికి ఆహుతి చేయటం వంటివి ఉన్నాయి. కట్రోల్ కో, ప్లాజా హునికాల్ రెండు మారుమూల పట్టణాలలో రాస్తారోకో, పికెటింగ్ కార్యక్రమాలు తొలిసారిగా 1996 జూన్లోనూ, 1997 ఏప్రిల్లోనూ చోటుచేసుకున్నాయి. పరిశ్రమల మూసివేత, ఉద్యోగాల కోతకు వ్యతిరేకంగా వేలాదిమంది ఈ ఆందోళనల్లో పాల్గొన్నారు. 90దశకం చివర్లో బ్యూనస్ ఎయిర్స్ కార్మికవాదల్లో ప్రైవేటు విద్యుత్ కంపెనీలు విద్యుత్ చార్జీల పెంపుదలకు, బిల్లు చెల్లించలేని నిరుద్యోగుల ఇళ్లకు కరెంటు కోత విధించటం వంటి చర్యలకు వ్యతిరేకంగా భారీ స్థాయిలో రాస్తారోకోలు జరిగాయి. 2000 సంవత్సరం నాటికి గతంలో చమురు ఉత్పత్తి కేంద్రాలుగా ఉన్న నకీన్, జనరల్ మస్కోని వంటి నగరాలలో సామూహిక నిరసన కార్యక్రమాలు ఊపందుకున్నాయి. ప్రైవేటీకరణతో పారిశ్రామికవాదలు మూతపడి నిరుద్యోగం పెరిగిపోయింది. నిరుద్యోగులకు ఆర్థిక సహాయం అన్న ప్రభుత్వం తన వాగ్దానాలు

నిలుపుకోలేకపోయింది. ఐఎంఎఫ్ ఆదేశాలమేరకు ద్రవ్య సంస్కరణల్లో భాగంగా బడ్జెట్ కేటాయింపుల్లో కోతకోయటమే దీనికి కారణం.

ఈ ఉద్యమాలకు మూలకారణం

అరెస్టేట్లలోని నిరుద్యోగుల పోరాటాన్ని వివరించేటప్పుడు అందుకు దారితీసిన నయా ఉదారవాద విధానాలు, దానివలన లాటిన్ అమెరికాలో చితికిపోయిన ప్రజల కార్మికుల జీవితాల గురించి తెలుసుకోవటం అవసరం. మార్కెట్ సిద్ధాంతవేత్తల ఆదేశాలను అరెస్టేట్ల ప్రభుత్వం అనుసరించటంతో దీని దుష్పరిణామాలు ఇలా ఉన్నాయి. 1. ప్రభుత్వ రంగ సంస్థల అమ్మకంతో కొత్త యజమానులు వేలాదిమంది కార్మికులకు ఉద్యోగాలను పలికారు. 2. ఖనిజవనరుల వెలికితీతతో సహా పలు ఉత్పాదక చర్యలు లాభదాయకం కాకపోవటంతో వాటిని మూసివేశారు. దీనివల్ల

అరెస్టేట్లలో సంక్షోభంలో కొనమెరుపు ఏమంటే సంక్షోభం యావత్ దేశాన్ని అతలాకుతలం చేసినా పెట్టుబడులు పెట్టిన విదేశీ బ్యాంకులు మూత్రం లబ్ధి పొందాయి. ప్రభుత్వ రంగ సంస్థల్లో 48 శాతం విదేశీ పెట్టుబడులకు అవకాశమివ్వటంతో ఈ లాభాలు మరింతగా పెరుగుతాయని భావిస్తున్నారు.

అరెస్టేట్లలో ఆర్థిక వ్యవహారాల నిర్వహణపై పెత్తనం ఆదేశ ప్రభుత్వానికి లేదు. ఆర్థిక రంగంలో అది తీసుకొన్న నిర్ణయాలు విదేశీ కంపెనీలకే ప్రయోజనకరంగా ఉన్నాయి తప్ప దేశీయ కంపెనీలకు, స్థానిక ప్రజలకుగానీ మేలు చేకూర్చలేదు. ఉత్పాదననుండి వచ్చిన విదేశీ బ్యాంకులే ఈ నిర్ణయాలవలన లబ్ధి పొందాయి.

అరెస్టేట్లలో అప్పుపై న్యాయ విచారణ నివేదిక - కార్లెస్ మెనన్ హయాంలో కీలకమైన ఆర్థిక నిర్వహణ, ప్రభుత్వ విభాగాలను అడ్డు అడుపు లేకుండా ప్రైవేటీకరించారు. ప్రభుత్వ శాఖల రద్దు, సిబ్బంది కుదించు ద్వారా పొదుపు శాతం దారుణంగా పడిపోయేలా చేశారు. ఈ అన్ని చర్యలకూ మెనన్ ప్రభుత్వంలో ఆర్థిక వ్యవహారాలు చూసిన ఐఎంఎఫ్ ఏజెంట్ డొమింగో కావల్లో నిర్ణయాలే కారణం.

అన్నిరంగాలు పతనమయ్యాయి. 3. కార్మికుల స్థితిగతులు వేతనాలు దిగజారాయి. వేలాదిమంది ప్రభుత్వ రంగ ఉద్యోగులకు నెలలతరబడి జీతాలు ఇవ్వలేదు. 4. కార్మిక సంఘాలపైనా, కార్మిక నేతలపైనా దాడులు జరిగాయి. 5. ప్రైవేటు విద్య, వైద్యం భరించలేనివారితో సహా సామాజిక సేవలకు నిధులకోత అన్ని వర్గాలవారిపైనా పింఛనుదారులపైనా ప్రభావం చూపింది. కుప్పలుతెప్పలుగా వచ్చిన విదేశీ నిధులు మార్కెట్లో ఊహజనిత కార్యకలాపాలకు తెరతీశాయి. ప్రభుత్వ అప్పుతో సమానమైన 13 కోట్ల డాలర్ల మేర అరెస్టేట్ల బూర్జువాలు దేశం బయట కార్యకలాపాలు నిర్వహించేందుకు ఇది దోహదపడింది. 1997లో ప్రారంభమైన స్తబ్ధత 2001 నాటికి పూర్తిస్థాయి సంక్షోభ స్థితికి దేశ ఆర్థిక వ్యవస్థను నెట్టేసింది. ఆయా ప్రాంతాలనుబట్టి 30-80 శాతం కార్మికులు ఉపాధి కోల్పోయారు. లేదా పాక్షిక ఉపాధికి పరిమితమయ్యారు. గ్రేటర్ బ్యూనస్ ఎయిర్స్ రాష్ట్రంలో అధికారిక లెక్కల ప్రకారమే నిరుద్యోగం 16-18 శాతం ఉన్నది. అనతికాలంలోనే ఇది రెట్టింపయ్యింది. మెజారిటీ కార్మికులు నామమాత్రపు వేతనాలతో రోజులు వెళ్లదీస్తున్నారు. ప్రధాన కార్మికవాదలలో నిరుద్యోగం 30-50 శాతానికి చేరింది. అన్ని చోట్లా ప్రజల్లో

అత్యధిక భాగం దారిద్ర్యరేఖకు దిగువన ఉన్నారు. రాజకీయ పరిస్థితుల కారణంగా ఆర్థిక పరిస్థితులు మరింత విషమించాయి. ఈ మధ్యకాలం వరకూ పాలించిన ముగ్గురు అధ్యక్షులు దేశ ఆర్థిక వ్యవస్థకు కీలకమైన రత్నాలవంటి సంస్థలను విదేశీ పెట్టుబడిదారులకు కారుచౌకగా కుదువపెట్టారు. సామాజిక చట్టాలు తిరగదోడారు. 30వేలమంది ప్రజలను ఊచకోతకోసిన సైనికాధికారులను క్షమించి వదిలేశారు. రెండు ప్రధాన పార్టీలు రాడికల్స్, పర్సనిస్టులు పేదల ఆగ్రహానికి అడ్డుకట్ట వేసేందుకు తమ అనుచరులకు అడపాదడపా ఆహార పొట్లాలు సరఫరా చేయటం తప్ప మరేమీ చేయలేకపోయారు. ఇది ఏమాత్రం ప్రజావసరాలను తీర్చలేకపోయింది. ఆర్థిక సామాజిక రాజకీయ పరిస్థితులు కలిసి ప్రజాసంఘాలు తమ కార్యకలాపాలు ఉద్యతం చేసేందుకు దోహదం చేశాయి. తక్షణం ఉద్యమించటానికి

దారితీసే పరిస్థితులు, సంఘాల ఎత్తుగడల ద్వారా ముందుకు వచ్చే ఉద్యమాల మధ్య తేడాను మనం గుర్తించవచ్చు. ఉద్యమానికి దోహదం చేసిన వన్నగత పరిస్థితులను ఈ క్రింది విధంగా క్రోడీకరించవచ్చు. 1. భారీ స్థాయిలో నిరుద్యోగులైన పారిశ్రామిక కార్మికులు, ఉపాధి ఎరుగని యువత, కుటుంబనియంత్రణల మధ్య నలుగుతున్న మహిళలు, పరిమితమైన దిగువ మధ్య తరగతి ప్రభావం 2. గణనీయమైన సంఖ్యలో ఉద్యోగాలను గురైన పారిశ్రామిక కార్మికులకు ఉమ్మడి పోరాటాల్లో, ప్రజా ఉద్యమాల్లో అనుభవం ఉండటం 3. గతంలో ఎటువంటి ఉద్యమానుభవం లేకపోయినా లోతుగా పాతుకుపోయిన సంక్షోభంతో విసిగి వేసారిన గృహస్తులు, భవిష్యత్తు అగమ్యగోచరంగా మారిన వయోజనులు ఉండటం 4. వీరంతా పారిశ్రామిక ఆర్థిక వస్తు సేవల రవాణా అయ్యేదేశం నలుమూలలను కలిపే ప్రధాన రహదారులకు సమీపంలో కేంద్రీకృతమై ఉండటం నూతన తరహా నిరుద్యోగ కార్మికుల పోరాటం విజయవంతం కావటానికి ప్రధాన కారణం. వారంతా తమంతటా తమ రంగంలోకి వచ్చినవారు కావటం, ఆందోళన ప్రత్యక్ష కార్యాచరణ కావటంగా చెప్పుకోవచ్చు.

ఉద్యమ నిర్మాణం

నిరుద్యోగ కార్మికోద్యమం (ఎంటిడి) గ్రామాలు, మున్సిపాలిటీలు, కార్మికవాడలు పునాదిగా ప్రారంభమై ఎదిగిన ఉద్యమం. వికేంద్రీకరించబడినవారిని సమీకరించటమే ఈ ఉద్యమ ప్రత్యేకత. ప్రతి మున్సిపాలిటీలోనూ దాని పరిధిలో ఉన్న కార్మికవాద కేంద్రంగా ఒక సంఘం ఉంటుంది. కార్మికవాదల్లో దాని విస్తృతినిబట్టి ప్రాంతాలవారీ నాయకులు ఉండేవారు. ప్రతి మున్సిపాలిటీలోనూ క్రియాశీలకంగా ఉండే సభ్యులందరూ పాల్గొనేలా ఒక జనరల్ అసెంబ్లీ ఉంటుంది. ఉద్యమానికి సంబంధించిన విధాన నిర్ణయం ఈ జనరల్ అసెంబ్లీ ద్వారానే జరిగేది. దీనిలో సభ్యులందరూ పాల్గొనేవారు. ఉద్యమ డిమాండ్లు, స్వరూపం, రాస్తారోకోలు అన్నీ ఉమ్మడిగా నిర్ణయం అవుతాయి. ఉద్యమ కేంద్రంగా ఫలానా ప్రాంతం అని నిర్ణయం అయినాక దానికి మద్దతుగా తమతమ ప్రాంతాలలో కార్యక్రమాలు ప్రారంభం అవుతాయి. ప్రత్యక్ష కార్యాచరణలో వందలు వేల మహిళలు, పిల్లలు, పురుషులు పాల్గొంటారు. డేరాలు వేసి అక్కడే వంటవార్చు మొదలెడతారు. పోలీసులు బెదిరిస్తే నమీవంలోని మురికివాడలనుండి

వందలాదిమంది ఈ శిబిరాల్లోకి వచ్చి చేరారు. చర్చించేందుకు ప్రభుత్వం సిద్ధమైతే పికెటింగ్లో పాల్గొనేవారందరికీ చర్చల్లో భాగస్వాములయ్యే అవకాశం వుండాలని డిమాండ్ చేస్తారు. ఉద్యమ నిర్వహణకు సంబంధించిన అన్ని నిర్ణయాలు కార్యచరణ కేంద్రం వద్దే అందరి సమక్షంలో తీసుకొంటారు. ఒక పికెటర్ చెప్పిన మాటల్లో “ ఒంటరిగా చర్చలకు వెళ్లినవారికి తృణమో ఫణమో లేదా ఉద్యోగమో ఆశ చూపించి లోబర్చుకోవటంతో” నిరసనకారులు నిరాశకు గురయ్యేవారు. ఈ అనుభవం నుండి ఒంటరి చర్చలకు వీరు సిద్ధం కావటం లేదు. ఈ విధమైన చర్చలద్వారా వచ్చిన ప్రయోజనాలు, ఉపాధి అవకాశాలు ఉమ్మడి నిర్ణయాల ద్వారా కుటుంబ అవసరాల ప్రాతిదికన, ఉద్యమంలో క్రియాశీలక పాత్ర ఆధారంగా పంపిణీ అయ్యేవి. ఉద్యమంలో పాల్గొన్న నిరుద్యోగులకంటే తక్కువ ఉద్యోగాలకు అవకాశాలు వస్తే వంతులవారిగా పంపకం ఉంటుంది. ఇక్కడకూడా నాయకులు, వ్యక్తులు ఒంటరిగా ఈ ఉద్యమ ఫలాలు పంపిణీ చేస్తే ఇవి ఆయా కుటుంబాల స్వంతం కావటంతోపాటు మొత్తం ఉద్యమాన్ని పక్కదారి పట్టించేందుకు లబ్ధి పొందిన కొద్దిమంది ప్రయత్నిస్తారని ప్రజలు తెలుసుకున్నారు. ఈ ఉద్యమం విజయం సాధించటానికి రవాణాకు అంతరాయం కల్గించే ఎత్తుగడలు కూడా ముఖ్యకారణం. ఆచరణరీత్యా ఈ రూపం ఫ్లాక్స్లో కార్మికుడు పనిమానేయటంతో సమానం. అంతేకాక ఈవిధమైన ఆటంకం కల్గించటం ద్వారా ఉత్పత్తికి అవసరమైన ముడివనరులు పరిశ్రమకు చేరకుండా అడ్డుకోవటంతో ఉత్పత్తికి ఆటంకం కల్గించవచ్చు. ఉత్పత్తయిన సరుకులు గమ్యస్థానానికి చేరకుండా నియంత్రించవచ్చు. మురికివాడలకు సమీపంలో వాహనాలు నిలిపివేయటం ద్వారా ఈ వాహనాల రైల్వేతో ఇళ్లలోపనులు చక్కబెట్టుకునే అవకాశం కలిగింది. ఈ ఉద్యమంలో పాల్గొనే కార్యకర్తలు ఉపన్యసించటానికి, డిమాండ్లు చేయటానికి వెనుకాడరు. మిగిలిన వాళ్లకూడా సామూహిక ఆందోళనలో, సమీపంలో భారీ సమీకరణతో జరిగే ఆందోళనలో భాగస్వాములయ్యేందుకు సిద్ధమయినప్పటికీ మాట్లాడాలంటే వారికి బెరుకుగా ఉండేది. కానీ సాధారణ ప్రజలు కొద్దిగా బెరుకుతనం ప్రదర్శించినా ఉద్యమనాయకులను అరెస్టు చేసేటప్పుడు వీరోచితంగా అడ్డుకునేవారు. సామాజిక అశాంతి, పేదరికం, అవకాశవాద వ్యవహారాలను మౌనంగా భరించేవారు శక్తివంతమైన సంఘీభావ ఉద్యమం చెంతకు చేరాక, స్వయంప్రతిగతిగలిగి ప్రాథమికస్థాయిలో ఆందోళనలో భాగస్వాములయ్యాక, తమంతటా మురాజుకీయాలకు పరిచయం అయ్యాక మహాశక్తి సంపన్నులవుతారు.

విస్తృతమైన కోర్కెలు

రాష్ట్రప్రభుత్వ నిధులతో స్థానికంగా నిర్వహించే ఉద్యోగాల సాధనతోపాటు ఆహార పదార్థాల పంపిణీ, జైల్లో ఉన్న వందలాదిమంది నిరుద్యోగ ఉద్యమ కార్యకర్తలను విడుదల, నీటిసరఫరా, రోడ్లు, వైద్యరంగంలో ప్రభుత్వ పెట్టుబడులు వంటి డిమాండ్లు ఈ ఉద్యమం ముందున్నాయి. తాత్కాలిక ఉపాధి కల్పనతోపాటు శాశ్వతమైన ఉపాధి, కనీసవేతన డిమాండ్లపై కూడా ఉద్యమం సాగిస్తోంది. జనరల్ మస్కోనిలో ఉద్యమ నాయకులు మూడువందల ప్రాజెక్టులకు సంబంధించి ప్రతిపాదనలు

తయారు చేశారు. ఇందులో కొన్ని ప్రాజెక్టులు విజయవంతంగా నడవటంతోపాటు ఆహార సరఫరా, ఉపాధి కల్పన వంటి పనులు సాగిస్తున్నారు. ఇందులో బేకరీలు మొదలు తోటలు నిర్వహించటం వరకూ, నీటి శుద్ధి కేంద్రాల మొదలు ప్రాథమిక ఆరోగ్య కేంద్రాల వరకూ అనేకం ఉన్నాయి. అనధికారికంగా పట్టణాలు నిరుద్యోగ కార్మిక సంఘాల ద్వారా పాలించబడుతున్నాయి. స్థానిక మున్సిపల్ పాలనాయంత్రాంగాన్ని పక్కకు నెట్టారు. కొన్ని కార్మికవాడల్లో ఈ ఉద్యమం పాక్షిక విముక్తి కేంద్రాలు సృష్టించింది. ఇక్కడ సంఘటితమవుతోన్న ప్రజాశక్తి పాలనాయంత్రాంగాన్ని అదుపులో ఉంచటమో, దానికంటే శక్తివంతంగా తయారు కావటమో జరగటం ద్వారా ఆయా సమస్యలపై కేంద్ర రాష్ట్ర ప్రభుత్వాలను సవాలు చేసే సీతకి ఎదిగాయి. పరిమితంగానే అయినా సమాంతర

జో ఈ చర్చలన్నింటి ఫలితంగా గతనాలుగు సంవత్సరాలుగా దేశ ఆర్థిక వ్యవస్థ తీవ్రమైన స్తబ్ధతకు లోనయ్యింది. ప్రజారోగ్య వ్యవస్థ, ప్రభుత్వ విద్యారంగం చిన్నాభిన్నమయ్యాయి. ప్రజాసేవలు కూడా ప్రైవేటీకరించటం వలన అర్జెంటీనా ప్రజల్లో అధికభాగం వారికి ఈ సేవలు అందుబాటులో లేకుండా పోయాయి. పన్నుల ఆదాయం పడిపోయింది. ప్రభుత్వ ఖజానా ఖాళీ అయ్యింది.

జో పూర్తి స్థాయి సంక్షోభంలో కూరుకుపోయిన తర్వాత ఆదుకునేందుకు ఐఎంఎఫ్ తిరస్కరించటంతో ప్రభుత్వ రోజువారీ కార్యకలాపాలు సైతం గడవని దుస్థితి ఎదురయ్యింది. ఫలితంగా బిల్లులు చెల్లించేందుకు 350 కోట్ల డాలర్ల విలువైన పెన్షన్ నిధులు ప్రభుత్వం స్వాధీనం చేసుకొన్నది.

జో అర్జెంటీనా సంక్షోభం అంతర్జాతీయ ఆర్థికవ్యవస్థలో పరిణామాలను పునఃపరిశీలించాల్సిన అవసరాన్ని ముందుకు తెస్తోంది. ఐఎంఎఫ్ ప్రపంచబ్యాంకులు ప్రారంభించిన సంస్కరణలన్నింటినీ పునఃసంస్కరించాలి.

ఆర్థికవ్యవస్థలు నడుస్తున్నాయి. ఈ పరిస్థితులు నిరుద్యోగుల జీవితాలు నిలపటమే కాక వాటిల్లో వెలుగులు నింపేందుకు కూడా పలు అవకాశాలను ముందుకు తెస్తోంది.


దేశవ్యాప్త డిమాండ్లు

స్థానిక, తక్షణ డిమాండ్లతోపాటు నిరుద్యోగ కార్మికోద్యమం సంక్షేమచర్యలకోసం డిమాండ్ చేయటంతోపాటు రుణచెల్లింపుల రద్దుచేయాలని కూడా పట్టుబడుతోంది. నయా ఉదారవాద విధానాలనుండి వెనక్కుమళ్లాలని, ప్రభుత్వోద్యమంతో ఆర్థికవ్యవస్థలోకి తిరిగి రావాలని డిమాండ్ చేస్తున్నారు. మటాస్టా, లా ప్లాటాలో 2001 సెప్టెంబరు మొదటివారంలో నిరుద్యోగ సంఘాలు రెండు భారీ సమావేశాలు నిర్వహించాయి. కార్మిక, నిరుద్యోగ, విద్యార్థి, సాంస్కృతిక, ప్రభుత్వేతర సంస్థల ప్రతినిధులు రెండువేలమందికి పైగా ఈ సమావేశాలలో పాల్గొన్నారు. ఈ సమావేశాల ముఖ్యద్దేశం వివిధ ప్రాంతాలలో జరుగుతున్న ఉద్యమాలను సంఘటితపర్చి పరస్పరం అవగాహనకు రావటంతోపాటు దేశవ్యాప్త కార్యచరణకు పథకం తయారుచేయటం. లా ప్లాటాలో జరిగిన సమావేశంలో ఆరు ప్రధాన డిమాండ్లపై ప్రతినిధులు అంగీకారానికి వచ్చారు. అవి... 1. సంస్థాగత సంస్కరణలను, జీరో

లోటు విధానాలను తిరస్కరించటం, నిర్బంధించబడిన కార్యకర్తలపై న్యాయవిచారణకు అవకాశం కల్పించాలి. 2. ప్రభుత్వం ప్రతిపాదించిన పొదుపు బడ్జెట్ను ఉపసంహరించుకోవాలి 3. ప్రభుత్వ ఉపాధి పథకాలను ఆహార నరఫరాలను 16 ఏళ్ల వయస్సున్న నిరుద్యోగులందరికీ విస్తరించాలి. నిరుద్యోగ ఉద్యమ సంఘాల నిర్వహణలో ఉండేలా దేశవ్యాప్త నిరుద్యోగుల నమోదు కార్యక్రమం చేపట్టాలి. 4. చిన్న మధ్యతరగతి రైతాంగం సేద్యం చేయటానికి వీలుగా హెక్టారుకు వందపెనేలు ఇవ్వాలి. 5. కాల్పులు విరమించాలి. 6. జనరల్ మస్కోని నుండి సాయుధ దళాలను ఉపసంహరించుకోవాలి. ఈ డిమాండ్ల సాధనకోసం సమావేశం నెప్టెంబరు నెలలో రెండు దేశవ్యాప్త దిగ్బంధన కార్యక్రమాలకు పిలుపునిచ్చింది. దీంతోపాటు సమావేశం ఐదువ్యాప్త తృకలక్ష్యాలను ప్రకటించింది. అ) అక్రమమైన మోసపూరితమైన విదేశీ రుణాన్ని చెల్లించరాదు. ఆ) పెన్షన్ నిధులపై ప్రభుత్వ నియంత్రణ ఉండాలి. ఇ) పేదరైతాంగం రుణాలు రద్దు చేయటంతోపాటు వ్యవసాయోత్పత్తులకు గిట్టుబాటు ధర కల్పించాలి. ఈ) దేశ ప్రజలను అకలిచావులకు గురిచేస్తున్న పాలకులను గద్దె దించాలి. ఈ సమావేశంలోనే దేశవ్యాప్తంగా 36 గంటల సాధారణ సమ్మెకు పిలుపునిచ్చారు. అసంతృప్తికి లోనైన కార్మిక సంఘాలతో సహా కలిసి వచ్చేవారినందరినీ కలుపుకుని దేశవ్యాప్త ఉద్యమ నిర్వహణకై సెంట్రల్ డి ట్రాబాజుదోర్స్ అర్జెంటీనియన్ (అర్జెంటీనా ఉద్యమ నిర్వాహక కేంద్ర సమన్వయ కమిటీ) ఏర్పాటుకు కూడా పిలుపునిచ్చారు.

శక్తివంతమైన ఉద్యమం

నేడు ఈ ఉద్యమం లాటిన్ అమెరికాలో అర్జెంటీనాకు పర్యాయపదంగా మారింది. సాల్వా, జుయజీ, మతనాజ్ వంటి నగరాల నుండి పేదరికంతో కునారిల్లుతున్న బ్యూనస్ ఎయిర్స్ పరిసరాలకు, పరిశ్రమల మూతతో శ్మశానస్తరాశ్వం నెలకొన్న కొర్డాబో, రోసారియా వంటి ప్రాంతాలకు కూడా విస్తరించింది. పైన పేర్కొన్న రెండు మహాసభల మాదిరే పలు స్థానిక సంఘాలు దేశవ్యాప్త సమాఖ్యలను ఏర్పాటు చేసుకొన్నాయి. వేలాదిమంది నిరుద్యోగులను సమీకరించి సంఘటితం చేయటంలోనే వీరి విజయం దాగి ఉన్నది. మహిళలు, వయోజనులు ఉద్యమంలో ముఖ్యపాత్ర పోషిస్తున్నారు. ఉద్యమంలో పాల్గొనేవారిలో 60 శాతం వరకూ మహిళలు ఉంటారని అంచనా. ఫలితంగా కొన్ని రాయితీలు సంపాదించటం ఈ ఉద్యమానికి మరింత స్పూర్తిగా మారుతోంది. ఈ ఉద్యమ శక్తి నేటికీ స్థానిక సంస్థలు, ఇరుగుపొరుగు కమిటీలు, వరస్పర విశ్వాసం, నిర్దిష్ట డిమాండ్ల పునాదిగా కొనసాగుతోంది. అంతులేని సంస్థాగత సంస్కరణల వలయంలో చిక్కుకుపోయిన సమాజంలో బడ్జెట్ కోతలు, నామమాత్రపు వేతనాలతో ఉపాధి, అవినీతితో చితికిపోయిన వ్యవస్థలో ప్రత్యక్ష కార్యచరణకు పిలుపునివ్వటం ఈ ఉద్యమం ప్రత్యేకతగా ఉన్నది. ఈ విధానాలన్నింటికీ నిరుద్యోగ కార్మికులే ప్రధాన ప్రత్యర్థులు. కనీస డిమాండ్లు నెరవేరేవరకూ నిరంతరాయంగా దిగ్బంధనానికి సిద్ధం కావటమే ఈ ఉద్యమం అనుసరించే ఏకైక ఎత్తుగడ.



టెర్రరిజం- కారణాలు, కోణాలు



తెలకపల్లి రవి

గత ఏడాది సెప్టెంబరు 11న న్యూయార్క్లోని డబ్ల్యుటీసి భవనాలపై టెర్రరిస్టుల విమాన దాడి తర్వాత ప్రపంచ వాతావరణం మారిపోయింది. డిసెంబరు 13న డిల్లీలో పార్లమెంటుపై దాడి అనంతరం మన దేశంలోనూ టెర్రరిజం గురించిన చర్చకేంద్రస్థానం ఆక్రమించింది. సెప్టెంబరు 11 దాడికి కారకుడైన బిన్ లాడెన్ ఆప్టనిస్టాన్లో వున్నట్టు చెబుతూ ఆ దేశంపై అమెరికా యుద్ధ విమానాలతో విరుచుకు పడి విధ్వంసం సృష్టించింది. ఆ యుద్ధంలో దానికి సహకరించడానికి వాజ్ పేయి ప్రభుత్వం ఉబలాటపడినా పాకిస్తాన్లో ముషర్రఫ్ సైనిక ప్రభుత్వసహకారానికే అమెరికా ప్రాధాన్యతనిచ్చింది. అయితే పార్లమెంటుపై దాడికి ఆ పాకిస్తాన్ ప్రోత్సాహమున్నట్టు స్పష్టం కావడంతో పరిస్థితి మరో మలుపు తిరిగింది. ఇరు దేశాల మధ్య యుద్ధ వాతావరణం ఏర్పడింది. టెర్రరిజం ఎక్కడ వున్నా అణచేయాలని చెప్పిన అమెరికా పాకిస్తాన్ ఇండియా మధ్య దాగుడుమూతలాడుతున్నది.

అదే టెర్రరిజం, అవే దేశాలు. కాని అయిదు మాసాల వ్యవధిలోనే వచ్చిన ఈ మార్పులు ఈ సమస్యతో ముడిపడి వున్న వివిధ కోణాలను చూపిస్తున్నాయి.

ఎన్ని రకాలు?

మతం, జాతి, ప్రాంతం, రాజకీయ సిద్ధాంతాలు, మాఫియా శక్తులు- ఇలా అనేకం చూస్తాం. మన దేశంలోనే హిందూ ముస్లిం సిక్కు మతోన్మాదాలు, ఈశాన్యప్రాంతంలో వేర్పాటువాద తీవ్రవాదాలు, బీహార్ వంటి చోట్ల భూస్వామ్య వర్గాల ప్రైవేటు సైన్యాలు, పీపుల్స్ వార్ తరహా ఉగ్రవాదం, ముంబాయి మాఫియా దాడులు, అస్సాంలో ఉల్ఫా ఉగ్రవాదులు, బోడో తెగకు ఉగ్రవాదులు, త్రిపురలో గిరిజన గిరిజన వ్యతిరేక తీవ్రవాదాలు, ఆనంద మార్గ్ వంటి సంస్థలు అనేకం

చూశాము. శ్రీలంకకు చెందిన ఎల్ టి టి ఇ కార్యకలాపాలకూ మన దేశం గురైంది. ఒక ప్రధాని, ఒక మాజీ ప్రధాని, ఒక ముఖ్యమంత్రి ఇంకా అనేక మంది రాజకీయ ప్రముఖులు ఉగ్రవాదానికి బలయ్యారు. పంజాబ్ ఉగ్రవాదం ఇరవై వేలమందిని బలిగొన్నట్టు అంచనా. కాశ్మీర్లో గత పదేళ్లలోనే అంత మంది ప్రాణాలు కోల్పోయారు. బాబ్రీ మసీదు కూల్చివేత అనంతరం ముంబాయిలో జరిగిన భయానక ప్రేలుకల్లో 4000 మంది వరకు ప్రాణాలు కోల్పోయారు. అలాగే 1998లో కోయంబత్తూరు ప్రేలుకల్లు కూడా తీవ్ర సంచలనం కలిగించాయి.

మందుపాతరలు, బాంబు ప్రేలుకల్లు, కిడ్నాపులు, దాడులు, హైజాకింగ్లు, ఆత్మాహుతి దాడులు ఇలాటివి నిత్య జీవితంలో భాగమై పోయాయి. కమాండోలు, ప్రత్యేక దళాలు, కర్ఫూలు, నిషేధాజ్ఞలు ఎన్ని వున్నా టెర్రరిజం నిర్మూలించబడకపోగా నానాట తీవ్రరూపం దాలుస్తున్నది.

ఇటీవలి ఘటనల తర్వాత టెర్రరిజం అంటే ఇస్లామిక్ ఫండమెంటలిజం అనే అభిప్రాయం బాగా

ప్రకారం హింసాకాండ, హత్యాకాండ సాగించడం ఇందులో ప్రధానాంశం.

మారిన రూపం


రాజరికాలు ఏర్పడిన తర్వాత ఆ రాజులకు వ్యతిరేకమైన వ్యక్తులు సంస్థలు రహస్యంగా పనిచేస్తూ కుట్రలు జరపడం, ప్రతీకారాలు తీర్చుకోవడం ఎప్పుడూ వుంది. మహాభారతంలో దుర్యోధనుడు తొడలు విరిగి పడడం చూసి సహించలేని అశ్వద్ధామ అందుకు ప్రతీకారంగా పాండవులకు మారులైన ఉపపాండవులు అయిదుగురిని హతమార్చుతాడు. రాచరికయుగంలో ఇలాటి ఘటనలే కాక తమ వ్యక్తిగత లేదా తెగ విశ్వాసాన్ని కాపాడు కోవడం కోసం లేదా దారి దోపిడీల కోసం రహస్యంగా పని చేసే సంస్థలు వుండేవి. కాని పెట్టుబడిదారీ విధానం పెరిగిన తర్వాత టెర్రరిజం ఒక రూపంగా స్థిరపడింది. ఇందుకు రెండు కారణాలు. మొదటిది- ఆ వ్యవస్థ అమానుష స్వభావం పట్ల పెరిగే అగ్రహం. రెండు - సమాజంలో కొన్ని తరగతుల ను అది సృష్టించడం. ఇప్పటి పరిస్థితిని బట్టి మరో కారణం కూడా జోడించవచ్చు.

బానిస సమాజం నుంచి దోపిడీ వున్నా పెట్టుబడిదారీ విధానంలో అది అమానుషంగా సాగుతుంది. మనిషి యంత్రంగా మార్చివేయబడతాడు. ఆ వ్యవస్థలో అనివార్యంగా సంభవించే ఆర్థిక సంక్షోభాలు లక్షలాది మందిని వీధుల పాలు చేస్తాయి. నిరుద్యోగం, దారిద్ర్యం వల్ల యువకులు నిస్సహాయత కురుకుపోతారు. ఏ పనీ లేకుండా అవారాగా తిరిగే అలగాజనం సంఖ్య బాగా పెరుగుతుంది. వీరినే సైద్ధాంతిక పరిభాషలో లంపెన్ అన్నారు. పెట్టుబడిదారీ విధానం దబ్బే సర్వస్వమనే సూత్రంపై ఆధారపడి పని చేస్తుంది గనక తన లాభం కోసం, స్వార్థం కోసం ఎలాటి శక్తులనైనా పెంచుతుంది.

తనే సృష్టించిన లంపెన్ ను తన అనధికార సైన్యంగా అది తయారు చేసుకుంటుంది. ఆధునిక ధనస్వాములు తమ వ్యాపార లావాదేవీల కోసం, కార్మికులను అణచివుంచడం కోసం గూండాలు నేరస్థ సమూహాలను పెంచి పోషించుతారు.

వ్యక్తిగత హింసావాదం

పెట్టుబడిదారీ విధానం గుత్తావతారమైతిన తర్వాత దేశాలను ఆక్రమించి సామ్రాజ్యవాదంగా మారింది. దాని క్రౌర్యం మరింత తీవ్రమైంది. అయితే ఇందుకు ప్రతిఘటనా మార్గం చూపే మార్క్సిజం వంటి సమగ్ర శాస్త్రీయ అవగాహనను మానవాళి ఆకళింపు చేసుకోవడానికి సమయం పట్టడం సహజమే. ఈ లోగా పెట్టుబడి దారీ దోపిడీతో, దేశాల ఆక్రమణతో ఆగ్రహించిన యువత పాలకులను, అధికారులను



వ్యాపింప చేశారు. ముస్లిములే ఇందుకు కారణమైనట్టు ప్రచారం జరుగుతున్నది. పాకిస్తాన్ గూఢచారి సంస్థ ఐఎస్ఐ మూర్ఖంగా సాగిస్తున్న వ్యూహం వల్ల జరుగుతున్న భారత వ్యతిరేక కార్యకలాపాలు కూడా ఈ అభిప్రాయం బలపడటానికి కారణమవుతున్నాయి. బిన్ లాడెన్ ఐఎస్ఐ, ఇస్లామిక్ ఫండమెంటలిజం వంటి అంశాల తీవ్రతను గమనంలో వుంచుకుంటూనే టెర్రరిజం వివిధ కోణాలను, అందులో వివిధ శక్తుల పాత్రను అర్థం చేసుకోవాలి. క్లుప్తంగానైనా అలాటి పరిశీలనకు ఒక ప్రయత్నం ఇది.

టెర్రరిజం అంటే బల ప్రయోగంతో, బెదిరింపులతో పనులు జరిపించుకోవడం. కారణమేదైనా కావచ్చు. దాంట్లో సమాజానికి, ప్రజలకు పాత్ర వుండదు. ఒక వ్యక్తి లేదా ఒక బృందం పథకం

నిర్మూలించడం అందుకు పరిష్కారమని భావించింది. అదేవ్యక్తిగతహింసావాదం. ప్రథమసోషలిస్టుదేశమైన సోవియట్ సంస్థాపకుడు లెనిన్ అన్న కూడా జారు చక్రవర్తిని హత్య చేయడానికి ప్రయత్నించి ఉరి కంబమెక్కాడు. ఆ అనుభవం నుంచి లెనిన్ వ్యక్తిగత హింసావాదంలోని పొరబాటును ఎత్తి చూపి ప్రజల పాత్ర లేకుండా విప్లవాలు జయప్రదం కావని వివరించాడు. అయినా తర్వాత కాలంలోనూ అనేక దేశాలలో వలస పాలనను తిప్పికొట్టేందుకు టెర్రరిస్టు పద్ధతులను అనుసరించడం జరిగింది. మన దేశంలో భగత్ సింగ్, ఆయన హిందూస్తాన్ సోషలిస్టు రిపబ్లికన్ ఆర్మీ ఇందుకు ఉదాహరణలు. అయితే భగత్ సింగ్ కూడా వ్యక్తిగత హింసావాదంతో సమాజం మారదని గ్రహించారు.

జాతీయ విముక్తి ఉద్యమాలలోనూ, వామపక్ష ఉద్యమాలలోనూ ఇలాటి ధోరణులు చాలా కనిపిస్తాయి.

సామ్రాజ్య వాద పాత్ర

1917లో రష్యా విప్లవం జయప్రదం కావడం సామ్రాజ్యవాద దేశాలకు చాలా భయం కలిగించింది. దాన్ని ఎలాగైనా కాల దోయాలని వారు అనేక కుట్రలు సాగించారు. ఆ లక్ష్యంతోనే హిట్లర్ ఫాసిజానికి మొదట సహాయపడ్డారు. ఆర్యజాతి గొప్పదనే సిద్ధాంతంతో యూదులను ఊచకోత కోయడం ఫాసిజం మూలసూత్రమైన కమ్యూనిస్టు వ్యతిరేకత దాని రాజకీయ సిద్ధాంతం. మొదటి ప్రపంచ యుద్ధ సమయంలో ఆస్ట్రియా 15 లక్షల మంది ఆర్మేనియన్లను ఊచకోత కోసినట్టే రెండవ ప్రపంచ యుద్ధంలో నాజీలు కోటి ఇరవై లక్షల మంది యూదులను చిత్రహింసలు పెట్టి చంపారు. ఈ రెండు నరమేధాలు జాతిపరమైనవే. ఆఫ్రికాలో నల్లజాతివారి పైనా, అమెరికాలో స్థానిక ఇండియన్లు, నల్లజాతి బానిసల పైనా సాగిన అణచివేత కూడా ఈ కోవకు చెందినదే. అదే విధంగా క్రైస్తవ ఇస్లామిక్ మతాల మధ్య కూడా ఉద్రిక్తతలు చోటుచేసుకున్నాయి. అప్పటికే జీహాదులు క్రూరేదలు జరిగిపోయాయి. అరబ్ దేశాలలో ఆంగ్లేయులకు వ్యతిరేకంగా పోరాటాలు సాగాయి. సోవియట్ యూనియన్ ఈ శక్తులకు చేయూత నిచ్చింది. ఉదాహరణకు ఇండియా నుంచి ఆఫ్ఘనిస్తాన్ వెళ్లి అక్కడ నుంచి రష్యా చేరుకున్న ముస్లిం యువకులు 1920లో భారత కమ్యూనిస్టు పార్టీ స్థాపించారు. మరికొన్ని అరబ్ దేశాలలోనూ సోవియట్ ప్రభావం పడింది.

ఏమైనా రెండవ ప్రపంచ యుద్ధంలో నాజీలపై సోవియట్ విజయం సాధించిన తర్వాత పరిస్థితి మారి పోయింది. ఆవిజయం ఫలితంగా సోషలిస్టులు, జాతీయ విముక్తి శక్తుల బలం పెరిగింది. సామ్రాజ్య వాదులు వలసలు ఖాళీ చేయవలసివచ్చింది. ఆక్రమంలో నూతన స్వతంత్ర దేశాలకు సోవియట్ స్నేహితుడుగా గట్టిగా నిలబడి ప్రతిష్ట పెంచుకున్నది. ఈ పరిస్థితి సహించలేని అమెరికా సోవియట్ వ్యతిరేకత, కమ్యూనిస్టు వ్యతిరేకత ప్రధాన సూత్రంగా ప్రచున్న యుద్ధం (కోల్డ్ వార్) ప్రారంభించింది. ఈ కాలంలోనే కచ్చితంగా చెప్పాలంటే 1947లో సెంట్రల్ ఇంటలిజెన్స్ ఏజన్సీని ఏర్పరచింది. అమెరికా వ్యూహాన్ని ఇంకా చెప్పాలంటే

సోవియట్ వ్యతిరేకతను పెంచడందీని ప్రధాన లక్ష్యం. సిఐఎ కార్యకలాపాలలో రెండు రకాలు. ఓవర్ట్ (బహిరంగ) కోవర్ట్ (రహస్య). రెండో తరహాలో భాగంగా అదితనకు నచ్చని ప్రభుత్వాలకు వ్యతిరేకంగా కుట్రలను ప్రోత్సహించింది. కాలదోసింది. హత్యలు చేసింది. హత్యాప్రయత్నాలు సాగించింది. నియంతలకు తీందనిచ్చింది. అదో రక్తక్షృచరిత్ర. ఎందరో సిఐఎ మాజీ అధికారులే వివరాలతో సహా బయట పెట్టారు.

60, 70 దశకాలు

60 వ దశకంలో ప్రపంచ పటం వేగంగా మారి పోయింది. ప్రతి చోటా సామ్రాజ్య వాదానికి ప్రతికూలత పెరిగింది. సోషలిస్టు శాంతికాముక శక్తుల ప్రభావం విస్తరించింది. అయితే అదే సమయంలో వాటిలో చీలికలూ, సిద్ధాంత విభేదాలూ వచ్చాయి. నూతన స్వతంత్ర దేశాలలో అధిక భాగం పెట్టుబడిదారీ విధానాన్నే అమలుపరచడంతో ప్రజల ఆర్థిక పరిస్థితులు దిగజారిపోయాయి. యువతలో అసంతృప్తి పెరిగింది. మరి ముఖ్యంగా ఐరోపాలో పెట్టుబడిదారీ సంక్షోభం యువతను అసహనానికి గురిచేసింది. ప్రజలలో ఓపిగ్గా పనిచేసి కదిలించే బదులు ఉగ్రవాద మార్గాల వైపు వారు



కొట్టుకుపోయారు. ఆవిధంగా మనదేశంలో నగ్నలైట్లతో సహా అనేక చోట్ల వామపక్ష దుస్సాహసిక తీవ్రవాదం ప్రబలింది. ఇటలీ, జర్మనీ, జపాన్ లలోనే గాక ప్రశాంత దేశాలుగా పేరుపొందిన స్కాండినేవియన్ దేశాలలోనూ ఉగ్రవాద సంస్థలు వెలిశాయి. విప్లవ పదజాలం చెప్పే ఈ సంస్థలకు సిఐఎతో దృఢబంధం ఉందంటే ఆశ్చర్యం కలగవచ్చు.

70 వ దశకంలో పరిస్థితి మరింత మారింది. మన దేశంతో సహా అనేక చోట్ల అస్థిరతా శక్తులకు సామ్రాజ్యవాదం ప్రోద్బలమివ్వడం మొదలెట్టింది. హిందూ ముస్లిం మత కలహాల కాలాన్ని, గాంధీజీ హత్యను పక్కన పెడితే నాగాలాండ్ ఉగ్రవాదులు 1954లో చేసిన దాడులే మన దేశంలో తొలి టెర్రరిస్టు ఘటనలుగా చెబుతుంటారు. సామ్రాజ్యవాదంతోలుత ఆ ప్రాంతంపైనే కన్నువేసింది. ఈశాన్య భారతాన్ని ముక్కలు చేసేందుకు ప్రాజెక్టు బ్రహ్మపుత్ర తయారుచేసింది. పాకిస్తాన్ ఏర్పాటు నుంచి దాన్ని ఉపయోగించుకుంటూ కాశ్మీర్ సమస్యను రాజేస్తున్న అమెరికా 1972 బంగ్లాదేశ్ యుద్ధంలో ఇండియా సోవియట్ తో స్నేహసంధి చేసుకున్నాక మరింత బాహటంగా పాకిస్తాన్ ను తన వ్యూహాత్మక స్థావరంగా చేసుకోవడం ప్రారంభించింది. 1978 ఆఫ్ఘన్ పరిణామాల తర్వాత ఈ ప్రమాదం మరింత పెరిగింది (ఆ

వివరాలు మరోచోట చూద్దాం). ఖలిస్తాన్ వాదులు కూడా కెనడా, బ్రిటన్, అమెరికాల నుంచి కార్యకలాపాలు నడపడం మొదలుపెట్టారు. పాకిస్తాన్ లో శిక్షణ పొందిన టెర్రరిస్టులు పంజాబ్, కాశ్మీర్ లో జోరబడి కల్లోలం సృష్టించసాగారు. పంజాబ్ లో స్వర్ణ దేవాలయం భింద్రన్ వాలే ఉగ్రవాద కేంద్రమైంది. 1984 చివరలో ఖలిస్తానీయుడు ఇందిరాగాంధీని హత్యచేశాడు. 1985 నుంచి సోవియట్ పట్టుతగ్గిపోతున్న కొద్దీ భారతదేశానికి వ్యతిరేకంగా ఉగ్రవాద కుట్రలు తీవ్రం కాసాగాయి. శ్రీలంక తమిళుల సమస్య విషయంలో అవకతవకవిధానాలు ఎల్ టీ టీ ఇకి చోటు కల్పించాయి.

మాఫియాల హస్తం

ఇంకో ప్రధాన పరిణామం ఈ కాలంలో ప్రపంచ మంతటా సంభవించింది. ఉగ్రవాదులకు మాఫియా శక్తులకు మధ్య బ్రహ్మముడిబలపడటమే ఆ పరిణామం. మొదటి నుంచి కూడా స్వర్గర్షు, ముఖ్యంగా మాదక ద్రవ్య వ్యాపారులతో నేర సామ్రాజ్యంతో ఉగ్రవాద ముఠాలకు సన్నిహిత సంబంధాలుంటాయి. ఉభయులకు ఆయుధాలు కావాలి. ఉభయులు రహస్యంగా పనిచేయాలి. డబ్బుబాగా కావాలి. అందుకే మాఫియాలు ఉగ్రవాదులు కలసి పని చేస్తూ వచ్చారు. సిఐఎ ఈ వాస్తవం కూడ పట్టించుకోకుండా వాటికి సహకరించింది. నిజానికి కొన్ని చిన్న చిన్న దేశాలను అచ్చంగా మాదకద్రవ్యాల సాగుపైనే ఆధారపడేలా చేసింది. కాలక్రమంలో సంక్షోభం ఫలితంగా ప్రభుత్వాల పట్టు తగ్గే కొద్దీ మాఫియాల ప్రాబల్యం పెరిగి, చివరకు వాటికి ఉగ్రవాదులకు మధ్య తేడా అదృశ్యమయ్యే స్థితి ఏర్పడింది. ముంబాయి మాఫియా ఇందుకు ఒక ఉదాహరణ. పాశ్చాత్య దేశాలలో ఇది మరింత తీవ్ర స్థాయిని చూడగలం. ఆర్థిక సంక్షోభాలతో పాటే జాతుల మధ్య అశాంతి కూడా పెరిగింది. 70 వ దశకం ద్వితీయార్థంలో యూరోపియన్ దేశాలలో నయా ఫాసిస్టు సంస్థలు తామరతంపరగా విస్తరించాయి. అమెరికాలో నైతే కుక్లక్స్ క్లాన్ వంటి జాత్యహంకార సంస్థలు వెయ్యికి పైగా వున్నట్లు అంచనా. అసలు ఆ దేశాలలో ఆయుధాల అమ్మకం, శిక్షణ బహిరంగ కార్యక్రమాలు, కెనడాలో నైతే ఎవరైనా అవలీలగా ఆశ్రయం సంపాదించవచ్చు. అంతేకాక టెర్రరిస్టు సంస్థల కోసం నిధులు బహిరంగంగా సేకరించవచ్చు.

ఇస్లామిక్ తీవ్రవాదం

ఇక ప్రస్తుతం ప్రముఖంగా వినిపిస్తున్న ఇస్లామిక్ తీవ్ర వాదం విషయం. ఇంగ్లీషులో ఫండమెంటలిజం అని పిలవబడే ఈ వాదానికి ఖురాన్ లోని మౌలిక విషయాలకు తిరిగి వెళ్లాలని అర్థం. నిజానికి ఇది క్రైస్తవమతం నుంచి స్వీకరించిన పదం. బైబిల్ లోని ప్రాథమిక సత్యాలను ఆచరించాలని చెప్పేవారు దాన్ని ప్రవేశపెట్టారు. వలసపాలన దోపిడీ ప్రకోపించి పరిస్థితి దుర్భరంగా మారినపుడు సహజంగానే ఆ దేశాల ప్రజలలో ఇస్లామిక్ విలువల గురించిన దృష్టి పెరిగింది. జాతీయ విముక్తి కోసం పోరాడటంలో అది సానుకూల పాత్ర నిర్వహించింది. టర్కీలో కెమాల్ పాషా అనేక ప్రగతిశీల సంస్కరణలు ప్రవేశపెట్టారు. తర్వాత కాలంలో పాలస్తీనా విమోచన పోరాటం పట్ల అమెరికా ప్రతికూలత, ఇజ్రాయిల్ కు దాని వత్తాసు వల్ల అరబ్ లలో

సామ్రాజ్య వాద వ్యతిరేకత పెరిగింది. ఈ చైతన్యానికి వ్యతిరేకంగా పనిచేయడానికే 1949 నుంచి ఈజిప్టులో ఇస్లామిక్ బ్రదర్స్, పాకిస్తాన్లో జమాతే ఇస్లామీ ఏర్పడి పనిచేయసాగాయి. ఈ నేపథ్యంలోనే ఈజిప్టు అధ్యక్షుడు నాజర్, నెహ్రూ, టిబోలతో కలసి అలీనవిధానాన్ని ప్రారంభించారు. చాలా కాలం పాటు అరబ్ దేశాలు సోవియట్ కు స్నేహితులుగా అలీనోద్యమ సభ్యదేశాలుగా వ్యవహరించాయి. అతి పెద్ద ముస్లిం దేశమైన ఇండోనేషియాలో అత్యంత బలమైన కమ్యూనిస్టు పార్టీ అభివృద్ధి చెందింది. ఆ పార్టీ నాయకుడు ఐదిత్ మరో వేదికపై దేశ ఉపాధ్యక్షుడిగా ఎన్నికయ్యాడు. ఇది సహించలేని అమెరికా సైనిక నియంత్రం కన్నకుంటున్న ప్రోత్సహించి కమ్యూనిస్టులపై ఊచకోతకు కారణమైంది. ఇరాన్ లో మోసాదిక్ ప్రభుత్వ సంస్కరణ విధానాలు గిట్టక ఆయనను కుట్రతో కూలదోసి రాజు పాను తెచ్చి గద్దెకించింది. 70వ దశకంలో ఈజిప్టు అధ్యక్షుడు సాదత్ ను దువ్వెత్తడానికి అనుకూలమైన ఒప్పందంపై సంతకాలు చేయించింది. గల్ఫ్ లో సౌదీ అరేబియా వంటి పచ్చి అభివృద్ధి నిరోధక రాచరిక ప్రభుత్వాలన్నిటికీ ప్రాపుగా నిలిచింది. ఇలాంటి చర్యలు ఇస్లామిక్ దేశాలలో సామ్రాజ్యవాదం పట్ల వ్యతిరేకత పెంచాయి. అందుకు తగినట్లే అమెరికా ఒక దశలో ఆరాధనను, మరో దశలో బిబియా నాయకుడు గదాఫీని, ఇంకో దశలో ఇరాక్ అధ్యక్షుడు సద్దామను ప్రధాన శత్రువులుగా ప్రచారం చేసింది.

ఆఫ్ఘన్, ఇరాన్ పరిణామాల అనంతరం..

ఈ నేపథ్యంలో ఆఫ్ఘన్ విప్లవం అమెరికాకు మొదటి దెబ్బ కాగా ఇరాన్ లో ఖామేనీ నాయకత్వన విప్లవం జయప్రదం కావడం మరో కుదుపు. దాంతో ఇస్లామిక్ అభివృద్ధి నిరోధక శక్తులను ప్రోత్సహించేందుకు అదిబృహత్ ప్రణాళిక అమలు జరిపింది. ఆఫ్ఘనిస్తాన్ కు చెందిన ప్రతీఘాత శక్తులను, ఇస్లామిక్ ఛాందసులను ఎక్కడెక్కడ నుంచి చేరదీసి సంఘటితపరచింది. అమెరికా అండలేక పోతే ఆఫ్ఘన్ ప్రతీఘాత శక్తులు అలా సమీకృతం కాగలిగేవి కావు. సోవియట్ నాయకత్వంలో కూడా అప్పుడే మార్పు రావడం దానికి వర ప్రసాదమైంది. గల్ఫ్ యుద్ధంతో ఈ పరిస్థితి పరాకాష్ఠకు చేరింది. ఆఫ్ఘన్ లో తాలిబాన్లు అధికారం చేజిక్కుకుంటే పదానికి అమెరికా మొదట రెండు చేతులా సహకరించింది. బిన్ లాడెన్ కూడా అలా పెరిగిన వాడే.

మాదక ద్రవ్యాలు

ఇదే కాలంలో మాదక ద్రవ్యాల వ్యాపారం కూడా ఊడల మర్రిలా విస్తరించింది. సామాజిక రాజకీయ సంక్షోభాలు, ఆర్థిక దుస్థితి ప్రజలు మాదక ద్రవ్యాలకు బానిసలు య్యేలా చేశాయి. వందల కోట్లకు పెరిగిన ఈ శక్తులు ప్రత్యామ్నాయ ప్రభుత్వాల స్థాయికి చేరాయి. పాకిస్తాన్ లో సహా ఇస్లామిక్ దేశాలలో ఈ బెడద మరింత పెరిగింది.

సాంకేతిక అవకాశాలు


సాంకేతికంగా వచ్చిన మార్పులు కూడా టెర్రరిజం విపరీతంగా పెరగడానికి దారి తీశాయి. ఆర్.డి.ఎక్స్, బెల్టు బాంబులు వంటివి ఆత్మాహుతి టెర్రరిస్టులను తయారు చేశాయి. ముందే చెప్పుకున్నట్లు యువత నిస్సహకు ఇదీ ఒక నిదర్శనం. టెర్రరిజం విషవలయంలో వారు చిక్కుకు పోవడం కూడా మరో కారణం. తమ ప్రాణాలు కూడా బలి పెట్టి చంపడానికి విధ్వంసానికి సిద్ధమైన టెర్రరిస్టులను నిరోధించడం పెద్ద సవాలుగానే మారింది. ఎల్ టి టి ఇ ఈ తరహాకు పేరు మోసినా అలాంటి

ఆత్మాహుతిదళాలు గల సంస్థలు మొత్తం 30 వున్నాయని అంచనా. రాజీవ్ గాంధీ హత్యతో మొదలు పెట్టి డబ్బుటిసి ఫుటన వరకు ఆత్మాహుతి దళాలు వున్నాయి.

అలాగే చిన్న చిన్న పరికరాలతో భయానక విధ్వంసం సృష్టించగల అవకాశం సాంకేతికాభివృద్ధి వల్ల కలిగింది. ఎకె 47 రైఫిళ్లు పోయి విమాన విధ్వంసక సామాగ్రి కూడా వారికి చేరింది. ఇవన్నీ అమెరికా ఏదో ఒక దశలో ఇచ్చినవే. తర్వాత తర్వాత మాఫియాలు కూడా వాటిని సమకూర్చుకోగలిగాయి. 60 రోజుల తర్వాత వేలే విధంగా కూడా అతి చిన్న విస్ఫోటకాలు అమర్చగల అవకాశమిప్పుడు వుంది.

గ్లోబలైజేషన్

గ్లోబలైజేషన్ కారణంగా దేశాల మధ్య పెరిగిన సమాచార సంబంధాలు మరో కారణం. సెల్ ఫోన్లు ఈ మెయిల్స్ తో రకరకాల వ్యాపార సంస్థల పేర్లతో టెర్రరిస్టు సంస్థలు ప్రపంచ వ్యాప్తంగా అల్లుకు పోవడం ఇప్పుడు చాలా తేలిక. బిన్ లాడెన్ అల్ ఖైదా ఈ విధంగానే పని



చేస్తోంది.

రాజకీయ సామాజిక కారణాలు

టెర్రరిజం వెనక ఎప్పుడూ అపరిష్కృత రాజకీయ సమస్యలు లేదా మత జాతి సమస్యలు వుంటాయి. కాశ్మీర్, అస్సాం, పంజాబ్ రాజకీయ సమస్యలే. అవినీతి, అవకాశవాద రాజకీయాలు దాన్ని పెంచుతాయి. కాశ్మీర్ లో కీలుబొమ్మ ప్రభుత్వం ఉన్న 85-86 కాలంలో టెర్రరిజం విపరీతంగా పెరిగింది. పంజాబ్ లో భింద్రన్ వాలే పెరగడానికి కూడా మొదట కాంగ్రెస్ తోడ్పాటు వుంది. ఇలాంటి ఉదాహరణలు చాలా ఇవ్వచ్చు. ఇస్లామిక్ దేశాల పట్ల సామ్రాజ్యవాదం వ్యవహరించిన తీరు కూడా రాజకీయమైందే. ఈ అసంతృప్తిని ఉగ్రవాద ప్రబోధకులు, సంఘ వ్యతిరేక శక్తులు ఉపయోగించుకుంటారు. వాటిని ఎదుర్కోవడంలో ద్వంద్వ ప్రమాణాలు పాటించడం ఆగ్రహాన్ని మరింత పెంచుతుంది.

ఏ తేదీలా లేవు!

కొన్ని పరిస్థితులలో కొన్ని మతాలు ప్రాంతాల వారు ఉగ్రవాద కార్యకలాపాలకు పాల్పడినట్లు కనిపించినా నిజానికి ఈ సమస్య మత పరమైందే కాదు. ఐఎస్ ఐ కి సహకరించినందుకు ముంబాయిలో ఎఎస్ శర్మ అనే పోలీసు కమీషనర్ తొలగించబడ్డాడు. ఇలాగే అనేక

ఉదాహరణలున్నాయి. హవాలా కుంభకోణం బయట పడినప్పుడు అదే జైన్ సోదరులు కాశ్మీర్ ఉగ్రవాదులకు, బిజ్జె తదితర పార్టీల నాయకులకు పెట్టుబడులు పెట్టినట్లు వెల్లడైంది. ఇక్కడ డబ్బు ప్రధానం కాని మతం కాదు. మతాల మధ్య మంటలు పెట్టే రాజకీయాలు కూడా ఉద్రిక్తత పెంచి ఉగ్రవాదాన్ని పెంచడానికి దోహదపడతాయి. ఈశాన్య భారత ఉగ్రవాద ఫుటనలలో క్రైస్తవ మిషనరీలు కొంత పాత్ర వహించాయి. శాంతికాముక మతమైన బౌద్ధ మతాచార్యులే శ్రీలంకలో బందారనాయకేను చంపేశారు. కనుక మతాన్ని బట్టి ఈ సమస్యను నిర్ణయించడం సాధ్యం కాదు. ఐరాండులో క్రైస్తవ మతంలోని రెండు శాఖల మధ్య యుద్ధం కొనసాగుతున్నది. ఆ దేశాన్ని తొలి వలసగా చేసుకున్న బ్రిటన్ స్థానిక క్యాథలిక్కులకు వ్యతిరేకంగా ప్రొటెస్టంట్లను ప్రోత్సహించడంతో వారు ఐరిష్ రిపబ్లికన్ ఆర్మీగా ఏర్పడి టెర్రరిస్టు మార్గం చేపట్టారు. మత ఛాందసం ఉగ్రవాదాన్ని రగిలించే అవకాశం ఎప్పుడూ వుంటుంది. మతాన్నయినా, మాఫియాలనైనా ఉపయోగించుకునే శక్తులే మిటనేడే ప్రధాన సమస్య. అమెరికానే తీసుకుంటే ఇరాన్ ఇరాక్ ల మధ్య యుద్ధంలో అది మొదట ఇరాక్ నే సమర్థించింది. కుర్దులపై ఆ ప్రభుత్వ అణచివేతకు వంతపడింది. కాని నికరాగ్వూలో వామపక్ష శాండినిస్టా ప్రభుత్వాన్ని కూలదోయడానికి విప్లవ ప్రతీఘాత కాంట్రాలకు నిధులు సమకూర్చేందుకు తన బద్ధశత్రువైన ఇరాన్ కు ఆయుధాలు అమ్మి ఆ డబ్బు రహస్యంగా కాంట్రాలకు చేర్చింది!

సామ్రాజ్య వాద శక్తులు ముఖ్యంగా అమెరికా ప్రపంచ వ్యాప్తంగా ఇలాంటి దుష్ట శక్తులకు అండదండలిచ్చింది. భస్మాసుర హస్తంలా అది ఇప్పుడు దాని నెత్తికే వచ్చింది. అయితే ఆ ప్రమాదాన్ని సాకుగా చూపి అన్ని దేశాలపై ఆధిపత్యం సాధించాలని తిష్టవేయాలని అది పాచికలు వేస్తోంది. అంతేకాక ఈ పేరుతో నిరంకుశ శాసనాలు చేయించి తన ప్రపంచీకరణ పెత్తనానికి ప్రతిఘటన లేకుండా చేసుకోవాలనే దుర్బుద్ధి కూడా దానికి వుంది.

అందుకే అన్ని రకాల ఉగ్ర వాదాలను అన్ని రకాలు ఛాందసాలను ఖండించడంతో పాటు ఆధిపత్యానికి అగ్రులు చాస్తున్న అమెరికా కూటమిని అడ్డుకోవాలి. లేకపోతే ప్రపంచానికే రక్షణ వుండదు. బిన్ లాడెన్ రహస్య టెర్రరిజం కంటే బుష్ అధికారిక టెర్రరిజం తక్కువదేమీ కాదు.

అందుకే అన్ని ప్రభుత్వాలు అవకాశవాద పోకడలకు, అణచివేత విధానాలకు పాల్పడకుండా ప్రజా సమస్యలు సకాలంలో పరిష్కరించడానికి, వారిలో విశ్వాసం పెంచడానికి చర్యలు తీసుకోవాలి. ముఖ్యంగా యువతకు ఉపాధి కలిగించాలి. బీభత్స చర్యలను అదుపు చేసేందుకు పాలనా చర్యలు తీసుకోవడంతో పాటు సామాజిక రాజకీయ చర్యలు కూడా చేపట్టి ఉగ్రవాదానికి పునాది లేకుండా చేయాలి. అందుకు అవసరమైన అంతర్జాతీయ సహకారం తప్ప టెర్రరిజాన్ని అణచేసే పేరిట దాని మూల విరాట్లాటి అమెరికా పడగ నీడన చేరడం పెనం మీద నుంచి పొయ్యిలో పడినట్టవుతుంది. టెర్రరిజానికి సంబంధించిన సమస్యలలో ఇవి కొన్ని మాత్రమే. ఏమైనా ప్రజాతంత్ర శక్తులు, శాంతికాముక దేశాలు మరింత నిలదొక్కుకోవడం ద్వారానే ఈ సమస్యకు సమాధానం లభిస్తుంది.

(ప్రజాస్వామ్యం - ప్రపంచీకరణ)




కె.వీరయ్య

కేంద్ర, రాష్ట్ర ప్రభుత్వాలు ఆర్థిక రంగ సంస్కరణలతోపాటు పాలనాపరమైన సంస్కరణలు ప్రారంభించాయి. రాష్ట్ర ప్రభుత్వం ఇప్పటికే స్మార్ట్ ప్రభుత్వం, సుపరిపాలన (గుడ్ గవర్నెన్స్) పేరుతో ఈ సంస్కరణలు చేపట్టింది. దీనికి సంబంధించిన పూర్తి వ్యాపకత ఏడాది ప్రభుత్వం విడుదల చేసిన “గుడ్ గవర్నెన్స్” శ్వేతపత్రంలో పొందుపర్చారు. కేంద్ర స్థాయిలో పాలనా సంస్కరణల గురించిన రూపురేఖలు ఐదవవేతన సంఘం నివేదికలో పొందుపర్చబడ్డాయి. గత సంవత్సరం రాష్ట్రాన్ని సందర్శించిన ప్రపంచవాణిజ్య సంస్థ, ప్రపంచబ్యాంకు అధ్యక్షులు కూడా కేవలం ఆర్థిక రంగంలో సంస్కరణలు ప్రారంభిస్తే చాలదని, రాజకీయరంగంలోనూ, పాలనా వ్యవహారాలలోనూ సంస్కరణలు అమలు చేసినప్పుడు మాత్రమే సమగ్రాభివృద్ధి సాధ్యమని ప్రకటించారు. కేంద్ర ప్రభుత్వం రూపొందించిన తొమ్మిదవ ప్రణాళిక మధ్యంతర సమీక్షలో “పరిపాలనా, న్యాయ సంస్కరణలు మొత్తం సంస్కరణల ఎజెండాలో అంతర్భాగమే” అని తేల్చి చెప్పారు. 2000 సంవత్సరంలో ప్రపంచబ్యాంకు విడుదల చేసిన వార్షిక నివేదిక “దారిద్ర్యంపై దాడి” (అటాక్ ఆన్ పావర్టీ)లో ప్రపంచవ్యాప్తంగా పేదరిక నిర్మూలనకు ఆర్థిక సంస్కరణలతోపాటు పాలనా పరమైన సంస్కరణలు ప్రారంభించాలని, పరిపాలన వికేంద్రీకరించటం తో పాటు సామాజిక కార్యక్రమాలకోసం కేవలం ప్రభుత్వాలపైనే ఆధారపడకుండా ప్రభుత్వేతర సంస్థల సహాయాన్ని తీసుకోవాలని ప్రకటించారు. వివిధ దేశాలకు రుణాలు ఇచ్చే ముందు ఆయా దేశాలలో వికేంద్రీకరణ జరగాలనీ, రాజ్యాంగయంత్రం అధికారాలు కుదించాలని ఆదేశిస్తున్నారు. మరికొన్ని దేశాలలో ప్రజాస్వామిక ప్రభుత్వాలు ఏర్పాటు చేయటం అప్పుకు ముందస్తు షరతుగా ఉన్నది. ప్రపంచబ్యాంకు, దాని నిధులతో పుట్టి పెరిగిన కొన్ని

స్వచ్ఛంద సంస్థలు, ప్రపంచీకరణ మేధావులు సూత్రీకరిస్తున్నట్లుగా పెట్టుబడిదారీ విధానానికి, ప్రజాస్వామ్యానికి విడదీయరాని బాదరాయణసంబంధం ఉన్నదా? ప్రజాస్వామిక వ్యవస్థ చట్రంలోనే పెట్టుబడిదారీ విధానం అభివృద్ధి చెందిందా? ప్రస్తుతం ప్రపంచబ్యాంకు ప్రతిపాదిస్తున్న పరిపాలనాపరమైన సంస్కరణలు ఎవరినందే శించినవి? అన్న విషయాలు కొంత విమలంగా పరిశీలించాలి.

పెట్టుబడిదారీ విధానం - ప్రజాస్వామ్యం

ప్రజాస్వామ్యం, పెట్టుబడిదారీ విధానం మధ్య సంబంధం గురించి ప్రధానంగా రెండు వాదనలు ప్రచారంలో ఉన్నాయి.



ఒకటి ఈ రెండూ ఒకదాని అభివృద్ధికి ఒకటి దోహదం చేస్తాయనే వాదన కాగా మరోటి ఈ రెండూ పరస్పరం పూర్తి విరుద్ధ అంశాలనే వాదన. మొదటి వాదన ప్రకారం ప్రభుత్వాలు చేపడుతున్న సరళీకరణ విధానాలు ఆర్థిక శక్తులను ప్రభుత్వాల నియంత్రణ నుండి విముక్తి చేయటం ద్వారా అర్థికాభివృద్ధికి దోహదపడుతుండగా రాజకీయ సరళీకరణ ఉత్పత్తి శక్తుల అభివృద్ధికి ముందస్తు చర్యగా ఉంటుంది. మరొకరంగా చెప్పాలంటే ప్రజాస్వామిక రాజకీయ వ్యవస్థ పెట్టుబడిదారీ వ్యవస్థ ఆవిర్భావం, అభివృద్ధికి ప్రాథమిక షరతుగా ఉంటుంది. రెండవ పక్షం వాదన ప్రకారం వివిధ సందర్భాలలో ప్రపంచవ్యాప్తంగా జరిగిన వర్గపోరాటాలు, విప్లవ పోరాటాల వల్లన, పెట్టుబడిదారీ విధానం తన అసలు రూపాన్ని విడిచిపెట్టి ప్రజాస్వామిక క్రమానికి మారింది. ఈ

రెండు వాదనలు చారిత్రక పరిశీలనకు నిలవటంలేదు. ఒక దేశంలో ఏ రాజకీయ వ్యవస్థను ఎంచుకోవాలి అనే సమస్య ఆయా దేశాలలోని పాలక వర్గాల దోపిడీ ప్రయోజనాలు ఏ రాజకీయ వ్యవస్థలో పదిలంగా ఉంటాయనే అంశం ప్రాతిపదికగా నిర్ణయమవుతోందనే వాస్తవాన్ని పై వాదనలు మరుగుపరుస్తున్నాయి.

పెట్టుబడిదారీ విధానం పుట్టి పెరిగి విశ్వవ్యాప్త స్వరూపం తీసుకొన్న చారిత్రక పరిస్థితులు, ప్రజాస్వామ్యం ఒక పాలనా వ్యవస్థగా ప్రపంచం ముందుకు వచ్చిన చారిత్రక నేపథ్యం వేరుగా ఉన్నాయి. క్లుప్తంగా చెప్పాలంటే సమాజాభివృద్ధికి భూస్వామ్య వ్యవస్థ గుదిబండగా పరిణమించిన నిర్దిష్ట చారిత్రక పరిస్థితులలో ఆ వ్యవస్థలోనే మొదలయిన పెట్టుబడిదారీ వర్గం భూస్వామ్యవర్గాన్ని కూలదోసి రాజ్యాంగయంత్రాన్ని స్వాధీనం చేసుకోవటంతో పెట్టుబడిదారీ వ్యవస్థ పాలకవర్గ వ్యవస్థగా ఆవిర్భవించింది. పెట్టుబడిదారీ వ్యవస్థలో రాజ్యాంగయంత్రం స్వభావం మారలేదు. భూస్వామ్య వ్యవస్థలో భూమిపై పెత్తనం చేసే కులీన వర్గాల ఆధిపత్యానికి రాజకీయ వ్యక్తీకరణే రాజరికపాలన, కాగా పెట్టుబడిదారీ వ్యవస్థలో పెట్టుబడిపై పెత్తనం చేసే కులీన వర్గాల ఆధిపత్యానికి రాజకీయ వ్యక్తీకరణే నేడు మనం చూస్తున్న ప్రజాస్వామ్యం. రెండవ ప్రపంచ యుద్ధానంతరం పెరుగుతున్న సోషలిస్టు ప్రభావాన్ని నియంత్రించేందుకు అంతర్జాతీయ పెట్టుబడిదారీ వర్గం, దానికి నాయకత్వం వహిస్తోన్న సామ్రాజ్యవాదం ప్రజాస్వామ్యాన్ని మధ్యే వాద రాజకీయ వ్యవస్థగా ముందుకు తెచ్చింది. ఈ కాలంలోనే సంక్షేమ రాజ్య భావన బలపడి విస్తరించింది. వ్యక్తి జీవితంలో ప్రభుత్వం పాత్ర పెరిగింది.

సాధారణ అర్థంలో ప్రజాస్వామ్యం అంటే అన్ని తరగతుల, వర్గాల ప్రయోజనాలకు ప్రాతినిధ్యం వహించే పాలన. కానీ ఆచరణలో ప్రజాస్వామ్యం పెట్టుబడిదారీ వర్గాల ఆధిపత్యాన్ని వ్యక్తీకరించే ఒకానొక సాధనంగానే మిగిలి పోయింది. పారిస్ కమ్యూన్, అక్టోబరు విప్లవం అనుభవాలతో వర్గమాన దేశాల పాలక వర్గాలు కూడా మూసపోసిన కులీన వర్గాల పాలన స్థానంలో భిన్నవర్గాల ప్రాతినిధ్య ప్రభుత్వాలను ముందుకు తీసుకురావాల్సి వచ్చింది. ఈ తరహా ప్రభుత్వాలలో బూర్జువా వర్గం అయిష్టంగానే అయినా భూస్వామ్య వర్గానికి అధికారం పంచాల్సి వచ్చింది. కింది తరగతుల నుండి తమకు అనుకూలంగా ఉండే వారికి కొన్ని పదవులు కట్టబెట్టారు. తద్వారా అన్ని వర్గాల ప్రభుత్వం అని భ్రమలు కల్పించేందుకు ప్రయత్నించారు.

సారాంశంగా చూస్తే బూర్జువా వర్గం ఉనికికే ప్రమాదకరంగా మారిన సంక్షోభ దశను అధిగమించేందుకు పెట్టుబడిదారీ వర్గం ప్రజాస్వామ్యాన్ని హైజాక్ చేసింది.

పెట్టుబడిదారీ విస్తరణలో ప్రజాస్వామ్యం పాత్ర

పాలనా సంస్కరణల గురించి వస్తున్న వ్యాఖ్యానాలు, విశ్లేషణలు పరిశీలిస్తే ప్రజాస్వామ్యమే ఒక లక్ష్యమైనట్లు, ప్రజాస్వామ్యం సాధిస్తే మిగిలిన అన్ని సామాజిక అవసరాలు వాటంతట అవే నెరవేరేటట్లు వాదించటం గమనించవచ్చు. మానవజాతి ఇతిహాస క్రమంలో అంతిమ లక్ష్యం ప్రజాస్వామ్యమేనా? అయితే దాని రూపం, సారం, ఆచరణ ఎలా ఉండాలనే ప్రశ్నలకు వీరిదగ్గర సమాధానాలు లేవు. పెట్టుబడిదారీ వ్యవస్థ అభివృద్ధి క్రమంలో ప్రజాస్వామ్యం కేవలం ఒక మజిలీ మాత్రమే. పెట్టుబడిదారీ విధానం గురించి ఒక్కమాటలో చెప్పుకోవాలంటే అవధులేనిదోపిడీకి అవాంతరాలు తొలగించటమే. కానీ ఆధునిక ప్రజాస్వామిక వ్యవస్థలో ఈ తరహా అవధులేని దోపిడీకి కొన్ని అవాంతరాలు ఉన్నాయి. ఆవిర్భావం నుండి పెట్టుబడిదారీ వ్యవస్థ కులీన వర్గాల పాలనలోనే అభివృద్ధి చెందింది. విస్తరించింది. ఆధిపత్యభావజాలంగా ఎదిగింది. ఆధునిక యుగంలో చూస్తే 1960-80 మధ్య కాలంలో అమెరికా నేతృత్వంలో ప్రపంచవ్యాప్తం అయిన సామ్రాజ్యవాద ప్రపంచీకరణ విధానం నియంతలనీడనే విస్తరించింది. రెండవ ప్రపంచ యుద్ధానంతరం సోవియట్ వ్యవస్థ మార్గదర్శిగా ప్రత్యామ్నాయ అభివృద్ధి పంథా ముందుకు వచ్చింది. ప్రజాదరణకు నోచుకొన్నది. ఈ పరిస్థితుల్లో స్వాతంత్ర్యం పొందిన వలసదేశాలు ఏ తరహా అభివృద్ధి మార్గాన్ని అనుసరించాలనే ప్రశ్న ఉత్పన్నమయ్యింది. దీంతో పాటు ఏ తరహా రాజకీయ వ్యవస్థను ఆమోదించాలనే ప్రశ్న కూడా ముందుకు వచ్చింది. ఈ పరిస్థితుల్లో ఆయా దేశాలలో విముక్తి పోరాటంలో ఏశక్తులు నాయకత్వ స్థానంలో ఉన్నాయనే అంశం ప్రాతిపదికన ఈ ప్రశ్నలకు పరిష్కారం లభ్యమయ్యింది. చైనా, క్యూబా, వియత్నాం, కొరియా, తదితర దేశాల విముక్తి పోరాటంలో సోషలిస్టు శక్తులు అగ్రభాగాన ఉండటంతో ఆయా దేశాలు సోషలిస్టు రాజకీయ వ్యవస్థను ఆమోదించాయి. మిగిలిన దేశాలలో అప్పుడే ఎదుగుతున్న బూర్జువా వర్గానికి సమర్థవంతమైన రాజకీయ ప్రతినిధులు ఉండటంతో పెట్టుబడిదారీ వర్గాలకు అధికార మార్పిడి జరిగింది. ఫలితంగా ప్రపంచంలోని మెజారిటీ దేశాలు ప్రజాస్వామ్య వ్యవస్థలుగా ఆవిర్భవించాయి. ప్రాథమికదశలో ఉన్న జాతీయ బూర్జువా వర్గం పలు దేశాలలో అభివృద్ధి చెంది గుత్తపెట్టుబడిదారీ వర్గంగా నిర్ణయాత్మక స్థాయికి ఎదిగింది. అంతమాత్రాన పెట్టుబడిదారీ విధానం విస్తరణకు ప్రజాస్వామ్యం కీలక దోహదకారిగా ఉన్నదనే నిర్ధారణకు రాలేము.

సామ్రాజ్యవాదం - ప్రజాస్వామ్యం

ప్రస్తుతం మనం చర్చించుకొంటున్న

ప్రపంచీకరణ విధానాలు నిజానికి ఒక ప్రత్యామ్నాయ వ్యవస్థకానేకాదు. పెట్టుబడిదారీ విధానపు అత్యున్నత దశ అయిన సామ్రాజ్యవాద విధానాలకు విస్తృతమైన కొనసాగింపే ప్రపంచీకరణ. అందువలన ప్రజాస్వామ్యం మధ్యగల సంబంధం చర్చించబోయే ముందు సామ్రాజ్యవాదం ప్రజాస్వామ్యం పట్ల ఏ వైఖరిని అవలంబించిందనే విషయం పరిశీలించాలి. సామ్రాజ్యవాదం ప్రజాస్వామ్యం పట్ల నిరంతరమూ ద్వేషభావాన్ని వెళ్లగక్కుతూనే ఉన్నది. ఎక్కడ తన ప్రయోజనాలకు, ప్రాపంచిక వ్యూహాలకు ఆటంకాలు ఎదురైనా అక్కడ ఎటువంటి ప్రభుత్వాలు ఉన్నాయి అన్న దాంతో నిమిత్తం లేకుండా నిరంకుశ ప్రభుత్వాలను నెలకొల్పటంలో వీరికి సుధీర్ఘమైన చరిత్రే ఉన్నది. మచ్చుకు కొన్ని ఉదాహరణలు ఇలా ఉన్నాయి.

1964లో బ్రెజిల్ లో ఎన్నికల ద్వారా అధికారానికి వచ్చిన గోల్ థాట్ ప్రభుత్వం ప్రమాణ స్వీకారం చేసిన కొద్దిగంటలకే కూల్చివేయబడింది. బ్రెజిల్ సైన్యాధికారులు ఈ కుట్రకు నేతృత్వం

“ ప్రస్తుతం మనం చర్చించుకొంటున్న ప్రపంచీకరణ విధానాలు నిజానికి ఒక ప్రత్యామ్నాయ వ్యవస్థ కానేకాదు. పెట్టుబడిదారీ విధానపు అత్యున్నత దశ అయిన సామ్రాజ్యవాద విధానాలకు విస్తృతమైన కొనసాగింపే ప్రపంచీకరణ. ”

వహించారు. ఇక్కడ ఆసక్తికరమైన విషయమేమంటే ఈ కుట్ర జరగటానికి కొద్దినమయం ముందుగా అప్పటి అమెరికా అధ్యక్షుడు లిండా జాన్సన్ నుండి సైన్యాధికారులకు ఒక టెలిగ్రాం వచ్చింది. బ్రెజిల్ లో ప్రజాస్వామ్యాన్ని పునరుద్ధరించాలనేది ఆ టెలిగ్రాం సారాంశం! ఫిన్లాండ్ లో 1918లో కమ్యూనిస్టు పార్టీ నేతృత్వంలో అధికారానికి వచ్చిన నూతన ప్రభుత్వం రష్యా దారిలో ఆస్తులు జాతీయం చేయటం ప్రజల జీవన ప్రమాణాలు వెరుగు వర్చటం, భూస్వాములనుండి భూమిని స్వాధీనం చేసుకోవటం వంటి చర్యలు చేపట్టగా దీన్ని దించేసి పెట్టుబడిదారీ వర్గాల అనుకూలుడైన మనర్ హీం ప్రభుత్వాన్ని గద్దెనెక్కించారు. ఈ కర్తవ్యాన్ని జర్మన్ సైన్యం సహాయంతో పూర్తి చేశారు. 1953లో గయానాలో ప్రజలు సోషలిస్టుగా ఉన్న చెడ్డీ జగన్ ను ప్రధానిగా ఎన్నుకున్నారు. జగన్ బహుళజాతి కంపెనీలపై ఆంక్షలు విధించి భూపంపకానికి పూనుకొన్నాడు. దీంతో సంవత్సరంకూడా పూర్తికాని జగన్ ప్రభుత్వం స్థానంలో కొత్త ప్రభుత్వం అధికారానికి వచ్చింది. తిరిగి జగన్ 1961లో అధికారానికి వచ్చినా ఇదే గతి పట్టింది. చివరకు బ్రిటన్ దళాలు జోక్యం చేసుకొని జగన్ స్థానంలో బర్న్ హాంపడవి చేపట్టాడు. దీనికిగాను గయానా రాజ్యాంగాన్ని పూర్తిగా మార్చి వేశారు. గవర్నర్ల చేతుల్లో కీలకాధికారాలు పెట్టారు.

నియంతృత్వ రాజ్యాంగయంత్రాన్ని ప్రతిష్టించారు. గయానా వాసుల మధ్య కలతలు రెచ్చగొట్టారు.

ఈ ఉదాహరణలలో అత్యంత ప్రముఖమైనది, ప్రపంచదృష్టిని ఆకర్షించింది చిలీ ఉదంతం. 1970లో చిలీ విప్లవనేత సాలెస్ దార్ అలెండీ నేతృత్వంలో ఎన్నికైన ప్రభుత్వాన్ని గద్దె దించేందుకు అమెరికా సహకారంతో చిలీ బూర్జువాలు చేయని దురాగతం లేదు. అలెండీ ప్రభుత్వంలో కీలక అధికారుల హత్యలు మొదలు అధ్యక్షభవనంపై దాడి, అలెండీ హత్య వరకూ సిఐఏ కుట్రల పురాణం చెబితే చాలా ఉన్నది. అలెండీ ప్రభుత్వంపై అమెరికా అంతగా విరుచుకుపడటానికి కారణం అలెండీ నియంతృత్వం ద్వారా అధికారానికి రావడం కాదు. ప్రజాస్వామ్యాన్ని కాలరాసి పగ్గాలు చేపట్టిన వాడు అంతకంటే కాదు. అధికారానికి వచ్చిన వెంటనే అమెరికా బహుళజాతి సంస్థల ఆధీనంలోని రాగిగనులను జాతీయం చేయటం, విదేశీ పెట్టుబడిదారుల చేతుల్లోని భూములను పేదలకు పంచటమే అమెరికా ఆగ్రహానికి ప్రధాన కారణాలని తరువాతి కాలంలో చరిత్ర రుజువు చేసింది. అలెండీని హత్య చేయటమేకాక నరరూపరాక్షసునిగా పేరు తెచ్చుకున్న పినోచెట్ ను అధికారానికి తీసుకొచ్చి 10 ఏళ్లవరకూ అతన్ని కదిలించవీలులేకుండా రాజ్యాంగాన్నే మార్చేశారు. ఈ పదేళ్లలో చిలీ చట్టసభ అధికారాలు కుదిస్తూ ఈ సైనిక నియంతలు ఆదేశాలు జారీచేయటం మొదలు కీలకమైన నిర్ణయాలు, బడ్జెట్ గురించిన ఆదేశాలు అన్నీ అమెరికా నుండే అందేవి. ప్రజాస్వామ్యం గురించి సామ్రాజ్యవాదులు చెప్పే మాటలు దాని వెనుక గల అర్థాలు తెలుసుకొనేందుకు ఆసియాలో ఇరాన్ ఉదంతం కూడా ఉవకరిస్తోంది. 1950 దశకంలో అధికారానికి వచ్చిన జాతీయవాది మొస్సాదిగె ఇరాన్ తో చమురువాణిజ్యం చేస్తున్న ఆంగ్లో అమెరికా చమురు కంపెనీలపై ఆంక్షలు విధించాడు. దీంతో సిఐఏ రంగంలోకి దిగి కుట్రల పర్వానికి తెరతీసింది. మొస్సాదిగెను పదవీచ్యుతుడ్ని చేసి అమెరికా బంటుగా ఉన్న షా పహల్వీని గద్దెనెక్కించారు. ఇటు వర్తమాన దేశాలలోనే కాక బాగా అభివృద్ధి చెందిన దేశాలలో సైతం ఈ రకమైన తిరుగుబాట్లు, కుట్రలు ప్రజాస్వామిక ప్రభుత్వాల కూల్చివేతలు నిరంతరాయంగా జరిగాయి. కమ్యూనిస్టుల పట్టున్న జర్మనీలో బూర్జువాలు ఎన్నికల ద్వారా అధికారానికి వచ్చేందుకు సిద్ధం కాకపోవటంతో హిట్లర్ రూపంలో నిరంకుశ బూర్జువా పాలనకు తెరతీశారు. అలాగే స్పెయిన్ లో సోషలిస్టు ప్రభుత్వాన్ని కూల్చేసేందుకు ఏకంగా సామ్రాజ్యవాదులు అంతర్యుద్ధాన్నే ప్రారంభించారు. ఇటలీలోనూ ఇదే పరిస్థితి.

ఈ జోక్యానికి కారణం ఏమిటి?

ప్రపంచవ్యాప్తంగా సామ్రాజ్యవాదం ఇంత విచలవిడిగా జోక్యం చేసుకోవటానికి గల కారణాలు పరిశీలిస్తే వాటిని ఈ విధంగా క్రోడీకరించవచ్చు. సామ్రాజ్యవాదం తనకంటూ నిర్దిష్ట ప్రాపంచిక ఆర్థిక రాజకీయ సాంస్కృతిక విధానాలు వర్గ

సామ్రాజ్యవాదంపై అధ్యయనానికి మార్గదర్శి

(11వ పేజీ తరువాయి)

సూత్రాలు యధాతథంగా అనువర్తిస్తాయని నిర్ధారించారు. ఈ దశలో జాతీయ విముక్తి కోసం పోరాడే శక్తులను శ్రామిక వర్గం తో చేసుకోవాలనే అతి ప్రధానమైన ప్రతిపాదన చేశారు. ఇదిమరో రూపంలో ఇంటర్నేషనల్ తీర్మానంగా వచ్చింది. కార్మిక కర్షక ఐక్యత అనే భావాన్ని కూడా లెనిన్ పరిపుష్టం చేశారు. అన్నిటినీ మించి సామ్రాజ్యవాద అమానుష స్వభావాన్ని, యుద్ధాలు రగిలించేదాని లక్షణాన్ని విశ్లేషించారు. ఫైనాన్స్ పెట్టుబడి ద్వారా సామ్రాజ్యవాదం దేశాలపై ఎలా పెత్తనం చేసేది విశదపరచారు.

ఈ సిద్ధాంతీకరణల కోసం లెనిన్ తీసుకున్న శ్రమ, సేకరించిన సమాచారం సామ్రాజ్యవాదం.. అన్న ఈ పుస్తకం పొడుగునా మనకు కనిపిస్తాయి. ఆ రచన నేపథ్యాన్ని అందుకు ఆయన అనుసరించిన పద్ధతిని ప్రొఫెసర్ ప్రభాత్ పట్నాయక్ ఉపోద్ఘాతంలో వివరించారు. గ్లోబలైజేషన్ యుగంలో ఫైనాన్స్ పెట్టుబడి స్వరూపంలో వచ్చిన మార్పులను విశ్లేషించారు. గతంలో వలె దేశాలను ఆక్రమించుకోవడం కోసం సామ్రాజ్యవాద దేశాలు యుద్ధాలకు పాల్పడక పోవడం అనే అంశాన్ని దృష్టిలో వుంచుకుంటూనే ఆచార్యుల నూతన రూపాలను తెలియజేశారు. సోషలిజం సవాలును ఎదుర్కొనేందుకు పెట్టుబడిదారీ విధానం ఒకప్పుడు సంక్షేమరాజ్యం అనే సిద్ధాంతాన్ని తెచ్చింది. ఆ అవసరం తీరిపోయింది కనుక ఇప్పుడు సంక్షేమచర్యలు అనవసరమని అంటోంది. గుత్తసంస్థల విస్తరణలో కొత్త దశ దేశాల ప్రభుత్వాల పాత్రను దాదాపు హుళక్కి చేస్తోంది. అయితే ప్రపంచీకరణ పెట్టుబడి ప్రయోజనాలను కాపాడేందుకు గాను అమెరికాకు అనధికార అంతర్జాతీయ నాయకత్వం అందిస్తున్నది. ఇలాంటి కీలకమైన నూతనాంశాలతో ప్రభాత్ పట్నాయక్ రాసిన 35 పేజీల ఈ ఉపోద్ఘాతం దృష్టిలో వుంచుకుని చదివితే సామ్రాజ్యవాదం రచన అమూల్యప్రాధాన్యతపాఠకులు తెలుసుకోగలుగుతారు. మహాపాధ్యా యుల అంచనాలను ఆలోచనలను ఇప్పుడు ఎలా అర్థంచేసుకోవాలనేది నమ్రతగా చూడవలసిన విషయమే కాని అపహాస్యానికి, తిరస్కారానికి గురి చేయడం సరికాదు. సహజంగానే అలాంటి నిశితత్వం, నమ్రతల మేళవింపు అనదగిన ప్రభాత్ పట్నాయక్ శైలి ఆ బాధ్యత అమోఘంగా నిర్వహించింది. అనుభవజ్ఞులైన హరిపురుషోత్తమరావు అనువాదం ఆ క్లిష్ట విషయాన్ని తెలుగు పాఠకులకు సాధ్యమైనంతసుబోధకం చేయడానికి దోహదపడింది.

2001 సెప్టెంబరు 11 టెర్రరిస్టు దాడుల అనంతర పరిణామాల పూర్వరంగంలో సామ్రాజ్యవాదవ్యతిరేక నమరం మరింత తక్షణ కర్తవ్యంగా మన ముందుకొచ్చింది. ఆ పెనుభూతం పుట్టుపూర్వోత్తరాలు దృష్టిలో వుంటే గాని ఈ కర్తవ్య నిర్వహణకు న్యాయం జరగదు. లెనిన్ రచన అందుకు తొలిమెట్టు. సైద్ధాంతిక ప్రాతిపదిక.

-పిపి

ప్రయోజనాలు కలిగి ఉన్నది. సంపన్న దేశాలలోని వేళ్లమీద లెక్కించగలిగిన బహుళజాతి కంపెనీల ప్రయోజనాలే ఈ విధానాలను ఖరారు చేస్తాయి. పైన పేర్కొన్న వివరాలలో ఎక్కడ ఏ బహుళజాతి కంపెనీ దోపిడీ ప్రయోజనాలకు విఘాతం కలిగినా వారికి అండగా సామ్రాజ్యవాదం నిర్వహించే ఆధిపత్యవర్గ పోరాటంలో అంతర్భాగమే ఈ ప్రభుత్వాలను మార్చటంగా చెప్పుకోవచ్చు. పైన చెప్పిన దేశాలన్నీ అటు అమెరికా నేతృత్వంలోని సామ్రాజ్యవాద విధానాలను తిరస్కరించటమో, లేక ఆయా దేశాలలోని దోపిడీ వర్గాలను కూలదోయగల శక్తుల ఎదుగుదలకు అవకాశమివ్వటమో, లేదా జాతీయ వనరులపై బహుళజాతి కంపెనీల ఆధిపత్యానికి చరమగీతం పాడటమో, సామ్రాజ్యవాద ప్రపంచ మ్యాపంలో భాగస్వాములయ్యేందుకు తిరస్కరించటమో చేయటం మనం గుర్తించవచ్చు. ఈ పరిస్థితుల్లో తమ ఆధిపత్యాన్ని నిలుపుకునేందుకు చేసే ప్రయత్నాలలో భాగమే ఒకప్పుడు తామే అమోఘం అని పొగిడిన ప్రజాస్వామ్య వ్యవస్థలను, నాయకులను కూలదోసేందుకు, సాధ్యంకాకపోతే హతమార్చేందుకు వెనకాడలేదు. ఈ క్రమంలో దోపిడీ ప్రయోజనాలకు తప్ప వాగ్దానాలు, హామీలు, నీతినియమాలు, సాంప్రదాయాలకు తావు లేనేలేదు.

ప్రభుత్వాల పాత్రను తిరగదోడే ప్రయత్నం

ప్రపంచీకరణ వాదులు ముందుకు తెస్తున్న ఈ పాలనా సంస్కరణలు స్థూలంగా తమ ఆధిపత్యాన్ని విస్తరించేందుకు బహుళజాతి కంపెనీలు వాటి ప్రయోజనాలకు పెద్దపీట వేస్తున్న అంతర్జాతీయ ద్రవ్యసంస్థలు ముందుకు తెచ్చిన విధానాలే. ఈ సంస్కరణలు అమలు చేయటం అంటే ప్రజాస్వామిక వ్యవస్థ రూపం మార్చుకుండా ప్రభుత్వాల స్వభావాన్ని, పాలనా వ్యవస్థను తిరగదోడటమే. ఇంతకు ముందే వివరించినట్లు గత అర్థశతాబ్ది కాలంగా ప్రజాస్వామ్య ప్రభుత్వం, సంక్షేమరాజ్యం ఒక బలమైన భావనగా రూపుదిద్దుకున్నది. సమాజపరిణామ క్రమంలో భాగంగా విస్తరిస్తున్న వ్యక్తిజీవితానికి సమాంతరంగా ప్రభుత్వం, దాని కార్యకలాపాలు విస్తరించాయి. ఫలితంగా సంక్షేమ ప్రభుత్వాల కర్తవ్యం కూడా పెరిగింది. పాలనాయంత్రాంగంలో కేవలం పోలీసు, ఆర్థిక శాఖలే కాక వైవిధ్యభరితమైన అవసరాలు తీర్చేందుకు వేరువేరు శాఖలు అవసరమయ్యాయి. ప్రభుత్వం పాత్రతో పాటే పాలనాయంత్రాంగం విస్తరించింది. ప్రత్యక్షంగానో, పరోక్షంగానో వ్యక్తిజీవితాన్ని ప్రభుత్వం నియంత్రిస్తోంది. దీనికి గాను అందుబాటులో ఉన్న జాతీయ వనరులు, సంపదలపై యాజమాన్యం వ్యక్తుల నుండి రాజ్యానికి బదలాయించబడింది. దాంతో పాటే వ్యక్తిజీవితంలో ప్రభుత్వం ఆర్థిక సహాయసహకారాలు కూడా అందించాల్సి వచ్చింది. సామాజికంగా అణగారిన వర్గాలకు రాయితీలు ఇచ్చి ఇతరులతో సమానంగా ముందుకు తేవాలి అన్న వాదం ఇందువల్లే ముందుకు వచ్చింది. మనదేశంలో ఆర్థికరాయితీలు, రిజర్వేషన్లు దీనికి ఆచరణరూపాలు. అందువల్లే సంక్షేమ ప్రభుత్వ భావనను వర్ణించేటప్పుడు రాజనీతి శాస్త్రవేత్తలు

పుట్టింది మొదలు తుదిశ్వాస విడిచే వరకూ” (ప్రం థూంబ్ టు టోంబ్) ప్రజల జీవితాన్ని ప్రభావితం చేస్తుందని చెప్పారు.

ఈ సంక్షేమరాజ్య భావనలోని ప్రజాతంత్ర , పురోగామి విధానాలకు మూలాలు 17, 18 శతాబ్దాలలో కరుడుకట్టిన పెట్టుబడిదారీ విధానం, దాని అమానుషమైన దోపిడీకి వ్యతిరేకంగా సాగిన కార్మిక, ప్రజా, సామాజికోద్యమాలలో ఉన్నాయి. అప్పట్లో కార్మికులు 12 గంటల మొదలు 18 గంటలు పని చేయాల్సివచ్చేది. ఓటుహక్కు మొదలు నేడున్న అన్ని రకాల పౌరహక్కులు కులీన వర్గాలకే పరిమితం అయ్యాయి. సంపద పైనా, జాతీయ వనరుల వినియోగంపైనా ప్రభుత్వాలకు ఎటువంటి పాత్రలేదు. కేవలం కులీన వర్గాల ప్రయోజనాలు కాపాడే లక్ష్యంతో శాంతిభద్రతల సమస్య, పన్నులు వసూలు నాటి ప్రభుత్వాల ప్రధాన కర్తవ్యాలు. అందువల్లే దీన్ని పోలీస్ రాజ్యం అన్నారు. ప్రస్తుతం ప్రతిపాదిస్తున్న పాలనా సంస్కరణల అంతిమ సారాంశం వ్యక్తి జీవితంలో ప్రభుత్వం పాత్రను పరిమితం చేయటం. అందువల్లే ప్రభుత్వాలు తొలుత పాలనా యంత్రాగాన్ని కుదించే చర్యలు చేపట్టాయి. ఒకసారి ఈ కుదించు జరిగితే ఏర్పడే ఖాళీని సంపదపై ఆధిపత్యం కలిగిన వర్గాలు భర్తీ చేస్తాయి. అందుకు గాను వారికి ప్రజలు సుంకం చెల్లించాలి. రాష్ట్ర ప్రభుత్వం ప్రతిపాదించిన యూజర్ ఛార్జీలకు పునాదులు ఈ తార్కిక విశ్లేషణలోనే ఉన్నాయి.

పాలనాయంత్రాగాన్ని కుదించటం, జాతీయ వనరుల నిర్వహణ నుండి ప్రభుత్వ పాత్రను తొలగించటం అంటే సమాజంలో మధ్యయుగాల నాటి కులీన వర్గాల అంతులేని దోపిడీకీ దారులు వేయటమే. సంక్షిప్తమైన సామాజిక సంబంధాలలో అసమతౌల్యానికి తద్వారా నిరంతర అశాంతికి తెరతీయటమే. “ప్రభుత్వం నిర్ణయాత్మక పాత్ర పోషించదు. కేవలం సహకారిగానే ఉంటుంది” (గవర్న మెంట్ ఈజ్ నాట్ ఏ ప్రమోటర్. ఓన్లీ ఫెసిలిటేటర్) “ప్రభుత్వం ఎటువంటి ఆర్థిక కార్యకలాపాలు నిర్వహించదు. శాంతిభద్రతలకే పరిమితం అవుతుంది” అన్న బాబు గారి సిద్ధాంతానికి తార్కిక ముగింపు (లాజికల్ కంక్లూజన్) ఇదే. ఇక్కడ వ్యక్తి అవసరాలు, సామాజిక శాంతి అన్న మాటలకు విలువే ఉండదు. ప్రభుత్వం శాంతి భద్రతలకు పరిమితం కావటం అంటే కర్షక వాదీదే గొర్రె అన్న విధానాలకు చట్టబద్ధత కల్పించటమే. ఇదే జరిగితే ఎనిమిది గంటల పనిదినాలు, వయోజన ఓటు హక్కు, అందరికీ విద్య, వైద్యం, గృహవసతి అనే ఆలోచనలకు చెల్లు చీటి ఇవ్వటం మినహా మరో గత్యంతరం లేదు. సమన్వయపాలన, ప్రాతినిధ్య పాలన, ప్రాథమిక హక్కులు, విధులు వంటి రాజ్యాంగ నియమాలు నిలువెత్తు గుంటలో పాతరవేయటమే. అందువల్లే ఈ పాలనా సంస్కరణలకు వ్యతిరేకంగా జరిగే పోరాటం సామ్రాజ్యవాద ప్రపంచీకరణ విధానాలకు, బహుళజాతి కంపెనీల ఆధిపత్యానికి, ప్రపంచబ్యాంకు విధానాలకు వ్యతిరేకంగా జరిగే పోరాటంలో అంతర్భాగమవుతాయి.

(జేమ్స్ పెట్రాస్ రాసిన “గ్లోబలైజేషన్ అన్ మాస్క్డ్” ఆధారంగా)

ఫిబ్రవరి

ఉక్కుమనిషి స్టాలిన్

(2వ పేజీ తరువాయి)

కుమ్మరించి ఆమె రచనలను ప్రచురణ కర్తలు కొన్నారు. చివరకు వాళ్ళాశించినదేమీ ఆ రచనలలో లేకపోగా ఇందుకు విరుద్ధమైన పదార్థమే వుంటుందం చూసి నిస్పృహ చెందారు.

ఆమె వర్ణించిన రెండు మూడు ఘటనలు స్టాలిన్ స్వభావాన్ని సువిదితం చేశాయి. ఆయన ఎప్పుడైనా కోప్పడినా పెద్దవాళ్ళనే తప్ప సామాన్యులను కాదు అని ఆమె వ్రాసింది. ఈ సందర్భంలో ఆయనకు ఇంటివద్ద సేవలు చేస్తున్న వారిని ఆయన ఎంతగా ఆదరించేదీ, వాళ్ళు ఆయన కోసం ఎలా ప్రాణాలు విడిచేదీ వెల్లడించింది. స్వెట్లానా యుద్ధకాలంలో ఒక యువకుణ్ణి పెళ్ళిచేసుకున్నది. అందరూ దేశరక్షణకు రణరంగానికి పోతున్న రోజుల్లో వీడెక్కడ దొరికాడు నీకు అని తండ్రి తనపై విసుక్కున్నాడట.

ఆయన రెండవ కొడుకు బాధ్యతారాహిత్యమైన మనిషి. అయినా స్టాలిన్ మెప్పుపొందాలన్న తలంపుతో అతడికి అధికారులు సైన్యంలో అమితమైన ప్రమోషన్లు ఇచ్చారు. ఈ సంగతి తెలుసుకున్న స్టాలిన్ తక్షణమే చర్య తీసుకొని అతడిని దిగువ మెట్టుకు పంపాడు.

పెద్దకొడుకు యాకోవ్ అంటే స్టాలిన్ కి ఎంతో ప్రేమ. ఆయన నాజీల చేజిక్కిరాడు. దేశానికి ద్రోహంచేస్తే ఆయన్ను అందల మెక్కించుతామని నాజీలు మురిపించారు. దాన్నతడు నిరాకరించాడు. తర్వాత స్విస్ దౌత్య కార్యాలయం ద్వారా స్టాలిన్ కు కబురు పంపారు. స్టాలిన్ గ్రాడ్ లో వట్టుబడిన తమ సేనాధిపతి పౌలన్ ను విడుదలచేస్తే స్టాలిన్ కొడుకును విడిచిపెడతామన్నది ఆ కబురు.

పౌలన్ ఒక కమాండరు. యాకోవ్ ఒక సైనికుడు మాత్రమే. తన కొడుకు కోసం ఒక నాజీ కమాండరును విడిచిపెట్టటమా? అసంభవం అని ఆ ప్రతిపాదనను స్టాలిన్ నిరాకరించాడు. ఈ విషయాన్ని స్వెట్లానా తన రచనలో పేర్కొన్నది. ఇటీవల ప్రదర్శించబడుతున్న సోవియట్ ఫిలిం 'విముక్తి' లో యీ దృశ్యాలను చూపుతున్నారు కూడా.

ఒకసారి స్టాలిన్ తో మాట్లాడే సందర్భంలో రుకోవ్ యాకోవ్ ని గురించి అడిగాడు. 'వాడిని నాజీలు వేరుగా వుంచి దేశద్రోహానికి ప్రోత్సహిస్తున్నారు. కాని వాడెన్నడూ ఆపనిచెయ్యడు. నాజీ హంతకులు వాణ్ని బ్రతకనివ్వరు' అన్నాడు స్టాలిన్. ఆ

క్షణంలో తమ బిడ్డలను కోల్పోయిన సోవియట్ కుటుంబాలన్నీ ఆయన కంట తిరిగాయి. 'ఈ యుద్ధమెంత దారుణమైంది ఎవరో ఒక ఆపుణ్ణి కోల్పోని కుటుంబాలు ఈ దేశంలో బహుతక్కువ వుంటా'యని నిట్టూర్పు విడిచాడు. స్టాలిన్ హృదయంలోని వాడని శత్రువులు విరివిగా ప్రచారం చేశారు. కాని ఆయనెంతటి విశాల హృదయుడో, ఎంతటి మానవతా వాదో రుకోవ్ వర్ణన విదితం చేస్తోంది.

స్టాలిన్ మితభాషి ప్రతిదానికి తగుదునని తానే తయారయ్యేవాడు కాదు. అరుదుగా మాట్లాడేవాడు. అదొక అత్యవసర సందర్భం అయివుంటేనే మాట్లాడేవాడు. ఆ మాట్లాడిన దాంట్లో ఏ పొల్లు, కామా మార్చే పనుండదు. ఏ మాటా చెప్పిందే చెప్పడంగా ఉండదు. ఊదరగొట్టడం, అనవసర ప్రసంగం చేయడం


ఎక్కువగా కనబడదీ యుద్ధానంతరమే. అదీ ఆయన చివరిరోజుల్లోనే ముఖ్యంగా ఆ పొగడ్లు జరిగాయి. 19వ పార్టీ మహాసభలో ఆ పొగడిన వాళ్లలో అగ్రగణ్యులు కృశ్చేవ్, మికోయన్ మొదలైనవారే. ఆ పార్టీ మహాసభ జరిగింది 1953 జనవరిలో. స్టాలిన్ అస్తమించింది 1953 మార్చి 5వ తేదీన. ఆయనగా ఆ పార్టీ మహాసభలో చేసిన ప్రసంగం రెండు మూడు పేజీలకు సరిపోయినదే. అందులో ఆయన చెప్పిన విషయాలు రెండు. అవి అంతర్జాతీయతా భావానికి చక్కగా జీవంపోసేవి మాత్రమే. వాటి సారాంశం : "సోవియట్ యూనియన్ ను ప్రపంచంలో కమ్యూనిస్టు పార్టీలన్నీ తమ కంటికి రెప్పవలె కాపాడుకున్నాయి. వాటికి మేమెంతైనా రుణపడిఉన్నాం. ఆ రుణాన్ని తీర్చుకునే అవకాశం ఇప్పుడు మాకు కలిగింది" అని వినమృదై ఆయన చెప్పాడు. పెట్టుబడిదారీ ప్రపంచంలో బూర్జువా

నాయకత్వం విముక్తి పోరాటాలను వినర్జించింది. కొనసాగించ లేదు. కమ్యూనిస్టు నాయకత్వం ఆ పతాకాన్ని చేబూని ఆ మహత్తర కర్తవ్యాన్ని నిర్వహించాలి.

తాననుకున్నదే చెప్పి అందరి మీదా రుద్దే అలవాటు స్టాలిన్ కి లేదు. అందరూ చెప్పింది విని, చివరకు సమీక్ష చేసి చర్చల సారాంశాన్ని విశదీకరించి నిర్ణయాలు చేయడం స్టాలిన్ పద్ధతి. అన్నా లూయీ స్ట్రాంగ్ ఆ విషయాన్నే విదితం చేసింది. యుద్ధకాలంలో సేనానాయకులు చెప్పింది జాగ్రత్తగా విని ఎలా నిర్ణయాని కొచ్చేవాడో రుకోవ్ తన ఉద్గ్రంధంలో పదేపదే పేర్కొన్నాడు. సంప్రదింపుల అనంతరం, ప్రతిష్టకై పెనుగుతాడకుండా స్టాలిన్ తన నిర్ణయాలనే మార్చుకున్న సందర్భాలు కూడా ఉన్నాయని రుకోవ్ పేర్కొన్నాడు.


చైనా కమ్యూనిస్టు పార్టీ నాయకత్వం 1963లో చేసిన వ్యాఖ్యలో దిగువవిధంగా పేర్కొన్నది. 'స్టాలిన్ తప్పుచేసినా ఆత్మవిమర్శ చేసుకోగల సమర్థుడు. ఉదాహరణకు చైనా విప్లవ వధాన్ని గూర్చి ఆయనొక తప్పునలహా ఇచ్చాడు. చైనా విప్లవం విజయం పొందిన అనంతరం ఆయన తనది తప్పు సలహా అని అంగీకరించాడు. 1939లో 18వ పార్టీ మహాసభకు ఇచ్చిన నివేదికలో పార్టీని శుద్ధిచేసే సందర్భంలో కూడా తాను కొన్ని తప్పులు చేసినట్లు ఆయన అంగీకరించాడు.

(హెన్రీ మోటూరు హనుమంతరావు రాసిన 'స్టాలిన్ యుగం' పుస్తకం ముందుమాట ఆధారంగా)



ఆయనకు గిట్టవు. అందరికీ గంట చెప్పేదాన్ని పదినిమిషాల్లో ఆయనకు సూటిగా నిశితంగా చెప్పమని కోరేవారు. రాసినా, మాట్లాడినా తానూ అంతే. పదేపదే ప్లాట్ ఫారం ప్రదర్శనలు ఆయన కాలంలో లేవు. ఎప్పుడూ స్టాలిన్ ఫోటోలతో సోవియట్ పత్రికలు నిండివుండేవి కాదు. అసలు ఆయన బొమ్మ దొరకడమే దుర్లభంగా ఉండే సందర్భాలూ ఉండేవి. స్టాలిన్ కాలంలోనే ఆయన రచనలన్నీ 13 సంపుటలుగా అచ్చయినాయి. ఆ పదమూడు గ్రంథాల్లోనూ ఆయన ఫోటో ఉన్నది ఒక్క మొదటి సంపుటలో మాత్రమే. ఆయన మహత్తరమైన రచనలు లెనినిజం పునాదులు, బోల్షివిక్ పార్టీ చరిత్ర. ఆయన కాలంలో అచ్చయిన పుస్తకాల్లో ఆ మొదటి గ్రంథంలో ఆయన ఫోటో ఒక్కటుండేది. రెండవదాంట్లో అసలు ఫోటోయే ఉండేది కాదు. ఆయన్ను గురించి పొగడ్లు జరిగిందా, ఆయన ఫోటోలు

KRS A101M263





ಕರ್ನಾಟಕ ಸರ್ಕಾರದ ಮಹಿಳಾ ಸಂರಕ್ಷಣಾ ಅಧಿನಿಯಮ, ೧೯೮೫

ಪುಸ್ತಕದ ಸಂಖ್ಯೆ	KRSA101M263
ಪುಸ್ತಕದ ಹೆಸರು	ಪ್ರಜಾಪತ್ನಿ
ತಾರೀಖು	23 February 2025
ಮುಂದು ಲಭ್ಯ	408
ಪ್ರಕಟಣೆ	403
ಮೊತ್ತದ ವಿವರ	49
ವಿದ್ಯಾ ಸೌಕರ್ಯ ವಿವರ	16
ಭಾಷೆ ವಿವರ	ELI361
ಲಿಪಿ ವಿವರ	16
ಕರ್ನಾಟಕ ಸಂಸತ್ತಿನಲ್ಲಿ	akshaya
ವಿವರಣೆ	AKSHAYA
ಸಿದ್ಧಿ	ROHITH
ವಿವರಣೆ	
ಲಿಪಿ ಸಿದ್ಧಿ	
ವಿವರಣೆ	
ವಿವರಣೆ	
ವಿವರಣೆ	good